

﴿صرف احمدی احباب کی تعلیم و تربیت کے لئے﴾

یادوں کے دریپے

صاحبہ مرحوم مرحوم احمد
صاحبزادہ مرحوم مبارک احمد

نام کتاب یادوں کے دریچے

مصنف صاحبزادہ مرزامبارک احمد

سن اشاعت 27 نومبر 2014ء

طبع اول

تعداد ایک ہزار

بِسْمِ اللّٰهِ الرَّحْمٰنِ الرَّحِيْمِ

پیش لفظ

گزشتہ سے پیوستہ برس قادیانی میں جلسہ سالانہ کے بعد احمد یہ مرکزی لاہوری کی نئی شاندار عمارت دیکھ کر دل مسرور ہو گیا جہاں اپنے شوق کے مطابق کتب سیرت نسبتاً زیادہ دلچسپی سے دیکھ رہا تھا کہ ایک رجسٹرنما کتاب پر نظر پڑی۔ یہ قلمی مسودہ تھا سیرت و سوانح حضرت مصلح موعود مؤلفہ صاحبجز ادہ مرزا مبارک احمد صاحب کا۔ 89 فل اسکی پر صفحات پر مشتمل اس تالیف کو انہوں نے ”یادوں کے دریچے“ سے موسوم کیا تھا۔

ربوہ واپسی پر سے اس کا ذکر کیا تو انہوں نے نہ صرف اس کا نسخہ تلاش کرنے کا وعدہ کیا بلکہ ازراہ ملاطفت چند ماہ میں یہ مہیا بھی کر دیا۔ یہ یادیں اتنی دلچسپ اور اثر انگیز تھیں کہ چند ہی نشتوں میں پڑھ ڈالیں۔ بعد مطالعہ اسے تعلیمی و تربیتی اغراض و تعمیر کردار کی خوبی کا خواہ مکر اب ایجاد کرنے کی پُر زور تحریک دل میں پیدا ہوئی۔ یہی خواہ مکر ایڈہ اللہ تعالیٰ کی منظوری کے مراحل تھے۔ اس بارہ میں خاکسار نے براہ راست بھی حضور کی خدمت میں مفصل عرض داشت پیش کی اور حسب ضابطہ نظارات اشاعت میں بھی مجلس کی طرف سے اجازت اور حضور انور سے اجازت کے لئے تحریر کیا۔

یہ تعجب ضرور تھا کہ اب تک ان نہایت مفید اور قیمتی یادوں کی اشاعت کیوں معرض التواء میں رہی۔ اس کا عقدہ کتاب کے ”حرف آخر“ میں جا کر کھلا۔ جہاں صاحبجز ادہ صاحب موصوف نے خود لکھا ہے کہ ”مجھے بوجوہ اس کو طبع کروانے میں تامل تھا کبھی سوچتا کہ شائع کرنا ضروری بھی ہے اور فرض بھی کیونکہ یہ ایک امانت ہے جو دوسروں تک پہنچانی ضرور ہے۔ اس کشمش میں دیر ہوتی چلی گئی..... اس کے بعد آپ نے اپنی اس خواب کا ذکر کیا کہ ”پھر ایک رات صبح کی نماز سے قبل خواب میں دارالستّ قادیانی میں حضرت مرزا بشیر احمد صاحب کو اپنے گھر سے باہر نکلتے ہوئے دیکھا۔ جنہوں نے آپ کو مبارک کہہ کر بلا یا اور فرمایا تمہارے ابا جان تم سے بہت خوش ہیں۔ مجھے اس قدر خوشی ہوئی کہ آنکھ کھلنے پر بھی اس کا لطف اٹھا رہا تھا اس کے بعد کسی ہلکچا ہٹ کا سوال نہ رہا،“

یہ بابر کرت رویا علم میں آنے کے بعد کتاب کی اشاعت ایک تمنابنگئی۔ الحمد لله کہ نظارت اشاعت کے توسط سے حضرت خلیفۃ المسکن الخاتم ایدہ اللہ تعالیٰ بنصرہ العزیز نے ازراہ شفقت چند اصولی ہدایات کے ساتھ ”یادوں کے دریچے“ شائع کرنے کی اجازت عطا فرمائی ہے۔ فجزاہ اللہ احسن الجزاء لومکرم صاحبزادہ مرزا مبارک احمد صاحب سابق صدر انصار اللہ کا یہ قلمی مسودہ کوئی رفع صدی بعد شائع کرنے کی سعادت نصیب ہو رہی ہے۔

جہاں تک ان مختصر یادوں کا تعلق ہے نہایت لکش، مفید اور نایاب غیر مطبوعہ سیرت کے عمدہ مواد پر مشتمل ہیں۔ جس میں حقوق اللہ اور حقوق العباد کے علاوہ تربیت اولاد کے حوالہ سے جماعت احمدیہ کے دوسرے خلیفہ کی سیرت کے چند حسین نمونوں کی عمدہ جھلک موجود ہے۔ سیدنا حضرت مصلح موعود رضی اللہ عنہ کا ایک نہایت نادر اور قیمتی خط چودہ صفحات اور اٹھارہ ہدایات پر مشتمل اس کتاب میں شامل ہے جو آپ نے اپنے اس فرزند احمد کو تعلیم کے لئے مصروفہ ہوتے ہوئے لکھا تھا۔

تقطیعیں ملک کے وقت حضرت مصلح موعود اور آپ کی اولاد کی مرکز قادیانی کی حفاظت کے لئے قربانی کا بھی اس میں تذکرہ ہے۔ نیز اس تاریخی موقع پر صاحبزادہ صاحب موصوف کے زیرِ کمان فرقان فورس کے ذریعہ جماعت احمدیہ کو خدمت وطن کی جو توفیق الی اس کا کچھ ذکر خیر ہے۔ تقطیعیں ملک سے پہلے حضورؐ کے ڈیلوزی وغیرہ کے سفر اور تقطیعیں کے بعد یورپ کے سفروں کا دلچسپ ذکر ہے۔ غیر از جماعت با اثر خاندان انوں اور سیاسی رہنماؤں سے حضورؐ کے روابط اور حسن سلوک اور ان کے تاثرات کے علاوہ تقطیعیں ملک کے بعد حضور کی پاکستان کی ترقی کے لئے بعض مفید تجویز اور خدمات اور غیروں کے اعتراف کا خوبصورت بیان ہے۔ 1953ء کے فسادات کے بعض واقعات بھی درج ہیں۔

اور ان کے خاندان کا شکریہ ادا کرتے ہوئے ان کی جز صحت کاملہ و عاجله کے لئے درخواست دعا کرتا ہے نیز مصنف کتاب مکرم صاحبزادہ مرزا مبارک احمد صاحب مرحوم کے لئے مغفرت اور بلندی درجات کے لئے بھی دعا کی انتہا ہے۔

الغرض یہ مختصر کتاب ایک بہت ہی عمدہ اور خوبصورت گلدستہ سیرت حضرت مصلح موعود کا ہے۔ بانی انصار اللہ کی مبارک سیرت پر آپ کے صاحبزادہ اور سابق صدر انصار اللہ کی مرتبہ اس کتاب کی اشاعت مجلس انصار اللہ کے لئے باعث اعزاز ہے۔ اللہ تعالیٰ اس کتاب کو مفید اور نافع الناس بنائے۔ آمین

عرض ناشر

تاریخ انصار اللہ کے مطالعہ سے معلوم ہوتا ہے کہ مجلس انصار اللہ (مرکزیہ) کی طرف سے ٹریکٹس اور پفلش کی اشاعت کا سلسلہ اکتوبر 1956ء سے اس وقت شروع ہوا جب سیدنا حضرت مسیح موعود علیہ السلام کی نہایت معرکۃ الآراء کتاب کشی نوح میں بیان "تعلیم المعرفہ" ہماری تعلیم "چار ورقہ بروشر کی صورت میں "پاکیزہ تعلیم" کے نام سے شائع ہوئی۔ اس کے پچھے عرصہ بعد 1963ء میں مکرم مسعود احمد خال صاحب دہلوی قائد اشاعت کی دو تحریریں بعنوان "ختم نبوت کی حقیقت کا مہتمم بالشان اظہار" اور "غلبہ اسلام کی آسمانی سکیم" رسالوں کی صورت میں شائع ہوئیں۔ قیادت اشاعت کے تحت باقاعدہ طور پر پہلی بار 1966ء میں کتاب "اطاعت اور اس کی اہمیت" منظر عام پر آئی۔

(تاریخ انصار اللہ جلد اول صفحہ 135)

اس کے بعد قیادت تربیت، قیادت اصلاح و ارشاد اور قیادت اشاعت کی طرف سے چھوٹے چھوٹے دور قہ، چار ورقہ، چار کارڈ تاکہ 22 پمفلمش کا ریکارڈ تاریخ انصار اللہ جلد اول صفحہ 135-137، جلد دوم صفحہ 268 اور جلد سوم صفحہ 636 میں محفوظ ہے۔

1980ء کی دہائی، حضرت مرزا طاہر احمد صاحب کا دور صدارت تاریخ مجلس انصار اللہ (مرکزیہ) حال پاکستان کا وہ اہم مؤٹ ہے جہاں دیگر کتب کی اشاعت کا سلسلہ شروع ہوا۔ دو قمری صدیوں کے سلسلہ کتاب "چودھویں اور پندرھویں صدی کا سنگم" شائع کرنے کی سعادت میں، 1987ء میں حضرت مفتی محمد صادق صاحب کی تحریر "ذکر حبیب" کی اشاعت کی توفیق ملی۔ اس طرح مجلس انصار اللہ مرکزیہ کے تحت 12 کتب اور 22 بروشورز شائع ہوئے۔ ان میں بعض کے تراجم یہ وہ پاکستان انصار کے استفادہ کے لئے انگریزی میں شائع کروائے گئے۔

3 نومبر 1989ء کو حضرت خلیفۃ المسیح الرابع رحمہ اللہ نے ذیلی تنظیموں میں ملکی صدارت کا نظام جاری فرمایا تب سے اب تک انصار کی تعلیم و تربیت اور دعوت الی اللہ کے لئے 49 کتب کی اشاعت ہو چکی ہے۔ جن میں سے صرف 20 کتب مکرم صاحبزادہ مرزا غلام احمد صاحب سابق صدر مجلس کے دور

میں شائع ہوئیں۔ اور اتنی ہی تعداد میں کتب Reprint ہوئیں۔

لوائیک نہایت اہم کتاب بانی مجلس انصار اللہ حضرت مرزا بشیر الدین محمود احمد صاحب[ؒ] (جو صدر مجلس بھی رہے) کی سیرت و سوانح پر مجلس انصار اللہ کے ایک سابق صدر صاحبزادہ مرزا مبارک احمد صاحب کی تحریر کردہ ”یادوں کے درپیچے“، پہلی بار کتابی صورت میں منظر عام پر لانے کی توفیق مل رہی ہے۔

خاکسار نے اس کتاب کا اصل مسودہ بالاستیعاب اور بعد ازاں پروف ریڈنگ کی غرض سے پڑھا۔ یہ کتاب انشاء اللہ جماعت کے تمام طبقے کے افراد بالخصوص نوجوان نسل کے لئے مفید ثابت ہوگی۔ اس میں اولاد کی تربیت و تعلیم کے وہ اچھوتے و نزاں ریگ ملیں گے جو سیدنا حضرت مصلح موعودؓ نے اپنی اولاد کے لئے اختیار کئے اور وہ ہمارے لئے بھی مشغل راہ ہیں۔ اللہ تعالیٰ اس کتاب کو تمام احمدی احباب کے لئے نافع بنائے۔ آئین قارئین کی آسانی کے لئے مسلسل لکھے گئے مسودہ میں ذیلی عنوانوں کا گئے ہیں تا مطالعہ کے دوران وچکی قائم رہے اور مضمون یا تقریر کی تیاری میں سہولت رہے۔

اس کتاب کی اشاعت پر ہم جہاں اللہ تعالیٰ کاشکرا دا کر رہے ہیں وہاں خاکسار ارشاد بیوی مَنْ لَا يَشْكُرُ النَّاسَ لَا يَشْكُرُ اللَّهُ کے تحت ان تمام خدمت گزاروں کا شکر یہ ادا کرنا چاہتا ہے جنہوں نے اس علمی، روحانی اور اخلاقی مائدہ کی تیاری میں قیادت اشاعت کے ساتھ تعاون فرمایا ہے۔ فجز اہم اللہ تعالیٰ

کچھ مصنف کے بارے میں

حضرت صاحبزادہ مرزا مبارک احمد صاحب سابق صدر مجلس انصار اللہ مرکز یہ، سیدنا حضرت مرزا بشیر الدین محمود احمد صاحب خلیفۃ المسیح الثانیؑ کے فرزند ارجمند ہیں۔ آپ حضرت سیدہ محمودہ بیگم صاحب المعروف امّ ناصر کے بطن سے 1914ء میں پیدا ہوئے اور 21 جون 2004ء کو فعال خدمت دین سے پھر پور زندگی گزار کر 90 سال کی عمر میں اپنے مولا حقیقی کو جامے۔ آپ کی شادی محترمہ آمنہ طیبہ صاحبہ بنت حضرت نواب عبداللہ خاں صاحب سے ہوئی۔

بطور واقف زندگی مختلف خدمات کے بعد آپ تحریک جدید میں وکیل الزراعت مقرر ہوئے۔ بعد ازاں وکیل الصنعت، وکیل التجارت، وکیل الدیوان، وکیل التبیشر، وکیل اعلیٰ اور صدر مجلس تحریک جدید کے عہدوں پر بھی فائز رہے۔ تنظیم سطح پر صدر مجلس انصار اللہ مرکز یہ جیسے اہم عہدے پر فائز رہ کر لمبا عرصہ جلیل القدر خدمات بجالانے کی توفیق ملی۔

مجلس انصار اللہ میں آپ کی خدمات کا آغاز 1957ء میں بطور قائد اصلاح و ارشاد ہوا۔ 1959ء میں قائد خدمت خلق وایثار رہے اور 1960ء سے 1968ء تک حضرت مرزا ناصر احمد صاحب صدر مجلس کے بطور نائب صدر مجلس انصار اللہ خدمات بجالاتے رہے۔

حضرت خلیفۃ المسیح الثالث رحمہ اللہ نے مندرجہ ذیل خلافت پر فائز ہونے کے بعد 1969ء میں آپ کو صدر مجلس نامزد فرمایا اور آپ نے یہ اہم ذمہ داری نہایت خوش اسلوبی سے 1978ء تک بھائی۔

(تاریخ انصار اللہ جلد اول صفحہ 312-319)

آپ کے دور صدارت میں مجلس انصار اللہ کی تنظیم نو ہوئی۔ کام بڑھنے کے پیش نظر بعض نئی قیادتیں بھی قائم ہوئیں۔ آپ نے انصار کی تنظیم و تعلیم و تربیت کے لئے اندر وون اور پاکستان دورے کر کے اہم کردار ادا کیا۔ آپ نے حضرت خلیفۃ المسیح الثالث رحمہ اللہ کی تحریک پر لبیک کہتے ہوئے پیروں پاکستان سے آنے والے مہمانوں کے لئے گیست ہاؤس انصار اللہ کی تعمیر کروائی۔

(تاریخ انصار اللہ جلد اول صفحہ 289-288)

آپ کے دور میں قیادت اشاعت بھی فعال ہوئی۔ 1969ء میں آپ نے انصار بھائیوں کے نام

پیغام میں ماہنامہ انصار اللہ کی کمزور مالی حالت کے پیش نظر مالی اعانت کی خاص تحریک کی۔ اس سلسلہ میں آپ کا دوسرا 11 ام کام تاریخ انصار اللہ کی تدوین ہے جس کی جلد اول آپ کے دور میں 1978ء کو طبع ہو کر منصہ شہود پر آگئی تھی۔

(تاریخ انصار اللہ جلد اول صفحہ 6)

آپ ایک صاحب قلم اور عمدہ مقرر تھے۔ سالانہ اجتماعات کے موقع پر آپ کو اصلاحی و تربیتی تقاریر کرنے کی سعادت ملی۔

آپ ایک نفیس طبع اور بہترین منتظم تھے۔ آپ کی ادبی تحریر کا اندازہ "یادوں کے دریچے" سے خوب ہوتا ہے۔ اللہ تعالیٰ آپ کی خدمات قبول فرمائے اور آپ کے درجات بلند کرے۔ آمین
حضرت خلیفۃ المسکن ایدہ اللہ تعالیٰ نے آپ کی وفات پر خطبہ جمعہ مورخہ 25 جون 2004ء میں فرمایا:-

"حضرت خلیفۃ المسکن الثانیؒ کے دوسرے بیٹے تھے۔ حضرت مصلح موعود رضی اللہ تعالیٰ عنہ کے ساتھ سفروں میں کافی رہے ہیں اور پھر مولوی فاضل کا امتحان پاس کیا۔ یونیورسٹی سے گریجویشن کی اور اس کے بعد آپ نے زندگی وقف کر دی اور تحریک جدید میں حضرت مصلح موعود نے ان کو لگایا تھا اور آپ نے بڑا المعارضہ خدمت سلسلہ کی توفیق پائی،"

(خطبات مسرور جلد 2 صفحہ 441)

بِسْمِ اللّٰہِ الرَّحْمٰنِ الرَّحِیْمِ

کچھ مصنف کی طرف سے

کافی سال گزرے ایک عزیز نے خواب میں حضرت خلیفۃ المسیح الثانی امتح الموعودؑ کو دیکھا اور آپ نے ان سے مخاطب ہو کر کہا کہ ”جماعت نے مجھے اتنی جلدی بھلا دیا“، یہ خواب سن کر میرے دل کی جو حالت ہوئی اس کو بیان نہیں کر سکتا۔ دل خون کے آنسو و رہا تھا پر زبان گنگ تھی۔ چند سال قبل فصل عمر فاؤنڈیشن کی طرف سے جو حضرت مصلح موعودؓ کی سوانح کی ایک جلد طبع ہو چکی ہے۔ اس پر مجھے خیال آیا کہ کسی شخص کی سوانح بالعوم اس کے تاریخی کارنا مے، دینی، ملیٰ اور قومی خدمات وغیرہ پر مشتمل ہوتی ہے۔ اس کی گھر بیوی زندگی اور اس کے شب و روز اور بعض دیگر پہلو جو باہر کے لوگوں کی نظروں سے او جھل رہتے ہیں سوانح کا حصہ نہیں بن سکتے اور ایک خلاء کو کسی حد تک پورا کرنے کے لئے میں نے قلم اٹھایا ہے۔ اس امر کا اظہار ضروری ہے کہ جو کچھ میں لکھ رہا ہوں یہ کسی طبع شدہ مواد سے نہیں لیا گیا سوائے چند ایک تاریخی واقعات کے نہ ہی ایسا ممکن ہے۔ میں نے جو کچھ سننا، جو کچھ دیکھا، جو گزر اپنی یادداشت کے مطابق پیش کر رہا ہوں۔ جو اپنے ایک عظیم محسن کے احسانوں کے شکر یہ کا اظہار ہے اور اس۔ یہاں یہ وضاحت بھی ضروری معلوم دیتی ہے کہ میں جو کچھ لکھ رہا ہوں یہ کوئی تاریخ نہیں کہ ماہ و سال کا لاحاظہ رکھا جاتا۔ لکھتے لکھتے جو یاد آیا لکھ رہا ہوں۔ اس لئے اس تحریر کا عنوان میں نے ”یادوں کے دریچے“، ”تجویز کیا ہے۔“

اپنے بچپن کا ایک واقعہ محض اس غرض سے لکھ رہا ہوں کہ پڑھنے والے تسلی پا سکیں کہ اللہ تعالیٰ کے نصلی سے بچپن سے ہی میری قوت حافظہ بہت اچھی ہے اور مجھے اس بارہ میں اپنے اوپر پورا بھروسہ ہے۔ واقعہ یوں ہے کہ میں آٹھ نو سال کا تھا کہ ایک دن میں نے اپنی والدہ سے پوچھا کہ جس خاتون نے مجھے دودھ پلایا تھا آپ نے کبھی اس کے بارہ میں مجھے نہیں بتایا۔ نہ کبھی یہ بتایا کہ وہ خاتون اب کہاں ہیں؟ کس حال میں ہیں؟ کبھی ان سے مجھے ملایا نہیں۔ جس کی وجہ سے میرے دل

۱ نوٹ: ریویو کے ایڈیٹر مولوی محمد علی صاحب تھے جو بعد میں لا ہور جا کر امیر غیر مباعثین بنے۔

میں ایک خلش سی رہتی ہے۔ میری والدہ نے یہ کہہ کر ٹالنے کی کوشش کی کہ تمہیں کیا کسی نے دودھ پلایا تھا۔ تمہاری پیدائش کے بعد میں بیمار ہو گئی تھی اس لئے مجبوراً دایا کا انتظام تمہارے ابا نے کیا تھا اس نے اڑھائی سال تمہیں دودھ پلایا تھا اور مزید چھ ماہ ہمارے پاس رہ کر اپنے شہر چل گئی۔ اتنا ہی بتا کر کوئی اور بات شروع کر دی۔ میں نے بات کاٹ کر والدہ صاحبہ سے عرض کیا کہ میں آپ کو بتاتا ہوں کہ میری دایا کی شکل و صورت کیسی تھی۔

یہ بتا کر میں نے سوال کیا کہ جو کچھ میں نے بیان کیا ہے کیا یہ درست ہے یا نہیں؟ میری والدہ کے چہرہ پر اس وقت سخت جیرائی کے آثار تھے۔ تھوڑی سی خاموشی کے بعد فرمانے لگیں کہ تم نے جو کچھ کہا ہے درست کہا ہے۔

مجھے اپنی غفلت اور سُستی کا اعتراف بھی کرنا ہے۔ چند سال ہوئے ایک مخلص دوست (جو وفات پاچے ہیں) جو دنیوی حیثیت بھی رکھتے تھے اور علمی میدان میں بھی بلند پایہ شخصیت تھے ہمارے گھر تشریف لائے۔ حضرت مصلح موعود رضی اللہ عنہ کی زندگی کے متعلق انہوں نے مجھ سے بعض سوالات کئے۔ میں نے چند ایک واقعات بیان کئے تو فرمانے لگے کہ آپ یہ پیارا خزانہ اپنے دل میں کیوں دفن کئے بیٹھے ہیں؟ آپ ضبط تحریر میں لاائیں یہ بھی جماعت کی ایک خدمت ہو گئی۔ سالوں گزر گئے اور میں اپنی خواب غفلت سے بیدار نہیں ہوا۔ آج بیٹھے بیٹھے دل میں ایک ہوک سی اٹھی اور یہ شعر گنگنا نے لگا:

غزل اس نے چھپیری مجھے ساز دینا
ذرا عمر رفتہ کو آواز دینا
اور اس کے ساتھ ہی کسی ساز کے نہیں دل کے تار ہلنے لگے اور اس محبوب کی یاد نے ترق پا دیا جو
میری اس عمر رفتہ کی یاد ہے۔ جو اس کے ساتھ گزری جس کی یاد میرا سرما یہ حیات ہے۔

مرزا مبارک احمد

پیشگوئی مصالح موعود

”میں تجھے ایک رحمت کا نشان دیتا ہوں اس کے موافق جو تو نے مجھ سے مانگا۔ سو میں نے تیری تضرعات کو سنا اور تیری دعاویں کو سنا اور اپنی رحمت سے بہ پایہ قبولیت جگہ دی اور تیرے سفر کو جو ہوشیار پور اور لدھیانہ کا سفر ہے تیرے لئے مبارک کر دیا ہے۔ سو قدرت اور رحمت اور قربت کا نشان تجھے دیا جاتا ہے۔ فضل اور احسان کا نشان تجھے عطا ہوتا ہے۔ فتح اور ظفر کی کلید تجھے ملتی ہے۔ اے مظفر! تجھ پر سلام۔ خدا نے یہ کہا تا وہ جوز ندگی کے خواہاں ہیں موت کے پنجھ سے نجات پاؤں اور وہ جو قبروں میں دبے پڑے ہیں باہر آؤں اور تادینِ اسلام کا شرف اور کلام اللہ کا مرتبہ لوگوں پر ظاہر ہو اور تا حق اپنی تمام برکتوں کے ساتھ آجائے اور باطل اپنی خوستوں کے ساتھ بھاگ جائے اور تا لوگ سمجھیں کہ میں قادر ہوں جو چاہتا ہوں کرتا ہوں اور تا وہ یقین لاں کہ میں تیرے ساتھ ہوں اور تا انہیں جو خدا کے وجود پر ایمان نہیں لاتے اور خدا کے دین اور اس کی کتاب اور اس کے رسول پاک محمد مصطفیٰؐ کو انکار اور نکذیب کی زگاہ سے دیکھتے ہیں ایک کھلی نشانی ملے اور مجرموں کی راہ ظاہر ہو جائے۔

سو بشارت ہو کہ ایک وجہہ اور پاک لڑکا تجھے دیا جائے گا۔ ایک زکی غلام تجھے ملے گا۔ وہ لڑکا تیرے ہی تھم سے تیری ہی ذریت نسل ہو گا۔ خوبصورت پاک لڑکا تمہارا مہمان آتا ہے۔ اس کا نام عنموائل اور بشیر بھی ہے۔ اس کو مقدس روح دی گئی ہے اور وہ رِحْس سے پاک ہے۔ وہ نور اللہ ہے۔ مبارک وہ جو آسمان سے آتا ہے۔ اس کے ساتھ فضل ہے جو اس کے آنے کے ساتھ آئے گا۔ وہ صاحبِ شکوہ اور عظمت اور دولت ہو گا۔ وہ دنیا میں آئے گا اور اپنے مسیحی نفس اور روح الحق کی برکتوں سے بہتوں کو بیماریوں سے صاف کرے گا۔ وہ کلمۃ اللہ ہے کیونکہ خدائی رحمت و غیوری نے اسے کلمہ تجدید سے بھیجا ہے۔ وہ سخت ذہین و فہیم ہو گا اور دل کا حلیم اور علومِ ظاہری و باطنی سے پُر کیا جائے گا اور وہ تین کو چار کرنے والا ہو گا (اس کے معنی سمجھ میں نہیں آئے) دوشنبہ ہے مبارک دوشنبہ۔ فرزند دلبند گرامی ارجمند مَظْهَرُ الْحَقِّ وَالْعَلَا کَانَ اللَّهُ نَزَّلَ مِنَ السَّمَاءِ۔ جس کا نزول بہت مبارک اور جلالِ الہی کے ظہور کا موجب ہو گا۔ نور آتا ہے نور جس کو خدا نے اپنی رضامندی کے عطر سے مسح کیا۔ ہم اس میں اپنی روح ڈالیں گے اور خدا کا سایہ اس کے سر پر ہو گا۔ وہ جلد بڑھے گا اور اسیروں کی رستگاری کا موجب ہو گا اور زمین کے کناروں تک شہرت پائے گا اور قومیں اس سے برکت پائیں گی۔ تب اپنے نفسی نقطہ آسمان کی طرف اٹھایا جائے گا۔ وَكَانَ أَمْرًا مَفْضِيًّا۔“ (اشتہار 20 فروری 1886ء از مجموعہ اشتہارات جلد 1 صفحہ 95)

بِسْمِ اللّٰہِ الرَّحْمٰنِ الرَّحِیْمِ

خدا کے فضل اور رحم کے ساتھ

پیشگوئی حضرت مصلح موعودؑ کا تاریخی پس منظر اور پیدائش

قبل اس کے کہ میں ”حضرت مصلح موعودؑ“ کے متعلق اپنے کانوں سنا اور آنکھوں دیکھا حال بیان کروں پیشگوئی مصلح موعود کا تاریخی پس منظر، حضرت مصلح موعودؑ کی پیدائش، جوانی اور حضرت خلیفۃ المسیح الاولؑ کے آپ کے متعلق ارشادات کا لکھنا ضروری سمجھتا ہوں۔

1- حضرت مسیح موعود علیہ السلام 22 ربیع الاول 1886ء کو ہوشیار پور تشریف لے گئے اور شیخ مہر علی صاحب رئیس ہوشیار پور کے مکان کی بالائی منزل پر قیام فرمایا اور لگا تارچا لیں دن عبادت اور دعاوں میں صرف فرمائے۔ اسی دوران اللہ تعالیٰ کی طرف سے آپ پر پیشگوئی مصلح موعود کا نزول ہوا جو آپ نے 20 ربیع الاول 1886ء کو ایک اشتہار کے ذریعہ شائع کروادی۔

2- حضرت مصلح موعودؑ کا یوم پیدائش 12 ربیع الاول 1889ء (بمطابق 9 ربیع الاول 1306ھ) بروز ہفتہ ہے۔

3- حضرت مسیح موعودؑ کا وصال بتاریخ 26 ربیع الاول 1908ء بروز منگل (بمطابق 24 ربیع الاول 1326ھ) بوقت ساڑھے دس بجے صبح لاہور میں بر مکان حضرت ڈاکٹر سید محمد حسین شاہ صاحب ہوا۔ اسی روز اڑھائی بجے بعد دو پھر حضرت مولوی نور الدین صاحبؒ نے آپ کی نمازِ جنازہ پڑھائی اور پونے چھ بجے شام نعش مبارک کو بذریعہ ریل گاڑی لاہور سے بٹالہ لے جایا گیا۔ گاڑی رات 10 بجے بٹالہ ریلوے اسٹیشن پر پہنچی۔ بٹالہ سے احباب نعش مبارک اپنے کندھوں پر اٹھا کر قادریان 27 ربیع الاول 1908ء صبح 8 بجے پہنچے۔ اسی روز یعنی 27 ربیع الاول 1908ء قادریان میں موجود احباب نے حضرت حکیم مولانا نور الدین صاحبؒ کو آپ کا جانشین اور خلیفۃ المسیح منتخب کیا اور حضرت مولوی صاحب کے ہاتھ پر احباب جماعت نے بیعت کی۔ اور خلیفۃ المسیح نے بعد نمازِ عصر نمازِ جنازہ

پڑھائی اور قادریان میں موجود احباب نے حضور کا آخری دیدار کیا اور شام 6 بجے حضور کا جسد مبارک بہشتی مقبرہ قادریان کی خاک مقدس کے سپرد کر دیا گیا۔

4- حضرت خلیفۃ المسیح الاولؑ 13 مارچ 1914ء بروز جمعہ سوادو بجے بعد دو چہر قادریان میں فوت ہوئے اور بروز ہفتہ 14 مارچ 1914ء حضرت مرزا بشیر الدین محمود احمد خلیفۃ المسیح الثانی منتخب ہوئے اور آپ نے دو ہزار احمدیوں کے ساتھ حضرت خلیفۃ المسیح الاولؑ حکیم مولانا نور الدین صاحب کی نمازِ جنازہ پڑھائی اور سوا چھ بجے شام حضرت خلیفۃ المسیح اولؑ اپنے آقا کے پہلو میں دفن ہوئے۔

حضرت خلیفۃ المسیح اولؑ کے آپ کے متعلق ارشادات

5- حضرت خلیفۃ المسیح اولؑ کا حضرت مرزا بشیر الدین محمود احمد (خلیفۃ المسیح الثانی) کی علمی قابلیت، تقویٰ اور آپ پر کامل اعتماد کے انہمار کی چند ایک مثالیں لکھ رہا ہوں:-

(ا) حضرت خلیفۃ المسیح اولؑ نے اپنی علاالت کے دوران حضرت مرزا بشیر الدین محمود احمد کو امام الصلوات مقرر فرمایا۔ اس پر مولوی محمد علی صاحب نے حضرت حافظ روشن علی صاحب کے ذریعہ حضرت خلیفۃ المسیح اولؑ کو پیغام بھجوایا کہ ”جماعت کے بڑے بڑے جیڈ عالم موجود ہیں ان کی موجودگی میں میاں صاحب کو امام مقرر کرنا مناسب نہیں۔“ اس پر حضور نے فرمایا ”ان آکر مَكُمْ عِنْدَ اللَّهِ أَتُقْلُكُمْ مجھے محمود جیسا ایک بھی متقدی نظر نہیں آتا۔ پھر فرمایا کیا میں مولوی محمد علی صاحب سے کہوں کہ وہ نماز پڑھایا کریں۔“ (الفضل 19، جنوری 1940ء)

(ب) حضرت مرزا بشیر الدین محمود احمدؓ نے حضرت خلیفۃ المسیح اولؑ کی موجودگی میں آپ کے ارشاد پر پہلی دفعہ نمازِ جنازہ 29 جولائی 1910ء کو پڑھائی (اس وقت آپ کی عمر 21 سال تھی) اور خطبہ جمعہ میں آیتِ ﴿إِنَّ اللَّهَ يَأْمُرُ بِالْعَدْلِ وَإِنَّ الْحَسَنَيْنِ كَيْ لَطِيفٌ تَفْسِيرٌ بِيَانٌ فَرِمَّاَيْـاـ كہ حضرت خلیفۃ المسیح اولؑ بہت ہی ممنظوظ اور مسرور ہوئے اور بڑے پیار سے فرمایا:

”میاں صاحب نے لطیف سے لطیف خطبہ سنایا وہ اور بھی الطف ہو گا اگر تم غور کرو گے۔ میں اس خطبہ کی بہت قدر کرتا ہوں اور یقیناً کہتا ہوں کہ وہ خطبہ عجیب عجیب نکات اپنے اندر رکھتا ہے۔“

(اخبار الحکم 28 اکتوبر 1911ء)

نیز ایک اور موقعہ پر جبکہ ایک دوست نے حضرت خلیفۃ المسیح الاولؑ سے کسی آیت کی تفسیر سمجھنا چاہی تو اس پر آپؐ نے فرمایا ”جا کر میاں محمود سے پوچھ لو وہ تمہیں سمجھادیں گے“،
 (ج) حضرت خلیفۃ المسیح الاولؑ نے اپنی ایک تقریر کے دوران جو آپؐ نے احمد یہ بلڈنگز لا ہو رہیں جون 1912ء میں فرمائی حضرت مرزا بشیر الدین محمود احمد صاحبؐ کے متعلق فرمایا:
 ”میاں محمود بالغ ہے۔ اس سے پوچھ لو کہ میرا سچا فرمانبردار ہے۔ ہاں ایک مفترض کہہ سکتا ہے کہ میرا سچا فرمانبردار نہیں۔ مگر نہیں، میں خوب جانتا ہوں کہ وہ میرا سچا فرمانبردار ہے اور ایسا فرمانبردار کہ تم میں سے ایک بھی نہیں۔“

(اخبار بدر قادیان 28/جون 1912ء)

(د) حضرت مسیح موعودؑ کی وفات پر دشمنوں نے بہت اعتراض شروع کر دیئے تو حضرت مرزا بشیر الدین محمود احمد صاحبؐ نے اس کا جواب ایک کتابی شکل میں دیا۔ اس کتاب کا نام آپؐ نے ”صادقوں کی روشنی کو کون دور کر سکتا ہے“ رکھا۔ اسے پڑھ کر حضرت خلیفۃ المسیح الاولؑ نے مولوی محمد علی صاحب سے فرمایا:

”مولوی صاحب! حضرت مسیح موعودؑ کی وفات پر مخالفین نے جو اعتراضات کئے ہیں ان کے جواب میں تم نے بھی لکھا ہے اور میں نے بھی۔ مگر میاں ہم دونوں سے بڑھ گیا ہے،“
 اس جگہ مولوی محمد علی صاحب کا مختصر تعارف بھی ضروری ہو گا۔ کیونکہ جماعت کے بہت کم نوجوانوں اور نئے احمدی احباب کو اس کا علم نہیں ہو گا۔ مولوی محمد علی صاحب نے جو یکی از رفقاء مسیح موعودؑ تھے خلافت ثانیہ کے انتخاب کے بعد بیعت نہیں کی اور قادیان چھوڑ کر لا ہو رچلے گئے تھے اور اپنی علیحدہ جماعت بنالی تھی۔ کیونکہ انہوں نے حضرت مسیح موعودؑ کے بڑے بیٹے جو خلیفۃ ثانی ن منتخب ہوئے تھے کو خلیفہ تسلیم کرنے سے انکار کر دیا۔ نہ صرف یہ بلکہ حضرت مسیح موعودؑ کے مقام سے بھی مخرف ہو گئے تھے اور آپ کو مجید دیا مجید داعظم کے لقب سے پکارنے لگے۔

حضرت مرزا بشیر الدین محمود احمد صاحبؐ کے متعلق حضرت خلیفۃ المسیح الاولؑ کے مندرجہ بالا چند ایک فرمان (جو پہلے پیرا یہ میں درج ہیں) اس امر کی نشاندہی کرتے ہیں کہ آپ کی زندگی میں ہی اس گروہ نے خلافت احمد یہ اور خصوصاً حضرت مرزا بشیر الدین محمود احمد صاحبؐ کے متعلق ریشه دو ایسا شروع کر دی تھیں۔ اور حضرت خلیفۃ المسیح الاولؑ خوب جان گئے تھے کہ ان لوگوں میں سے

کسی کو بھی جماعت نے خلیفہ منتخب نہیں کرنا۔ حضور کی زندگی میں ہی ان لوگوں نے خفیہ خطوط اور دیگر ذرائع سے جماعت میں انتشار پھیلانے کی کوششیں شروع کر دی تھیں۔ نیز حضرت خلیفۃ المسیح الاولؑ پر یہ تاثر پیدا کرنے کی بھی کوشش کرتے رہے کہ گویا حضرت مرزابشیر الدین محمود احمد صاحبؒ آپ کے فرمانبردار نہیں ہیں۔ اسی کارروائی حضرت خلیفۃ المسیح الاولؑ نے احمدیہ بلڈنگز لا ہور میں اپنی تقریر میں کھول کر کر دیا۔ (جو ”ج“ پر درج ہے)

الفضل کا اجراء

حضرت مرزابشیر الدین محمود احمدؒ کے متعلق حضرت خلیفۃ المسیح الاولؑ کے ان ارشادات سے واضح ہے کہ اللہ تعالیٰ نے حضرت خلیفۃ المسیح الاولؑ پر اکشاف فرمادیا تھا کہ حضرت مرزابشیر الدین محمود احمد صاحبؒ ہی پسرو معود ہیں۔

اس فتنے سے جماعت کو بچانے کے لئے حضرت مرزابشیر الدین محمود احمدؒ نے مختلف ذرائع سے کوششیں شروع کر دیں اور آپ نے محسوس کیا کہ کسی اخبار کا جاری کرنا ضروری ہے۔ اس کے بغیر ملک میں پھیلی ہوئی جماعتوں کو حالات سے باخبر نہیں رکھا جاسکے گا اور صحیح معنوں میں مرکز اور جماعت کے مابین رابطہ قائم نہیں ہو سکتا۔ اس شدید ضرورت کو محسوس کرتے ہوئے آپ نے جون 1913ء میں اخبار الفضل کا اجراء فرمایا۔ اس بارہ میں آپ کا اپنا بیان درج ذیل ہے۔ آپ فرماتے ہیں:

”اس لئے بوجب ارشاد حضرت خلیفۃ المسیح اولؑ توکل علی اللہ اس اخبار کو شائع کرنے کا اعلان کیا جاتا ہے۔ اخبار بدراپنی مصلحتوں کی وجہ سے ہمارے لئے بند تھا۔ اخبار الکم اول تو ٹھہما تے چراغ کی طرح کبھی بھار نکلتا تھا اور جب نکلتا بھی تھا تو اپنے جلال کی وجہ سے لوگوں کی طبیعتوں پر جو اس وقت بہت نازک ہو چکی تھیں بہت گرائ گزرتا تھا۔ ریو یا ایک بالا ہستی تھی جس کا خیال بھی نہیں کیا جا سکتا تھا۔ لے

میں بے مال و زر تھا۔ جان حاضر تھی مگر جو چیز میرے پاس نہ تھی وہ کہاں سے لاتا۔ اس وقت سلسلہ کو ایک اخبار کی ضرورت تھی جو احمدیوں کے دلوں کو گرامیے ان کی سستی کو جھاڑے۔ ان کی محبت کو ابھارے۔ ان کی ہمتوں کو بلند کرے اور یہ اخبار شریا کے پاس

ایک بلند مقام پر بیٹھا تھا۔ اس کی خواہش میرے لئے ایسی ہی تھی جیسے ثریا کی خواہش۔ نہ وہ ممکن تھی نہ یہ۔ آخر دل کی بیتا بی رنگ لائی۔ امید رانے کی صورت ہوئی۔ اللہ تعالیٰ نے میری بیوی کے دل میں اسی طرح تحریک کی جس طرح خدیجہ رضی اللہ عنہا کے دل میں رسول کریم ﷺ کی مدد کی تحریک کی تھی۔ انہوں نے اس امر کو جانتے ہوئے کہ اخبار میں روپیہ لگانا ایسا ہی ہے جیسا کنوں میں پھینک دینا اور خصوصاً اس اخبار میں جس کا جاری کرنے والا محمود ہو۔ جو اس زمانہ میں شاید سب سے زیادہ مذموم تھا۔ اپنے دوز یور مجھے دے دئے کہ میں ان کو فروخت کر کے اخبار جاری کروں۔ اس حسن سلوک نے نہ صرف مجھے ہاتھ دیئے جن سے میں دین کی خدمت کرنے کے قابل ہوا اور میرے لئے زندگی کا ایک نیا ورق الٹ دیا۔ بلکہ ساری جماعت کی زندگی کے لئے بھی ایک بہت بڑا سبب پیدا کر دیا۔ میں حیران ہوتا ہوں کہ اگر اللہ تعالیٰ یہ سامان پیدا نہ کرتا تو میں کیا کرتا اور میرے لئے خدمت کا کون سا دروازہ کھولا جاتا اور جماعت میں روزمرہ بڑھنے والا فتنہ کس طرح دور کیا جا سکتا۔“

الفضل کے اجراء کے لئے اپنا زیور دینے والی میری والدہ حضرت امّ ناصرؓ کو حضرت مسیح موعودؓ نے اپنے بڑے بیٹے سے شادی کے لئے منتخب فرمایا تھا۔



یادوں کے در تپ

اب میں اللہ کا نام لے کر اس سے مدد اور تائید کی انتباہ کرتے ہوئے اپنا بیان شروع کرتا ہوں:

حضرت مسیح موعود علیہ السلام کے وصال کے بعد حضرت امام جانؒ بہت غم زده اور خاموش رہنے لگی تھیں۔ تینوں لڑکے اور دو نوں لڑکیاں اپنے اپنے طریق پر حضرت امام جانؒ کی اس کیفیت کو دور کرنے کی کوشش میں لگے رہتے تھے مگر خاطر خواہ نتیجہ نظر نہ آتا تھا۔ آپ کے بڑے فرزند حضرت صاحبزادہ مرزا بشیر الدین محمود احمدؒ (یہ حضرت خلیفہ اولؒ کے زمانہ کی بات ہے مجھے اس بارہ میں یقینی علم نہیں) نے پیشگوئی میں مذکور اپنے ”سخت ذہین و فہیم“ ہونے کا ثبوت اس طرح پیش کر دیا کہ آپ نے اپنے بڑے فرزند صاحبزادہ مرزا ناصر احمد کو جن کی عمر اس وقت چھ سال کے لگ بھگ تھی ہماری والدہ کے گھر سے اپنے ہاتھ میں ان کی انگلی پکڑے حضرت امام جان کی خدمت میں جا کر، حضرت امام جان کے ہاتھ میں ان کا ہاتھ دے کر عرض کیا کہ آج سے یہ آپ کا بیٹا ہے۔ آپ کے پاس ہی رہے گا۔ ایک چھوٹی عمر کے بچہ کی طرف ماں کو لکنی توجہ دینا پڑتی ہے۔ ان کا کھانا پینا، کپڑے، نہلا نا دھلانا، تعلیم و تربیت خاصا وقت چاہتا ہے۔ اور طبعاً اپنی طرف سے توجہ ہٹ کر بچے کی طرف مبذول ہو جاتی ہے۔ یہاں بھی یہی نتیجہ نکلا اور حضرت امام جان کی وہ کیفیت جو بیان کر چکا ہوں دور ہوتی گئی اور آپ بشاش اور خوش رہنے لگیں۔

حضرت مصلح موعودؒ کے سفر و میں معیت

میں آگے جو کچھ لکھوں گا اس سے ذہنوں میں ایک سوال پیدا ہو سکتا تھا جس کا جواب یہیں دینا مناسب سمجھا۔ جہاں تک مجھے یاد ہے 1924ء کے بعد سے شائد ہی کوئی آپ کا ایسا سفر ہو گا کہ مجھے ساتھ نہ لے گئے ہوں۔ قادیانی میں رہائش تو آپ کے ساتھ تھی ہی سفروں میں بھی آپ کی معیت میری مگر اپنی اور تربیت کا ذریعہ بنی۔ اور یہی سبب ہے اس امر کا کہ میں آپ کے متعلق بعض ایسے واقعات و شواہد لکھنے کے قابل ہو اجنب میں سے اکثر ضبط تحریر میں نہیں لائے جاسکے۔

بڑے بھائی تو حضرت اماں جان کی گود میں چلے گئے اور اب باقی بچوں سے (اپنی بڑی ہمیشہ کے بعد) بڑا لڑکا میں تھا۔ اور یہ میری خوش بختی ہے کہ بچپن سے ہی اس عظیم انسان کے زیر تربیت آگیا جس کو آگے چل کر مصلح معمود کا مقام ملنے والا تھا۔ تربیت کے مختلف طریق، مختلف ذرائع اور مختلف جهات ہوتی ہیں۔ ہر انسان مخصوص پیدا ہوتا اور زندگی کے ابتدائی سال ماحدوں کی آلو دیگوں سے پاک ہوتے اور اس کی سلیٹ بالکل صاف ہوتی ہے۔ اس لئے بچپن سے ہی اگر بچوں پر کڑی نظر رکھ کر ان کی زندگی کو صحیح خطوط پر ڈھانے کی کوشش کی جائے تو نقش اچھا جنمتا ہے۔

آپ کا یتامی سے حسن سلوک اور عدل و انصاف

”داہ مسیح“ کے جس حصہ میں حضرت مسیح موعودؑ کی رہائش تھی اس سے ملحت جو مکان کا حصہ تھا اس میں ہماری والدہ اور بچے رہتے تھے۔ اس کے چکن میں بچے بعض گھر بیویوں کیلیں شام کو کھیلتے تھے۔ اسی طرح کی ایک کھیل، ہم شام کو کھیل رہے تھے ایک لڑکی جو میری ہم عمر تھی (اس وقت میری عمر آٹھ نو سال کی ہو گی) اس نے کوئی ایسی بات کی جس پر مجھے غصہ آگیا اور میں نے اس کے منہ پر طمانچہ مارا۔ عین اس وقت ابا جان چکن میں داخل ہو رہے تھے۔ انہوں نے مجھے طمانچہ مارتے ہوئے دیکھ لیا تھا۔ سید ہے میری طرف آئے۔ مجھے اپنے پاس بلاؤ کھڑا کیا اور اس بچی کو بھی پاس بلا یا اور اسے کہا کہ اس نے تمہیں مارا ہے تم بھی اس کے منہ پر طمانچہ مارو۔ لیکن پھر بھی اسے جرأت نہ ہوئی۔ اس کے بعد غصے میں اور جوش میں مجھے مخاطب ہو کر کہا کہ اگر تم یہ سمجھتے ہو کہ اس کا باپ نہیں ہے اس لئے تم جو چاہو اس سے سلوک کر سکتے ہو تو اچھی طرح سن لو کہ میں اس کا باپ ہوں۔ اور اب اگر تم نے اس پر انگلی بھی اٹھائی تو میں تمہیں سخت سزا دوں گا۔ (مجھے بعد میں علم ہوا کہ یہ بچی ایک سید خاندان کی یتیم بچی تھی جو ابا جان نے اپنے زیر سایہ لے لی تھی۔)

یتامی کی خبر گیری، ان سے اپنے بچوں کی طرح محبت اور شفقت کا سلوک، ان کی مدد اسلامی تعلیم کا ایک بڑا پیارا حکم ہے۔ یہ تو ایک یتیم بچی کے متعلق واقعہ ہے لیکن گھر کے جملہ ملازم گھر کے افراد کی طرح ہی سمجھے جاتے تھے اور یہی ہمیں سمجھایا جاتا تھا۔ ہماری مجال نہیں تھی کہ کسی ملازم سے ٹوڑنا کر سکیں۔ سب گھروں میں بہت سادگی کا طریق آپ نے رکھا ہوا تھا۔ نہ کوئی خاص فرنچیز نہ زیارات

کی اشیاء، نہ فرشوں پر قالین۔ عام اور سستی دریاں بچھی ہوتی تھیں۔ فرش پر ہی دسترخوان بچھا دیا جاتا اور دریوں پر ہی بیٹھ کر سب کھانا کھاتے تھے۔ گھروں میں سادگی کے متعلق لکھتے لکھتے یاد آیا کہ حضرت ابا جان اپنی بیگمات کو ان کے ذاتی اخراجات اور گھر یلو اخراجات کے لئے جو رقم ادا فرماتے تھے وہ اس قدر قلیل رقم ہوتی تھی کہ مہینہ کے اخراجات آنے آنے پر نگاہ رکھ کر ہی پورے کئے جاسکتے تھے۔ گھر کے جملہ افراد کی تعداد کے مطابق فی کس خرچ ناپ تول کر ہی دیا جاتا تھا۔ اگر کسی بیوی کے گھر کوئی مہمان آتے تو مہمانوں کے قیام کے دنوں کے مطابق ان کا خرچ ادا فرمادیتے۔ اس سے یہ بھی ظاہر ہے کہ آپ کو خوب اندازہ تھا کہ جو خرچ میں دیتا ہوں اس میں مہمانوں کی آمد کی وجہ سے مہینہ پورا نہ کیا جاسکے گا۔

بچوں کی نشوونما کا خیال

بیویوں کی باریاں مقرر تھیں۔ اس لئے ابا جان کے ساتھ بیٹھ کر کھانا جو ہر قیسے پوچھے روز دو کھانے ہوتے تھے ہم بچوں کے لئے بڑی مشکل کا وقت ہوتا تھا۔ خود تو بہت کم کھاتے جس کا اندازہ اس بات سے لگایا جا سکتا ہے کہ دو پھر کے کھانے کے وقت جبکہ ابھی کھانا شروع ہی کیا ہوتا تھا پرائیویٹ سیکرٹری کی طرف سے آپ کو ڈاک کا تھیلا آ جاتا تھا۔ ابھی ایک لقہ ہی منہ میں ڈالا ہوتا تھا کہ ڈاک کا تھیلا موجود۔ کھانے کے دوران دسترخوان پر بیٹھے بیٹھے تھیلا کھولتے، قلم جیب سے نکلتے اور خط پڑھنے شروع کر دیتے اور ساتھ ساتھ ان پر ہدایات بھی لکھتے جاتے۔ اور ڈاک پڑھتے ہوئے کبھی کبھی منہ میں نوالہ بھی ڈال لیتے۔ ادھر ڈاک ختم کی اور ادھر اٹھ کھڑے ہوئے۔ بعض دفعہ خیال آتا تھا کہ اتنی تھوڑی خوراک پر یہ کیسے زندہ ہیں۔ لیکن کھانے کے دوران ہم بچوں پر نگاہ ہوتی تھی کہ کھانا دا سکیں ہاتھ سے ڈش سے نکالا ہے۔ اپنے سامنے جو کھانا ڈش میں ہے اُس طرف سے نکالا ہے۔ اتنا ہی نکالا ہے جو کھانا ہے۔ کھاتے وقت منہ کھلا تو نہیں رکھتے۔ کھاتے وقت مچا کوں کی آواز تو نہیں نکلتے۔ کھانے سے پہلے ہاتھ دھوئے یا نہیں۔ کھانے کے بعد ہاتھ دھوئے، گلی کی کہ نہیں۔

اس گھری نظر کا ایک واقعہ میں نہیں بھولتا۔ مجھے ایک دفعہ خیال آیا کہ میں بھی کم کھانا شروع کروں۔ چنانچہ میں نے نصف پھل کا کھانا شروع کر دیا (ہمارے ہاں پُھل کا باریک چپا تی جو بہت کم

آٹے کی بنائی جاتی ہے کو کہتے ہیں) ابھی تین ہفتے ہی گزرے تھے۔ ہم کھانے پر بیٹھے تھے میں نے اسی طرح نصف پھلکا لے کر کھانا شروع کیا تو ابا جان نے مجھے مناطب کر کے کہا کہ میں تین ہفتے سے دیکھ رہا ہوں کہ تم آدھا پھلکا کھا کر کھانا ختم کر دیتے ہو۔ میں اس کی اجازت نہیں دے سکتا۔ تمہاری نشوونما کی عمر ہے اس میں مناسب غذا بچوں کو کھانی چاہئے ورنہ قوی کمزور ہو جائیں گے۔ پھر آئندہ زندگی کے بوجھ کیسے اٹھا سکو گے۔ پھر فرمایا سالن اور لو اور میرے سامنے کھاوا اور آئندہ ایسی حرکت نہ کرنا۔

یہ تو ہوئی آپ بیتی۔ بچوں کی صحیح نشوونما کی طرف توجہ صرف اپنی اولاد تک محدود نہیں تھی جماعت کے سب بچے آپ کے بچوں کی طرح ہی تھے۔ اس کی دو مثالیں جو میرے علم میں ہیں لکھے دیتا ہوں:

جماعت کے ایک دوست جن کا حضرت مصلح موعودؒ سے بہت پیار کا تعلق تھا۔ ایک دن وہ اپنے بڑے بڑے کو اپنے ساتھ قادیان لائے۔ مغرب کی نماز کے بعد جب حضرت صاحب واپس گھر جانے لگے تو حسب معمول دوستوں نے گھر کے دروازے تک قطار بنالی۔ یہ نوجوان بھی قطار میں کھڑا تھا۔ گزرتے گزرتے حضرت صاحب کی نظر اس کم عمر بچے پر پڑی تو آپ رُک گئے اور اس کا نام لے کر پاس بلایا اور کہا تم مجھے کمزور گلے ہو۔ تمہارے ابا تمہارے مناسب کھانے کا معلوم ہوتا ہے انتظام نہیں کرتے۔ ان سے کہنا کہ کل صحیح طریق پر کی جا رہی ہے۔ یہ کہہ کر فرمایا کہ صرف آپ کا بچہ نہیں جماعت کا ہر بچہ میرا بچہ ہے اور میں اپنی آئندہ نسل کو جسمانی لحاظ سے بھی کمزور نہیں دیکھ سکتا۔

دوسری مثال بھی ایک مخلص دوست جن کا حضرت ابا جان سے بہت پیار کا تعلق تھا۔ ان کے صاحبزادے جو ڈاکٹر ہیں اور امریکہ میں مقیم ہیں انہوں نے اپنا واقعہ لکھ کر ارسال کیا ہے۔ لکھتے ہیں:

”حضور کی سیرت کا ایک رُخ اور بھی ہے جس سے ان کے محبت کرنے والے آگاہ نہیں ہیں۔ اور یہ عشق کا تقاضا ہے کہ انسان جس سے محبت کرتا ہے اس کی ہربات سے آگاہ ہونا چاہتا ہے۔ بہر حال ایک محبت کرنے والے کا جدائی پر آنسو بہانا طبعی امر ہے اور ایسی ہستیاں لاکھوں سال بعد پیدا ہوتی ہیں۔ حضور نے نہ صرف یہ فقرہ فرمایا تھا کہ تم

بہت کمزور ہو گئے ہو بلکہ میری بہن جب ملنے گئی تو اسے بھی یہی فرمایا اور فرمایا کہ اپنے ابا جان سے کہو کہ طاہر کی صحت کا بہت خیال رکھیں اور بار بار میری صحت کے متعلق پوچھواتے۔ اس قسم کے واقعات ہزارہا لوگوں کے ساتھ ہوئے ہوں گے اور شاید ہر آدمی سمجھتا ہو گا کہ حضور نے مجھ سے خاص سلوک کیا تھا۔ شاید مجھ سے خاص محبت تھی۔ ہر دیوانہ خود ہی کو مجھوں سمجھتا رہا ہے اور اسی میں لذت ڈھونڈتا رہا ہے۔“

جماعت کے غرباء سے محبت

میں اپنے گھروں میں سادگی کے بارے میں بات کر رہا تھا ایک واقعہ یاد آگیا جس کا اثر اب تک باقی ہے۔ کافی عرصہ کے بعد ابا جان نے یو۔ پی کے ایک گاؤں سے جہاں قالین کھٹیوں پر بنائے جاتے تھے اور بہت معمولی قسم کے موٹی اور کھر دری اون کے اورستے ہوتے تھے۔ ان قالینوں کے معمولی اورستے ہونے کا اندازہ اس سے لگایا جاسکتا ہے کہ فی قالین قیمت تقریباً چالیس روپے تھی ملکوا کرس بگھروں میں ایک ایک قالین دے دیا۔ ابھی چند دن ہی گزرے تھے کہ قادیان کے پڑوں کے ایک گاؤں میں ایک احمدی مسخر خاتون کھدر میں مبوس، ننگے پاؤں مٹی سے لٹ پتا ابا جان سے ملنے آئیں۔ اس وقت آپ اس کمرہ میں ہی بیٹھے تھے جہاں قالین بچھا ہوا تھا۔ وہ بے تکلف سیدھی کمرہ میں داخل ہوئیں۔ اتنے میں گھر میں سے کسی نے اس کا بُرا منایا کہ قالین پر مٹی سے بھرے ہوئے پاؤں لے کر آگئی ہیں۔ منہ سے کسی نے کچھ نہیں کہا تھا لیکن وہ گھری نگاہیں فوراً تاڑگنیں کہ اس حرکت کو بُرا منایا گیا ہے۔ آپ اسے برداشت نہ کر سکے۔ آپ نے ایک ملازمہ کو بلا کر کہا کہ یہ قالین فوراً یہاں سے لے جا کر باہر پھینک دو۔ اور فرمایا کہ جو قالین میرے اور میری جماعت کے غرباء کے راستے میں حائل ہے وہ میرے گھر میں نہیں بچھایا جا سکتا۔

ہمیں ہمیشہ نصیحت کرتے کہ جماعت کے غرباء سے خاص طور پر عزت اور احترام کا سلوک کرنا اور ہمیشہ ان کو اپنے سے بہتر اور معزز جانا ہے۔ جب بھی کوئی ملنے آ جاتا تو کھڑے ہو کر استقبال کرتے اور یہی ہمیں سکھایا۔ اور گمراہی بھی فرماتے کہ یہ سبق پنج یاد رکھتے ہیں یا نہیں۔ تربیت کے ضمن میں چھوٹی سے چھوٹی بات کو بھی نظر انداز نہیں فرماتے تھے۔

بچوں کی تربیت

آپ کے ناک کی جس بہت تیز تھی۔ اس کا اندازہ اس بات سے لگایا جاسکتا ہے کہ جھینس یا گائے کے دودھ کا ایک گھونٹ لے کر بتادیتے تھے کہ جانور نے کون سا چارہ کھایا ہے۔ کسی قدم کی بدبو برداشت نہیں تھی۔ غالباً اس لئے آپ عطر کا استعمال عموماً کرتے اور اسی وجہ سے خود عطر بنانے کا شوق بھی فرماتے۔ اپنے اور عزیزوں کے استعمال کے لئے جب کوئی نیا عطر بناتا تو اپنی بیویوں اور بچیوں کو بھی سنگھاتے اور پوچھتے کہ یہ عطر کیسا ہے۔ ایک دفعہ کوئی نیا عطر بنایا تو آپ نے ہماری بڑی بہن کو بلا کر کہا کہ ہاتھ آگے کرو میں یہ عطر تمہیں لگا تا ہوں پھر بتانا کہ کیسا ہے؟ ہماری ہمیشہ نے اپنی تھیلی آگے کی تو فرمایا کہ اس طرح نہیں اپنا ہاتھ الٹا کر کے میرے سامنے کرو۔ پھر عطر لگایا اور فرمایا کہ سیدھا ہاتھ آگے کرنے سے مانگنے کی عادت پڑ سکتی ہے جو میں اپنی اولاد میں برداشت نہیں کر سکتا۔ ایک چھوٹی سی بات میں کتنا بڑا سبق دے گئے۔

تربیت کی طرف توجہ صرف اپنے گھر تک محدود نہیں تھی۔ ساری جماعت کو ہی اسلامی اقدار اور اسلامی تعلیم پر عمل کے اعلیٰ معیار پر دیکھنا چاہتے تھے۔ صرف اپنے زمانہ کی ہی نہیں بلکہ آنے والی نسلوں کو بھی جس مقام پر دیکھنے کی آرزو تھی وہ آپ کی دل کی گہرا یوں سے نکلی ہوئی دردمندانہ التجا اور دعا ایک نظم ”نوہالاں جماعت سے خطاب“ کے چند چیدہ چیدہ اشعار سے ظاہر ہے جو لکھے دیتا ہوں۔

نوہالاں جماعت مجھے کچھ کہنا ہے پر ہے یہ شرط کہ ضائع میرا پیغام نہ ہو
جب گزر جائیں گے ہم تم پر ڈے گا سب بار سستیاں ترک کرو طالب آرام نہ ہو
خدمتِ دین کو ایک فضلِ الہی جانو دل میں ہوسو تو آنکھوں سے رواں ہوں آنسو
تم میں اسلام کا ہو مغز فقط نام نہ ہو سر میں خوت نہ ہو آنکھوں میں نہ بر ق غضب
دل میں کینہ نہ ہولب پر کبھی دُشنا نہ ہو خیرِ اندیشی احباب رہے مدد نظر
عیب چینی نہ کرو مفسد و نمّام نہ ہو رغبتِ دل سے ہوں پابند نماز و روزہ
نظر انداز کوئی حسہ احکام نہ ہو پاس ہو مال تو دو اس سے زکوٰۃ و صدقہ
فکرِ مسکین رہے تم کو غمِ ایام نہ ہو

عادتِ ذکر بھی ڈالو کہ یہ ممکن ہی نہیں
عُسر ہو یُسر ہو تینگی ہو کہ آسائش ہو
تم نے دنیا بھی جو کی فتح تو کچھ بھی نہ کیا
مَن و احسان سے اعمال کو کرنا نہ خراب
گامزن ہو گے رہ صدق و صفا پر گرت
ہم تو جس طرح بنے کام کئے جاتے ہیں آپ کے وقت میں یہ سلسلہ بد نام نہ ہو

اس ضمن میں آپ نے جو کوشش اور کاوش کی وہ سوانح مصلح موعود میں یقیناً آجائے گا۔ نیز آنے والے زمانوں کے تاریخ دان اور علماء اور فلسفی اس پر بہت کچھ لکھیں گے۔ میں صرف ایک واقعہ جو میرے سامنے ہوا بیان کرتا ہوں:

اباجان گھر کے بعض افراد کے ساتھ ڈلہوزی پہاڑ پر گرمیاں گزارنے گئے ہوئے تھے۔ انہی دنوں ایک مبلغ سلسلہ انگلستان کے لئے روانہ ہونے والے تھے۔ وہ حضرت صاحب سے الوداعی ملاقات اور ہدایات لینے کے لئے ڈلہوزی تشریف لائے۔ جب روانہ ہونے لگے تو ابا جان ان کو لاری کے اڈہ تک چھوڑنے آئے۔ ابھی بس کی روائی میں چند منٹ باقی تھے۔ سب احباب آپ کا گھیرا کئے ساتھ کھڑے تھے جن میں ناظر صاحب تعلیم و تربیت بھی تھا اور ان کا ایک چھوٹا بھائی جو ڈلہوزی ان کے ساتھ آیا ہوا تھا۔ وہ بھی کھڑا تھا وہ داڑھی مونڈتا تھا۔ بس ایک نظر کی ضرورت تھی اس کی طرف نگاہ اٹھی اور مُرُّ کرنا ناظر صاحب سے مخاطب ہو کر فرمایا ”کیا تعلیم و تربیت صرف دوسروں کے لئے ہے؟“ اس سے زیادہ کچھ نہیں کہا مگر اس ایک فقرہ میں بہت کچھ کہہ گئے۔ یہ حقیقت ہے کہ کوئی وعظ و نصیحت دوسروں پر اثر نہیں کر سکتی اگر اپنے گھر کی اصلاح کی طرف توجہ نہ ہو۔ اسلامی تعلیم میں مختلف انداز میں اس طرف توجہ دلائی گئی ہے۔ عمل کی ضرورت ہے۔

ایک اور واقعہ بھی جو مجھ پر گزر اپیش کرتا ہوں۔ میری عمر بمشکل نوسال کی تھی۔ صبح کی نماز کے وقت میری آنکھ نہ کھلی نہ ہی مجھے کسی نے جگایا۔ میں بستر پر سویا ہوا تھا۔ ابا جان مسجد سے صبح کی نماز پڑھا کر گھر میں داخل ہوئے۔ مجھے سویا ہوا دیکھا۔ بازو پکڑ کر مجھے جگایا اور پوچھا کہ نماز کے لئے کیوں نہیں اٹھے؟ میں نے جواب میں کہا کہ میری آنکھ نہیں کھلی۔ کہنے لگے کیوں نہیں کھلی؟ اگر تمہیں

نمایز کا فکر ہوتا تو آنکھ ضرور کھل جاتی۔ پھر مُڑ کر میری والدہ سے کہا کہ اس کے کپڑے کسی بکس میں رکھ دو، یہ میرے لگنہیں رہ سکتا اس کو میں بورڈنگ میں بھجواد بتا ہوں۔ لیکن تھوڑی دیر بعد مجھے معاف بھی کر دیا اور ساتھ انباہ بھی کی کہ آئندہ میں ایسی کوتا ہی برداشت نہ کروں گا۔

اپنے بچوں کی مزاج شناسی

باپ کا اپنی اولاد کے مزاج کا شناسا ہونا نہایت ضروری ہے۔ ہر ماں باپ کی اولاد مختلف مزاج رکھتی ہے۔ جیسے شکل و صورت، رنگ و قد وغیرہ مختلف ہوتے ہیں مزاج بھی مختلف ہوتے ہیں۔ پسند اور ناپسند میں بھی فرق ہوتا ہے۔ اسی لئے ہر بچہ کے مزاج کے مطابق اس کی تربیت کا طریق اختیار کرنے سے ہی خاطرخواہ نتیجہ کی امید کی جاسکتی ہے۔ کوئی بچہ بغیر جیل و جحت بات مان لیتا ہے کوئی چاہتا ہے کہ اس کو بتایا جائے کہ اس کو جو کرنے کے لئے کہا جا رہا ہے کیوں اور کس لئے کرے۔ میرا مزاج بھی کچھ دوسری قسم کا تھا۔ اگر کسی بات کو صحیح نہ جانتا تو اس کا اظہار ضرور کر دیتا تھا۔ قادیانی کے قریب ہمارا ایک آبائی گاؤں ”نواں پنڈ“ تھا۔ جہاں ابا جان نے ٹینس کو رٹ بنوایا ہوا تھا اور کبھی کبھی عصر کی نماز کے بعد وہاں ٹینس کھلینے جاتے تھے۔ پیدل جاتے تھے۔ مغرب سے قبل جتنا وقت میسر ہوتا تھا ٹینس کھلیں لیتے تھے اور یہی ایک ورزش تھی جو چوبیں گھنٹوں میں میسر آتی تھی۔ آپ کے ٹینس کے ساتھی ڈاکٹر حشمت اللہ صاحب، عبدالرحیم درد صاحب اور مولوی عبد المعنی صاحب تھے۔ ابا جان اور ڈاکٹر صاحب ایک طرف اور درد صاحب اور معنی صاحب دوسری طرف۔ یہ سلسلہ خلافت کے پہلے چند سال تک جاری رہا پھر کام کی کثرت نے اتنی ورزش سے بھی محروم کر دیا۔ جب میں اس قابل ہوا کہ ٹینس کا ریکٹ پکڑ کر کچھ کھلیں سکتا تو ٹینس کھلینے کے لئے مجھے بھی ساتھ لے کر جانے لگے اور ہمارے بڑے بھائی مرزا ناصر احمد صاحب بھی کبھی کبھی کھلینے ساتھ چلتے تھے۔ ان دونوں انگلستان کا بنا ہوا ایک ریکٹ جس کا نام DOHERTY تھا آپ استعمال فرماتے تھے۔ کچھ سال بعد آپ نے ڈوہرٹی ریکٹ لاہور سے منگوا کر ہمارے بڑے بھائی کو دے دیا۔ مجھے جب اس کا علم ہوا تو میں نے ایک ملازمہ کے ہاتھ ابا جان کو ایک رقعہ لکھ کر بھوایا کہ آپ نے بھائی کو ریکٹ دیا ہے اور مجھے نہیں دیا اور یہ اسلامی تعلیم کے منافی ہے۔ کیونکہ رسول کریم ﷺ نے ایک مرتبہ اپنے ایک صحابی کو جس نے

اپنے ایک لڑکے کو غلام خرید کر دیا تھا اور دوسروں کو نہیں۔ آنحضرت ﷺ کے دریافت فرمانے پر کہ کیا ہر لڑکے کو غلام دیا ہے؟ نفی میں جواب سن کر آپ نے ان صحابیؓ کو ارشاد فرمایا کہ اس سے بھی غلام واپس لے لو۔ اسی طرح کی ایک اور روایت ہے جس میں حضرت العمان بن بشیر بیان کرتے ہیں کہ میرے باپ نے مجھے عطیہ دیا۔ جب آنحضرت ﷺ کو اس کا علم ہوا تو آپ نے بیان فرمایا کہ کیا باقی سب بچوں کو عطیہ دیا ہے؟ کہا نہیں۔ اس پر آپ نے فرمایا ”فَاتَّقُوا اللَّهَ وَإِعْدِلُوا بَيْنَ أَوْلَادِكُمْ“، میری اس حرکت کا یہ تیجہ بھی نکل سنتا تھا کہ میری گوشائی کی جاتی۔ ناراضگی کا اظہار ہوتا۔ لیکن ایسا نہیں ہوا۔ کسی قسم کی ناراضگی کا اظہار نہیں فرمایا۔ جب ملازمہ واپس آئی تو میں نے اس سے پوچھا کہ ابا جان نے کیا کہا ہے؟ تو اس نے بتایا کہ آپ نے رقعہ پڑھ کر رکھ لیا ہے۔ کہا کچھ نہیں۔ دو تین روز ہی گزرے تھے کہ ایک صبح کے وقت آپ ہاتھ میں ڈوہریٰ ریکٹ پکڑے میرے پاس آئے اور مجھے دے کر فرمایا کہ یہ لو تمہارا ریکٹ۔ میں نے تمہارے لئے لا ہور سے منگوایا ہے۔

آپ کی طبیعت میں نہ بخل تھا نہ فضول خرچی۔ قرآن کریم میں بیان فرمودہ حکم لا تجعل یَدَكَ مَغْلُولَةً إِلَى عُنْقِكَ وَلَا تَبْسُطُهَا كُلَّ الْبَسِطِ (بی اسرائیل: 29) کا عملی نمونہ تھے۔ گھروالوں کی جائز ضرورت بلکہ یوں کہنا چاہئے کہ کم سے کم جائز ضرورت کو تو ضرور پورا کر دیتے مگر کسی جہت سے بھی فضول خرچی کو برداشت نہ کرتے تھے۔ اگر کبھی تنگی کا وقت ہوتا یا رقم پاس موجود نہ ہوتی تو چھوٹے سے چھوٹے خرچ سے بھی انکار فرمادیتے۔ ایک واقعہ جو میرے ساتھ گزر اس پر روشنی ڈالنے کے لئے کافی ہوگا۔

میں جامعہ احمدیہ میں تعلیم حاصل کر رہا تھا اور جامعہ کی ہا کی ٹیم کا کپتان تھا۔ ہماری ٹیم مختلف شہروں کے کلبوں اور کالجوں سے ہا کی میچ کھیلنے جایا کرتی تھی۔ خالصہ کالج امرتر سے ٹیم نے میچ کھیلنے جانا تھا۔ تین روپے فی کھلاڑی خرچ کا اندازہ لگا کر ہمارے ٹیوٹر نے سب کھلاڑیوں کو کہا کہ یہ رقم لا کر جمع کر وادی جائے۔ میں نے ابا جان کی خدمت میں لکھا کہ ہم نے امرتر میچ کھیلنے جانا ہے اس کا خرچ تین روپے مقرر ہوا ہے وہ مجھے دے دیں۔ اس کا جواب یہ ملا کہ میرے پاس رقم نہیں ہے اس لئے تم نہیں جاسکتے۔ میں نے غلطی کی اور دوبارہ لکھ دیا کہ تین روپے تو ایک معمولی رقم ہے اس لئے یہ رقم عطا فرمائیں تا میں میچ کھیلنے جاسکوں۔ اس کا تحریری جواب صرف انکارتک محدود نہیں تھا جو کچھ اور لکھا اس کا ذکر کرنے کی مجھ میں ہمت نہیں۔ اس کو پڑھ کر جو شرمندگی اور دکھ مجھے ہوا اس دکھ کا احساس آج تک نہیں بھولا۔

بچوں کی تربیت میں ایفائے عہد کی طرف بھی توجہ رہتی تھی۔ چھوٹی سے چھوٹی باتیں بھی ہو نظر انداز نہ فرماتے۔ ابا جان جلسہ سالانہ کے بعد چند روز کے لئے تفریح اور دریافتی پرندوں کے شکار کے لئے دریائے بیاس کے قریب ایک گاؤں ”پھیر و چھپی“، تشریف لے جایا کرتے تھے۔ مجھے بھی ساتھ لے جاتے۔ دریا پر شکار کے لئے جاتے تب بھی مجھے ساتھ رکھتے۔ میری عمر کے لحاظ سے میرے لئے 16 بورڈ بل بیرونی خریدی تھی۔ یہ 12 بور کی نسبت ہلکی وزن کی تھی۔ ایک دن آپ کی طبیعت ناساز تھی۔ آپ نے ڈاکٹر حشمت اللہ صاحب کو کہا کہ آپ شکار کے لئے چلے جائیں اور مبارک کو بھی ساتھ لے جائیں۔ ہم کشتنی پر دریا میں شکار کے لئے نکلے ہی تھے کہ دو قاز اڑتے ہوئے ہماری طرف آئے۔ میں نے ڈاکٹر صاحب کو کہا کہ آپ ان دونوں کو گرا لیں تو میں آپ کو ایک روپیہ انعام دوں گا۔ ڈاکٹر صاحب نے دونوں قاز مار گرائے۔ ہم شام کو واپس کیمپ میں آگئے۔ میں تو بھول گیا کہ میں نے ڈاکٹر صاحب سے انعام کا وعدہ کیا تھا ڈاکٹر صاحب بھولنے والے نہ تھے۔ دو روز کے بعد ڈاکٹر صاحب نے کہیں ابا جان سے اس وعدہ کا ذکر کر کے کہا کہ ”میاں“ نے وعدہ پورا نہیں کیا۔ ابا جان اندر تشریف لائے تو مجھے بلا کر کہا کہ تم نے ڈاکٹر صاحب سے وعدہ کیا تھا اور پورا نہیں کیا یہ اسلامی تعلیم کے خلاف ہے۔ آئندہ ایسا کبھی نہ کرنا۔ اگر وعدہ کرو تو اس کو پورا کرو۔ یہ کہہ کر اپنی جیب سے ایک روپیہ نکال کر میرے ہاتھ میں دیا اور کہا کہ ابھی جا کر ڈاکٹر صاحب کو دے کر آؤ۔

بچوں کی تربیت کا ایک انوکھا طریق

نسبتاً چھوٹی عمر میں بچے کہانیاں سننے کا شوق رکھتے ہیں۔ آپ نے بچوں کی تربیت کے لئے یہ طریق بھی اپنایا۔ ایک مرتبہ آپ نے ان بچوں کو جوشور کی عمر کو پہنچ چکے تھے ایک کہانی سنانا شروع کی جو عشاء کی نماز کے بعد ہمیں سناتے۔ تقریباً ایک گھنٹہ روزانہ جو کئی ہفتے جاری رہی۔ یہ کہانی کسی قصے کہانیوں کی کتابوں سے اخذ نہیں کی گئی تھی بلکہ آپ نے از خود مختلف تربیتی امور سے تعلق رکھنے والی اسلامی تعلیم پر روشنی ڈالنے کے لئے کہانی کارنگ دے کر اس کو اس قدر لچسپ بنادیا کہ ہم سارے جو اس مجلس میں جمع ہوتے تھے۔ اگلے دن شام کا انتظار کرتے۔ بچوں کی تربیت کا یہ انوکھا اور فلسفیانہ طریق تھا۔ اس کے علاوہ آپ نے گھر میں درس قرآن شروع کیا جو کئی ماہ تک جاری رہا۔ اس درس

میں آپ نے قرآن کریم کی مختلف سورتوں سے وہ حصے جو اللہ تعالیٰ کی ذات اور صفات، رسول کریم ﷺ کا مقام اور شانِ اسلام کی اخلاقی اور تمدنی تعلیم پر مشتمل تھے کی تفسیر بیان فرمائی۔ اور ہم میں سے جو لکھ سکتے تھے وہ نوٹس لکھتے جاتے تھے۔ اسی طرف آپ نے اس خط میں اشارہ فرمایا ہے جو مصر کے سفر کے وقت مجھے دیا تھا۔ جس میں آپ نے لکھا ہے کہ ”درس کے ان نوٹس سے بھی استفادہ کر سکتے ہو جو تم نے لکھے تھے“

جماعت کے بہت سے احباب مجھ سے پوچھتے رہے ہیں کہ حضرت صاحب کے اوقاتِ کارکیا تھے۔ میرا جواب یہی ہوتا تھا اور اب بھی یہی ہے کہ میں اس قابلِ تونہیں کہ تفصیل سے اس بارہ میں کچھ عرض کر سکوں۔ البتہ اپنے مشاہدہ کے دو واقعات عرض کر دیتا ہوں۔ جب میرے سالانہ امتحان میں دو تین ماہ باقی رہتے تو میں رات کا اکثر حصہ اپنے اس باق کی دوہرائی میں صرف کرتا تھا۔ عموماً رات دو بجے تک پڑھتا رہتا۔ ابا جان نمازِ عشاء کے بعد اپنے دفتر میں تشریف لے جاتے۔ میرا کمرہ ان کے دفتر کی طرف سے جانے والے راستہ کی طرف ہی تھا۔ جب میں پڑھائی ختم کر کے سونے کی تیاری کرنے لگتا تو آپ کے پاؤں کی چاپ مجھے سنائی دیتی۔ جس سے مجھے معلوم ہو جاتا کہ اب آپ سونے کے لئے واپس گھر کی طرف آرہے ہیں۔ اس سے ظاہر ہے کہ یہ آپ کا معمول تھا۔ جیسا کہ لکھ چکا ہوں کہ میں تعلیمی سال کے آخر میں ہی زیادہ توجہ سے پڑھائی کرتا تھا۔ ہمارے یونیورسٹی کے امتحان ان دونوں مارچ اپریل میں ہوتے تھے۔ جنوری میں ابا جان دریائے بیاس تشریف لے جاتے اور مجھے ساتھ لے کر جاتے۔ میرا ملووی فاضل کا امتحان تھا میری طبیعت میں بڑی گھبراہٹ تھی کہ یہ امتحان بڑا سخت ہوتا ہے اور پڑھائی پر میرا سارا ذور سال کے آخر میں ہی ہوتا ہے۔ اگر اس مرتبہ بھی ساتھ لے گئے تو میری پڑھائی کا حرج ہو گا۔ مجھے بڑی خوشی ہوئی کہ ابا جان نے اس مرتبہ مجھے ساتھ چلنے کا نہیں کہا۔ آپ کو گئے ابھی دو روز ہی گزرے تھے کہ ایک ملازم ابا جان کا ایک خط میرے نام لے کر آیا۔ کھولا تو اس میں لکھا تھا کہ ٹانگہ بھوار ہا ہوں تم اس ملازم کے ساتھ پھیرو پھی آ جاؤ۔ میری طبیعت پر یہ اس لئے گراں گز را کہ یہ میری خاص پڑھائی کے دن تھے لیکن حکم عدولی کی ہمت کس کو تھی۔ میں نے اپنے نصاب کی کچھ کتب صندوق میں بند کر کے ساتھ لیں اور روانہ ہوا۔ پھیرو پھی پہنچا، جا کر سلام کیا تو فرمانے لگے چلو تمہیں تمہارا خیمه دکھا دوں (بچے خیموں میں رہائش رکھتے تھے کیونکہ چھوٹا سا کچا مکان تھا جس میں ابا جان اور ہماری مائیں اور بیویں رہائش رکھتی تھیں) خیمه

میں گئے تو میں نے دیکھا کہ خیمہ میں چار پائی کے ایک طرف میز اور کرسی رکھے ہوئے تھے۔ میز پر ٹائم پیس رکھا ہوا تھا۔ مٹی کے تیل کا یہ پ مع دیا سلامی کے پڑے تھے۔ کوتلوں کی انگیٹھی دبک رہی تھی۔ مجھے دکھا کرو اپس تشریف لے گئے۔ میں نے اپنی کتابیں نکالیں اور میز پر رکھ دیں۔ رات کے کھانے اور نماز عشاء سے فارغ ہو کر میں اپنے خیمہ میں آگیا اور پڑھائی شروع کر دی۔ رات چار بجے تک پڑھتا رہا اور پھر سو گیا۔ ایک گھنٹہ ہی سویا تھا کہ ایک ملازم نے مجھے جگا کر کھا کہ حضرت صاحب ناشتہ پر بلا رہے ہیں۔ میں جلدی سے اٹھ کر گیا تو فرمانے لگے کہ ناشتہ کر کے جلدی سے شکار پر جانے کے لئے تیار ہو جاؤ۔ اس جگہ آپ کے لباس جو آپ شکار پر جاتے ہوئے پہننے تھے کا ذکر بھی کر دوں۔ آپ ”بر جیں“ اور چھوٹا کوٹ اور سر پر لگنی جو بلکہ بادامی رنگ کی ہوتی تھی پہنا کرتے تھے۔ شکار کے لئے دریا پر ایک بڑی کشتی جس میں عملہ سوار ہوتا تھا اور کھانا وغیرہ رکھا جاتا تھا اور ایک چھوٹی کشتی جو خاص طور پر دریائی پرندوں کے شکار کے لئے بنوائی ہوئی تھی۔ جس میں حضرت ابا جان، ان کے پیچھے ڈاکٹر حشمت اللہ صاحب اور ان کے پہلو میں بیٹھتے تھے۔ کشتی کے سامنے کی طرف کچھ خشک جھاڑیاں لگی ہوتی تھیں تا پرندے یہ سمجھیں کہ دریا میں کوئی جھاڑی بہتی ہوئی آرہی ہے اور خوف زدہ نہ ہوں۔ جب کشتی اور پرندوں کا درمیانی فاصلہ تھوڑا رہ جاتا جو کچھ پانی میں کچھ دریا کے کنارے ریت پر بیٹھے ہوتے تھے تو سب اپنی اپنی بندوق سنجا لے لیٹ جاتے تھے تا پرندے اڑنے جائیں۔ میں چونکہ تقریباً ساری رات پڑھتا رہا تھا کشتی میں سوار ہوتے ہی لیٹ کر سو گیا۔ جب فائز کرنے کا وقت آیا تو ڈاکٹر حشمت اللہ صاحب نے مجھے جگانے کی کوشش کی تاکہ میں بھی فائز کر سکوں۔ ابھی پوری آنکھ نہ کھلی تھی کہ میرے کانوں میں ابا جان کی آواز آئی ڈاکٹر صاحب اس کو نہ جگائیں سوتا رہنے دیں یہ ساری رات پڑھتا رہا ہے۔ واضح ہے کہ جو شخص خود ساری رات کام میں مصروف رہا ہواں کو ہی یہ علم ہو سکتا تھا کہ میں ساری رات پڑھتا رہا ہوں۔ دن کے وقت اگر کچھ تفریق آپ کر لیتے تھے تو رات کا بیشتر حصہ روزانہ آمدہ ڈاک، نظارتوں کی روپرٹیں، ان پر احکامات و فیصلے، علمی کام وغیرہ پر ہی صرف ہو جاتا تھا۔ مجھ سے جواب یہ سوال کرتے رہے ہیں اور کرتے ہیں کہ حضرت مصلح الموعودؒ کے اوقاتِ کار کیا تھے اس کا جواب تو ان دو ذاتی مشاہدات میں آگیا ہے۔ میرا موٹا اندازہ ہے کہ 17 سے 18 گھنٹے روزانہ کام آپ کا معمول تھا۔ یہ لکھتے لکھتے مجھے حضرت نواب مبارکہ بنگم صاحبؒ کی ایک نظم کا وہ شعر یاد آگیا جس میں آپ نے حضرت مصلح موعودؒ کی آخری

بیماری کے ایام میں جماعت کو مخاطب کر کے حضور کے لئے خاص دعا کی تحریک فرمائی تھی۔ وہ شعر یہ ہے:

قومِ احمد جاگ تو بھی جاگ اس کے واسطے
ان گنت راتیں جو تیرے درد میں سویا نہیں

طالب علمی کے زمانہ کی باتیں یاد آ رہی ہیں پہلے وہی لکھ دوں۔ مولوی فاضل کا امتحان دیا، گرمیوں کا موسم شروع ہوا لیکن ابھی نتیجہ نکلنے میں کچھ وقت باقی تھا کہ ابا جان پالم پور پہاڑ پر چند ماہ کے لئے تشریف لے گئے۔ حسبِ معمول مجھے بھی ساتھ لے گئے۔ وہیں پر نتیجہ کی اطلاع بذریعہ تاریلی۔ اللہ تعالیٰ کے فضل سے میں بہت اچھے نمبر لے کر پاس ہوا اور ابا جان کو اس خبر سے بڑی خوشی ہوئی۔ بار بار فرماتے کہ حیرت ہے ناصر احمد جو بہت باقاعدگی سے پڑھنے والا تھا وہ پہلے سال فیل ہو گیا اور مبارک پاس ہو گیا اور وہ بھی اتنے اچھے نمبر لے کر۔ اس خوشی میں کل سب عملہ اور وہ احباب جماعت جو مختلف شہروں سے آپ کو ملنے کے لئے تشریف لائے ہوئے تھے اور ملازمین اور گھروالے پکنک کے لئے باہر جائیں گے۔ کھانے کے لئے باورچی کو خود ہدایات دیں کہ فلاں فلاں کھانا پکایا جائے۔ چائے کا سامان علیحدہ منگوایا۔ اگلے دن صبح میری والدہ نے بتایا کہ تمہارے ابارات گئے تک کھانا پکانے کی خود ہی غرائبی کرتے رہے ہیں۔

اگر ماں باپ کی طرف سے اپنے بچوں کی حوصلہ افزائی کی جائے تو ان کی تربیت کا یہ ایک بالواسطہ طریق ہے۔ اس طرح بچوں میں بھی غیرت پیدا ہوتی ہے کہ وہ کوئی ایسی حرکت نہ کریں جو والدین کی تکلیف کا باعث بنے۔ دینی تعلیم مکمل ہونے پر میٹرک کی تیاری شروع کی۔ میٹرک کا امتحان شروع ہونے سے قبل ابا جان نے بعض ہدایات لکھ کر دیں۔ وہ ہدایات اس غرض سے نقل کر رہا ہوں کہ جماعت کے طالب علم ان سے استفادہ کر سکیں۔ نقل درج ہے:

”امتحان کے ایام میں اس امر کا خیال رکھنا کہ ہمیشہ کچھ کھا کر جانا چاہئے گو زیادہ پیٹ نہ بھرا ہو اور پرچہ کے وقت سے نصف گھنٹہ پیشتر گھر سے روانہ ہونا چاہئے۔ جو ٹرکے اس خیال سے کہ کافی وقت ہے گھر سے دیر کر کے نکلتے ہیں بعض دفعہ اتفاقی حادثات کی وجہ سے پرچہ سے رہ جاتے ہیں۔ پرچہ کو ہمیشہ دو تین دفعہ پڑھ کر جواب دینا شروع کرے اور پہلے آسان سوال کرے پھر مشکل۔ اور اتنا وقت پہلے پرچہ ختم کرے کہ اسے دوبارہ اچھی طرح

پڑھ کر اصلاح کر سکے۔ دوبارہ دیکھنے سے کئی اصلاحیں ہو جاتی ہیں اور نمبر زیادہ ہو جاتے ہیں۔ روں نمبر کے لکھنے میں اختیاٹ کرے۔ کئی لڑکے نمبر لکھنا یا بدایات کی پیروی کرنا بھول جاتے ہیں۔ گھر سے دعا کر کے جانا چاہئے اور پرچہ سے پہلے دل میں دعا کر لینی چاہئے۔

امتحان کے دنوں میں رات کو زیادہ جا گنانیں چاہئے تا دماغ تھکا ہو انہے ہو۔

میٹر کا امتحان پاس کرنے کے بعد ابا جان نے مجھے گورنمنٹ کالج لا ہور میں داخل کروادیا۔ ابھی ہو ٹھیل میں چند دن ہی گزرے تھے کہ ابا جان کا خط مجھے ملا جو اس نیت سے درج کر رہا ہوں کہ قارئین اندازہ لگا سکیں کہ حضرت مصلح موعودؒ کو اپنی اولاد کی اسلامی اقدار اور اسلامی تعلیم پر عمل اور اس کا ٹھیک نمونہ پیش کرنے کی لتنی فکر تھی۔ اس خط میں لکھتے ہیں:

”اللہ تعالیٰ تم کو دین کی خدمت کی اور اسلام کے مطابق زندگی بسر کرنے کی توفیق دے۔ اپنی اولاد ہر ایک کو پیاری ہوتی ہے لیکن ہر مومن کا فرض ہے کہ اللہ تعالیٰ کے سلسلہ کو اپنی اولاد، جان، مال، عزت ہر اک شے سے زیادہ پیار کرے۔ اس لئے تم لوگ مجھے اس وقت تک عزیز ہو اور اسی نسبت سے جس نسبت سے کہ دین کی خدمت کا خیال تمہارے دل میں ہو اور جس نسبت سے کہ تم لوگ دین کے لئے قربانی کے لئے تیار ہو۔“

خاکسار

مرزا محمود احمد

ان دنوں گورنمنٹ کالج لا ہور میں اکثر طلباء امراء اور راجوں مہاراجوں اور نوابوں کے بچے ہوتے تھے جو چیفس کالج لا ہور سے اپنی تعلیم مکمل کر کے گورنمنٹ کالج میں داخل کئے جاتے تھے۔ انگریز کا زمانہ تھا اس لئے ظاہر ہے کہ اکثریت انگریزی لباس میں ملبوس، ہر قسم کے فیشن کے دلدادہ۔ مجھ سے بھی غلطی ہوئی کہ کالج میں داخل ہوتے ہی سوٹ سلوائے اور پہننا شروع کر دئے۔ دو تین ماہ ہی ہوئے تھے کہ ابا جان کی خدمت میں ایک احمدی دوست جن کا سائیکلوں کا کاروبار نیلہ گنبد میں تھا جو ہمارے کالج کے راستہ میں تھا انہوں نے مجھے یوروپین لباس میں دیکھ کر ابا جان کو خط لکھا کہ مجھے اس لباس میں ان کو دیکھ کر بہت تکلیف ہوئی ہے۔ یہ خط قادیانی پہنچا اور ابا جان نے پرائیویٹ سیکرٹری کے ایک گلر کے ہاتھ مجھے خط بھجوایا۔ میں نے کھولا تو اس میں لکھا تھا کہ مجھے تمہاری شکایت پہنچی ہے کہ تم

کوٹ پتوں پہنچتے ہو۔ میں اس کی اجازت نہیں دے سکتا۔ اس لئے سب سوٹ اس آدمی کے ہاتھ فوراً مجھے بھجوادو کیونکہ میں نے ان کو جلانا ہے۔ اس خط کو پڑھ کر میر ارڈ عمل جو ہوا وہ لکھے دیتا ہوں۔ میں نے جواب میں لکھا کہ کالج میں آنے سے قبل آپ نے مجھے دینی تعلیم مکمل کروائی۔ جس حد تک میر اعلم ہے لباس کے متعلق اسلام نے کوئی پابندی نہیں لگائی کہ ایک مسلمان ایسا لباس پہن سکتا ہے، ایسا نہیں پہن سکتا۔ قرآن کریم میں صرف ایک لباس کا ذکر ہے اور وہ ہے لباسِ تقویٰ۔ اس لئے آپ بحثیت غلیفہ مجھے کسی خاص لباس کے پہننے یا نہ پہننے کا حکم تو نہیں دے سکتے البتہ باپ کا حکم ماننا ہر بچے کا فرض ہے اور میں باپ کے حکم کی تعیل من و عن کروں گا اور آج سے یہ لباس نہیں پہنوں گا۔ رہا سوال سوٹ بھجوانے کا اور آپ کا ان کو جلانے کا تو مجھے اس سے اتفاق نہیں۔ کئی احمدی طالب علم کا لجوں میں ہیں جو سوٹ پہنتے ہیں۔ ان میں سے کچھ میرے دوست بھی ہیں ان کو یہ دے دوں گا وہ پہن لیں گے۔ یہ خط لکھ کر بند کر کے میں نے اس کلرک کو دے دیا کہ میں نے جواب لکھ دیا ہے اب تم واپس جاسکتے ہو۔ یہ کانٹ کے ابتدائی سال کا واقعہ ہے۔

سال گزرتے گئے۔ 1955ء میں ابا جان یورپ علاج کے لئے تشریف لے گئے۔ (اس سفر برائے علاج کی ضرورت اس وجہ سے پیدا ہوئی کہ ایک بد بخت معاند نوجوان نے نماز پڑھاتے ہوئے حضرت صاحب کی گردن میں چھڑا گھونپا تھا جو عین شہرگ کے قریب تک پہنچ گیا تھا۔ چھڑے کا ایک ٹکڑا بھی اندر ٹوٹ گیا تھا) اپنے اس سفر میں جن اہل خانہ اور بچوں کو آپ ساتھ لے جانا چاہتے تھے ان میں میرا نام بھی تھا۔ میں نے عرض کر کے اجازت لے لی کہ میں اپنے خرچ پر جانا چاہتا ہوں۔ ابا جان نے اجازت دے دی۔ انگلستان پہنچنے کے چند دن بعد ہم یورپ کی سیر کے لئے روانہ ہو گئے۔

ہماری لندن روائی سے قبل حضرت صاحب نے مجھے ایک خط دیا جو لندن کی ایک کار فروخت کرنے والی کمپنی کے مینی برج کے نام تھا۔ اس میں لکھا تھا کہ میراڑ کا یہ خط لے کر آئے گا اس کے لئے میں نے ایک کار آپ سے خریدی ہوئی ہے وہ اس کے حوالے کر دیں۔ یہ کار ”HILLMAN MINX“ تھی۔ حضرت صاحب نے پاکستان روائی سے قبل تین کاریں ریزرو کروائی ہوئی تھیں۔ یہ کار جو میرے لئے تھی ان میں سے ایک تھی۔ نئی کار تھی۔ رجسٹریشن، انشورنس، کمپنی نے کروا چھوڑی تھی۔ غرض یورپ کے سفر اور انگلستان میں قیام کے لئے یہ کار ہمارے لئے ہی تھی۔ اپنے خرچ پر جانے کا

پہلا فائدہ تو یہ ہوا کہ ہمیں ٹرانسپورٹ مل گئی اور ہم یورپ کی سیر کے لئے روانہ ہو گئے۔ حضرت صاحب ان دنوں برائے علاج زیورک (سوئزر لینڈ) میں مقیم تھے اور میڈیکل سپیشلیست پروفیسر ”رویسنے“ کے زیرِ علاج تھے۔ اپنے اس سفر میں باقاعدگی سے میں حضرت صاحب کو اپنے اگلے دنوں کے پروگرام جس جگہ جانا ہوتا تھا اس کا نام، ہوٹل کا نام وغیرہ تفصیلًا لکھ دیتا تھا۔ ہمارے سفر کے دوران حضرت صاحب چند ہفتوں کے لئے یورپ کے دو ملکوں میں تفریح کے لئے روانہ ہو گئے۔ جن دنوں آپ ہیگ (ہالینڈ) میں تشریف رکھتے تھے ہمارا بھی اُدھر جانے کا پروگرام تھا۔ حضرت صاحب کو میں نے فون پر اطلاع دی۔ آپ نے فرمایا کہ تم ہمارے پاس ہی ٹھہرنا (ہیگ میں ایک دو منزلہ کوٹھی کرا یا پر لی گئی تھی) یہاں یہ ذکر کرنا ضروری ہے کہ مکرم چوہدری سر محمد ظفر اللہ خان صاحب حضور کے سارے سفر میں ہم رکاب تھے اور چوہدری صاحب نے حضرت صاحب کو کوئی بے آرامی یا فکر یا پریشانی نہ ہونے دی۔ بڑی تفصیل سے حضرت صاحب کے آرام اور سفر سے لطف اندوں ہونے کا اہتمام کرتے۔ ہم ہیگ پہنچے، حضرت صاحب سے ملنے گئے تو مجھمل کر فرمایا کہ الگ کمرہ تو کوٹھی میں نہیں ہے۔ تمہیں مع بیوی اور پچی بہنوں کے ساتھ گزارا کرنا پڑتا اس لئے میں نے فیصلہ کیا ہے کہ تم ہوٹل میں ٹھہر، آرام رہے گا۔ اس وقت چوہدری صاحب بھی حضور کے ساتھ بیٹھے ہوئے تھے۔ آپ نے چوہدری صاحب کو فرمایا کہ آپ مبارک کو کار میں لے جائیں اور کسی مناسب ہوٹل میں ان کے لئے کمرے کا انتظام کر دیں۔ اخراجات کی رقم میں ادا کروں گا۔ چوہدری صاحب مجھے لے کر روانہ ہو گئے۔ ہیگ کے نواح میں ایک مشہور سیرگاہ بھی ہے اور ایک بہت مشہور ہوٹل بھی ہے جو کسی زمانے میں DUKE کا محل تھا جو کافی بڑے رقبہ میں ہے۔ اس میں ایک جھیل بھی ہے۔ موڑ بولٹ ہوٹل کے مہمانوں کے لئے میسر ہوتی ہیں۔ وہاں جا کر چوہدری صاحب مجھے لے کر اندر RECEPTION میں گئے۔ کمرہ ریز روکر دیا۔ پہلے تو میں خاموش رہا لیکن پھر میں نے وہاں کھڑے کھڑے چوہدری صاحب سے کہا کہ اس قدر رقم خرچ کر کے یہاں رہنا مناسب معلوم نہیں دیتا۔ کسی سنتی جگہ لے چلیں یہ منسون کروادیں۔ چوہدری صاحب نے مسکرا کر کہاں ”میاں“ میں نے آپ کے لئے یہ کام نہیں کیا۔ آپ کے یہاں رہنے سے حضرت صاحب تفریح کے لئے یہاں شام کو آ جایا کریں گے۔ شام کی چائے جھیل کے کنارے کر سیاں لگوا کر ہوٹل کے ملازم سر و (Serve) کریں گے۔ حضور پسند کریں تو تھوڑی دیر موڑ بولٹ میں جھیل کی سیر بھی کر سکیں گے۔ اس ہوٹل میں مقیم مہمانوں کے علاوہ اس احاطہ میں اور کوئی نہیں آ سکتا۔ البتہ ہوٹل میں رہائش

پذیرا پنے مہمانوں کو بلا سکتے ہیں۔ اس طرح دو چار دن جب تک آپ یہاں مقیم ہیں حضرت صاحب کو سیر کی بہترین جگہ مل جایا کرے گی۔ جب ہم واپس حضرت صاحب کی رہائش گاہ پہنچے اور چوہدری صاحب نے پہلے تو یہ اطلاع دی کہ ہوٹل میں کمرہ بک کر دیا ہے۔ پھر حضرت صاحب کو اس ہوٹل کا مختصر ساتھ کروں کے آمادہ کر لیا کہ اس شام سے ہی وہاں سیر کا پروگرام بنایا جائے۔ (اس ہوٹل کا نام OUD CASTSEEL / OLD CASTLE قیام کے دوران ابا جان شام کو سیر کے لئے تشریف لاتے رہے۔

زیورک میں مزید چند ہفتے علاج کے بعد حضرت صاحب لندن تشریف لے آئے۔ لیکن ہم ابھی یورپ میں ہی گھوم رہے تھے اور پھر تے پھرتے دوبارہ ہالینڈ میں تھے کہ مجھے پرائیویٹ سیکرٹری صاحب کا خط ملا کہ حضور نے امریکہ، افریقہ اور یورپ کے انچارج مبلغین کی کانفرنس طلب فرمائی ہے جو فلاں تاریخ سے فلاں تاریخ تک لندن میں ہوگی۔ اور حضور نے فرمایا ہے کہ بحیثیت وکیل التبیشر آپ کی شمولیت ضروری ہے اس لئے وقت پرداپس لندن پہنچ جائیں۔ کانفرنس سے ایک روز قبل میں لندن پہنچ گیا۔

جو لباس شاستہ ہو وہ مسلمان پہن سکتا ہے

کالج کے زمانہ میں اس حکم کے بعد جس میں یوروپین لباس نہ پہننے کا حکم تھا میں نے کبھی یوروپین لباس نہیں پہنا تھا۔ یورپ کے اس سفر میں بھی میں نے اچکن ہی پہن رکھی تھی۔ لندن پہنچ کر ابا جان سے ملنے ان کے کمرہ میں گیا۔ اوپر نظر اٹھائی اور دریافت فرمایا کہ تمہارے پاس کوئی سوت نہیں ہے؟ میں خاموش کھڑا رہا تو فرمایا کہ تمہارے دماغ میں اپنے کالج کا زمانہ آرہا ہو گا جب میں نے سوت پہننے کی ممانعت کی تھی۔ تمہاری بات درست تھی کہ اسلام نے کسی خاص لباس پہننے کی کوئی تعلیم نہیں دی۔ جو لباس شاستہ ہو وہ مسلمان پہن سکتا ہے۔ میرا حکم اس لئے تھا کہ وہ انگریز کا زمانہ تھا۔ انگریز حاکم تھا اور حاکم کے لباس کو اپنانا غلامانہ ذہنیت کی دلیل ہے اور میں اپنی اولاد میں غلامانہ ذہنیت برداشت نہیں کر سکتا۔ اب انگریز ہمارے ملک کا حاکم نہیں ہے اب اس لباس کے پہننے میں کوئی حرج نہیں۔ یہ کہہ کر اپنی چیک بک اٹھائی اور میرے نام چیک لکھ کر مجھے دیا اور فرمایا کہ بنے بنائے سوت

بھی اچھے سٹوروں میں دستیاب ہیں نیز نیو بانڈ سٹریٹ میں درزیوں کی دکانیں بھی ہیں جہاں ماپ دے کر سوت سلواسکتے ہو۔ فی الحال بننے بنائے ایک دوسوٹ خرید لو، ساتھ پیچ کرتی ہوئی تائیاں، قمیض وغیرہ بھی خرید اور وہ پہنو۔ اس دن کے بعد سے میں نے حسب ضرورت سوت پہننا شروع کر دیا۔ یہ ایک طرح کی مجبوری بھی ہے غیر ملک کے سفروں میں شلوار قمیض نہیں چل سکتی، نہ یہ پکڑے دھلوائے جاسکتے ہیں، نہ سترے رہ سکتے ہیں، نہ دھلائی کے اخراجات برداشت کئے جاسکتے ہیں۔

حضرت مرزا سلطان احمد صاحب کی بیعت

بچوں کو حفظِ مراتب کی تربیت دینے کے متعلق کچھ لکھنے سے قبل خود آپ کا نمونہ لکھنا ضروری ہے۔ ہمارے تایا جان حضرت مرزا سلطان احمد صاحب جو حضرت مسحِ موعودؑ کی پہلی زوجہ مفترمہ کے بطن سے تھے نے آپ کی بیعت نہ کی تھی۔ آپ نے حضرت مصلح موعودؑ کے ہاتھ پر بیعت کی تھی۔ اس تمہید کے بعد بیعت کا واقعہ لکھ رہا ہوں جس کا میں خود شاہد ہوں۔ جب حضرت تایا جان نے بیعت کرنا چاہی تو حضرت مصلح موعودؑ خود تایا جان کے گھر تشریف لے گئے اور وہاں جا کر بیعت لی۔ یہ بڑے بھائی کے احترام کی وجہ سے تھا۔ خلافت کا مقام اپنی جگہ اور بڑے بھائی کا احترام اپنی جگہ۔ اس سے بڑھ کر حفظِ مراتب کی شان کہاں مل سکتی ہے۔ ہمیں بچپن سے ہی حفظِ مراتب سکھایا جاتا اور گنراوی بھی کی جاتی کہ بچوں کو یہ سبق یاد ہے یا نہیں۔ ہم بھائی بہن کئی ماوں کی اولاد ہیں اس لئے بعض بھائی بہنوں میں سال دو سال کا عمر کا فرق ہے۔ لیکن اتنے تھوڑے فرق سے بھی کسی بچے کی مجال نہیں تھی کہ اپنے بڑے کی عزت اور احترام میں کوتا ہی نہ کرے۔ ابا جان کی زندگی میں سے سو تیلے کی کوئی دیوار، ہم بھائی بہنوں میں کھڑی نہ کی جاسکی۔ اس ضمن میں مجھ سے جو ایک غفلت ہوئی اس کا ذکر بھی کر دیتا ہوں۔

غیرتِ دیتی کا واقعہ

ہمارے بڑے بھائی مرزا ناصر احمد صاحب کو قرآن کریم حفظ کروانے کا فیصلہ ابا جان نے کیا۔ ایک حافظ صاحب کو اس کے لئے مقرر فرمایا۔ ہماری رہائش والے مکان کے سین میں بھائی کھڑے

تھے۔ میں برآمدہ میں تھا۔ میں نے ان کو ”او حافظ“، کر کے پکارا۔ ابا جان نے سن لیا۔ سخت غصے میں میرے پاس آئے اور ایک طمانچہ رسید کیا اور فرمانے لگے تمہیں شرم نہیں آتی قرآنِ کریم حفظ کرنے والے اور پھر بڑے بھائی کو تم نے اس طرح مخاطب کیا ہے۔ اسی وقت پرائیویٹ سیکرٹری کے ایک کارکن کو بلا کر کہا کہ اسی وقت ہائی سکول جا کر اس کا نام وہاں سے کٹواد و اور کل سے یہ ہائی سکول کی بجائے احمدیہ سکول میں تعلیم حاصل کرے گا۔ (احمدیہ سکول جماعت کا دینی مدرسہ تھا) بظاہر تو مجھے سزا دی گئی لیکن اللہ تعالیٰ کا جتنا شکر بھی ادا کروں کم ہو گا کہ اس سزا کے پیچھے میرے لئے ایک بہت بڑی برکت چھپی ہوئی تھی۔ مجھے بعد میں والدہ صاحبہ سے معلوم ہوا کہ پہلے میرے متعلق ابا جان کا ارادہ ڈاکٹری تعلیم لوانے کا تھا۔ کہاں ڈاکٹری اور کہاں خدمتِ دین کی توفیق پانا۔ جب بھی اس کا خیال آتا ہے میرا دل، سر آستانہ الہی پر شکر سے جھک جاتا ہے۔

خاندان کے جو بزرگ تھے ان کی عزت و احترام میں کسی غفلت اور رکوتا ہی کا تو سوال ہی پیدا نہ ہوتا تھا۔ صحابہؓ حضرت مسیح موعودؑ ہوں یا دوسرے احمدی احباب، امیر ہوں یا غریب، غیر از جماعت ہوں یا غیر مسلم، سب کی عزت و احترام کا خیال رکھنا ہمارے دماغوں میں گوٹ گوٹ کر بھر دیا گیا۔ ہمیں یہ سبق بار بار دیا جاتا کہ ہر انسان معزز ہے خواہ امیر ہو یا غریب، ساتھ ہی عزتِ نفس کو سمجھنے اور اس پر عمل کی تلقین بھی ابا جان کرتے رہے۔



حضرت مصلح موعودؑ کا بیش قیمت نصائح پر مشتمل خط

میں اپنے بچپن اور طالب علمی کی کچھ یادیں بیان کر رہا تھا۔ گورنمنٹ کالج سے بی۔ اے کی ڈگری حاصل کرنے کے بعد ابا جان نے مجھے مصر بھجوانے کا فیصلہ فرمایا۔ سفر پر رواگی سے قبل آپ نے نہایت بیش قیمت نصائح ایک خط کی صورت میں مجھے لکھ کر دیں۔ جو نونہالان جماعت کی تعلیم و تربیت کے لئے مشغول رہا ہیں۔ اس خط کا عکس میں اس لئے بھی شامل کر رہا ہوں کہ آپ سے محبت رکھنے والے آپ کے با برکت ہاتھوں کی تحریر اپنی آنکھوں سے دیکھ لیں۔



(خط کا عکس اگلے صفحہ پر ملاحظہ فرمائیں)



حضرت مصلح موعودؑ کے ایک مکتب کے پہلے اور آخری صفحہ کا عکس



غزال بارگاں لالہ سید رائے

(اللہ) عاصم در حکم اللہ بر جام - اللہ تعالیٰ فریض کے ۷ بندہ اور فریض
کے ۸ بندہ - اور انہیں منہجاً رہا وہ بر جام فریض کے ۷ بندہ اور فریض کے ۸
بندہ اور فریض کے ۹ بندہ - تبارکات فریض کے ۱۰ بندہ جو ہر بندہ نو کو درست
جیں گے جو فریض کے ۱۱ بندہ جو ہر بندہ نو کو درست
جیں گے جو فریض کے ۱۲ بندہ جو ہر بندہ نو کو درست
جیں گے جو فریض کے ۱۳ بندہ جو ہر بندہ نو کو درست
جیں گے جو فریض کے ۱۴ بندہ جو ہر بندہ نو کو درست
جیں گے جو فریض کے ۱۵ بندہ جو ہر بندہ نو کو درست
جیں گے جو فریض کے ۱۶ بندہ جو ہر بندہ نو کو درست
جیں گے جو فریض کے ۱۷ بندہ جو ہر بندہ نو کو درست
جیں گے جو فریض کے ۱۸ بندہ جو ہر بندہ نو کو درست

مودا اُری وہ تر جیکے ہو کر کے لے گئے کے زبان مارہ سرو جائے

۱۶۔ دینے سکھ ران کر کا فری - جو در کر کر کن لکھ ہے اسے برداشت کرے،
تیسرا کو دیا اور سیم پیدا کر کا سامنے ہے - بڑے کے بڑا بھائی
لٹکا برداشت کر کا راستا، اسلام سے دعویٰ دعویٰ سے سفر -

۱۷۔ ایں بخوبی - نہایت الفرج عاصد کرنا تو الجلوس کو کر کر دینے سر
ملائی رکھے جاؤ - لیریہ بے عرضی مطابق نہ رکن ڈبکے زبان ہبے نہیں
آجاتے

۱۸۔ نہیں کوئی بجان بوجو دی کے زیاد دیکھ رکھ تھے ایں کوئی بدر کر کر مارہ جائے
اسندھ کے اللہ رحنا رکھ دعویٰ (ینا نہیں) - برداشت

کارکر

کندا کر کر اللہ

خط کامتن

عزیزم مبارک احمد سلمک اللہ تعالیٰ
السلام علیکم و رحمۃ اللہ و برکاتہ

اللہ تعالیٰ خیریت سے لے جائے اور خیریت سے لائے اور اپنی رضامندی کی راہ پر چلنے کی توفیق دے۔ تمہارا سفر تو عربی اور زراعت کی تعلیم اور ترقی کے لئے ہے لیکن چھوٹے سفر میں اس بڑے سفر کو نہیں بھولنا چاہئے جو ہر انسان کو درپیش ہے۔ جرنیل جرنیلوں کے، مدبر مدبروں کے، بادشاہ بادشاہوں کے حالات پڑھتے رہتے ہیں تاکہ اپنے پیشوؤں کے حالات سے فائدہ اٹھائیں۔ اگر تم لوگ اہل بیت نبوی کے حالات کا مطالعہ رکھو تو بہت سی ٹھوکروں سے محفوظ ہو جاؤ گے۔ انسان کا بدله اس کی قربانیوں کے مطابق ہوتا ہے۔ رسول کریم ﷺ فرماتے ہیں یہ نہ ہو گا کہ لوگ تو قیامت کے دن اپنے عمل لے کر آئیں اور تم وہ دنیا کا مال جو تم نے دنیا میں حاصل کیا ہے۔ اے میرے صحابہ! تم کو بھی اپنے اعمال ہی لا کر خدا کے سامنے پیش کرنے ہوں گے۔ اہل بیت نبوی کو جو عزت آج حاصل ہے وہ رسول کریم ﷺ کی اولاد ہونے کی وجہ سے نہیں بلکہ اپنی ذمہ داری کو سنبھج کر جو قربانیاں کی ہیں ان کی وجہ سے ہے۔

1- تم اب بالغ جوان مرد ہو۔ میرا یہ کہنا کہ نماز میں باقاعدگی چاہئے ایک فضول بات ہو گی۔ جو خدا تعالیٰ کی نہیں مانتا وہ بندے کی کب سنتا ہے۔ اگر تم میں پہلے سے باقاعدگی ہے تو میری نصیحت صرف ایک زائد ثواب کارنگ رکھے گی اور اگر نہیں تو وہ ایک صدابہ صحراء ہے۔ مگر پھر بھی میں یہ کہنے سے نہیں رک سکتا کہ نماز دین کا ستون ہے۔ جو ایک وقت میں بھی نماز کو قضاۓ کرتا ہے دین کو کھود دیتا ہے۔ اور نماز پڑھنے کے معنی ہیں کہ باجماعت ادا کی جائے۔ اچھی طرح وضو کر کے ادا کی جائے۔ ٹھہر کر، سوچ کر اور معنوں پر غور کرتے ہوئے ادا کی جائے اور اس طرح ادا کی جائے کہ توجہ گلی طور پر نماز میں ہو اور یوں معلوم ہو کہ بندہ خدا کو دیکھ رہا ہے یا کم سے کم یہ کہ خدا اسے دیکھ رہا ہے۔ جہاں دو مسلمان بھی ہوں ان کا فرض ہے کہ باجماعت نماز ادا کریں بلکہ جمعہ بھی ادا کریں اور نماز سے قبل اور بعد ذکر کرنا نماز کا حصہ ہے۔ جو اس کا تارک ہو وہ نماز کو اچھی طرح پکڑنہیں سکتا اور اس کا دل نماز

میں لگ نہیں سکتا۔ رسول کریم ﷺ نے فرمایا نمازوں کے بعد تین تیس تین تیس دفعہ سبحان اللہ، الحمد لله پڑھا جائے اور چوتیس دفعہ اللہ اکبر۔ یہ سو دفعہ ہوا۔ اگر تم کو بعض دفعہ اپنے بڑے نماز کے بعد اٹھ کر جاتے نظر آئیں تو اس کے یہ معنی نہیں کہ وہ ذکر کرتے نہیں بلکہ وہ ضرورتاً اٹھتے ہیں اور ذکر دل میں کرتے جاتے ہیں۔ الا ما شاء اللہ۔

تجھد غیر ضروری نمازوں نہایت ضروری نماز ہے۔ جب میری صحت اچھی تھی اور جس عمر کے تم اب ہو اس سے کئی سال پہلے سے خدا تعالیٰ کے فضل سے گھنٹوں تجھدا دا کرتا تھا۔ تین تین چار چار گھنٹہ تک اور رسول کریم ﷺ کی اس سنت کو اکثر مدد نظر رکھتا تھا کہ آپ کے پاؤں کھڑے کھڑے سونج جاتے تھے۔ رسول اللہ ﷺ نے فرمایا جو مسجد میں نمازاً کا انتظار کرتا اور ذکرِ الہی میں وقت گزارتا ہے وہ ایسا ہے جیسے جہاد کی تیاری کرنے والا۔

2- اللہ تعالیٰ کسی کا رشتہ دار نہیں وہ ہستی وَلَمْ يَلِدْ وَلَمْ يُوْلَدْ ہے۔ اس کا تعلق ہر ایک سے اس احساس کے مطابق ہوتا ہے جو اس کے بندے کو اس کے متعلق ہو۔ جو اس سے پچھی محبت رکھتا ہے وہ اس کے لئے اپنے نشانات دکھاتا ہے اور اپنی قدرت ظاہر کرتا ہے۔ دنیا کا کوئی قلعہ، کوئی فوج انسان کو ایسا محفوظ نہیں کر سکتا جس قدر کہ اللہ تعالیٰ کی حفاظت اور اس کی امداد۔ کوئی سامان ہر وقت میر نہیں آ سکتا لیکن اللہ تعالیٰ کی حفاظت ہر وقت میر آتی ہے۔ پس اس کی جتنی انسان کو ہونی چاہئے۔ جسے وہ مل گئی اسے سب کچھ مل گیا جسے وہ نہ ملی اسے کچھ بھی نہ ملا۔

3- زیادہ گفتگو دل پر زنگ لگا دیتی ہے۔ رسول کریم ﷺ جب مجلس میں بیٹھتے ستر دفعہ استغفار پڑھتے۔ اس وجہ سے کہ مجلس میں لغو با تین بھی ہو جاتی ہیں اور یہ آپ کا فعل امّت کی ہدایت کے لئے تھا نہ کہ اپنی ضرورت کے لئے۔ جب آپ اس قدر احتیاط اس مجلس کے متعلق کرتے تھے تو جو اکثر ذکرِ الہی پر مشتمل ہوتی تھی تو اس مجلس کا کیا حال ہوگا جس میں اکثر فضول با تین ہوتی ہوں۔ یہ سب امور عادت سے متعلق رکھتے ہیں۔ میں دیکھتا ہوں ہمارے پچھے جب بیٹھتے ہیں لغو اور فضول با تین کرتے ہیں۔ ہم لوگ اکثر سلسلہ کے مسائل پر گفتگو کیا کرتے تھے اس وجہ سے بغیر پڑھے ہی سب کچھ آتا تھا۔ انسان کی مجلس ایسی ہونی چاہئے کہ اس میں شامل ہونے والا جب وہاں سے اٹھے تو اس کا علم پہلے سے زیادہ ہو۔ نہ یہ کہ جو علم وہ لے کر آیا ہو اسے بھی کھو کر چلا جائے۔

4- حضرت مسیح موعود علیہ السلام کے دعویٰ یا اسلام کی تبلیغ کرنا دوسروں کا ہی کام نہیں ہمارا بھی

کام ہے اور دوسروں سے بڑھ کر کام ہے۔ یعنی سفر میں، حضر میں تبلیغ سے غافل نہ ہوں۔ رسول کریمؐ فداہ جسمی و روحی فرماتے ہیں تیرے ذریعہ سے ایک آدمی کو بدایت کا ملننا اسے سے بڑھ کر ہے کہ ایک وادی کے برابر مال تجھ کو مل جائے۔

5- بنیادی نیکیوں میں سے سچائی ہے۔ جس کو سچ مل گیا اس کو سب کچھ مل گیا۔ جسے سچ نہ ملا اس کے ہاتھوں سے سب نیکیاں کھوئی جاتی ہیں۔ انسان کی عزت اس کے واقفوں میں اس کے سچ کی عادت کے برابر ہوتی ہے۔ ورنہ جو لوگ سامنے تعریف کرتے ہیں پس پُشت گالیاں دیتے ہیں۔ اور جس وقت وہ بات کر رہا ہوتا ہے لوگوں کے منہ اس کی تقدیق کرتے لیکن دل تکذیب کر رہے ہوتے ہیں۔ اور اس سے زیادہ براحال کس کا ہے کہ اس کا دشمن تو اس کی بات کو رد کرتا ہی ہے مگر اس کا دوست بھی اس کی بات کو ماننے کے لئے تیار نہیں ہوتا۔ اس سے زیادہ قابلِ رحم حالت کس کی ہوگی۔ اس کے برخلاف سچے آدمی کا یہ حال ہوتا ہے کہ اس کے دوست اس کی بات مانتے ہیں اور اس کے دشمن خواہ منہ سے تکذیب کریں لیکن ان کے دل تقدیق کر رہے ہوتے ہیں۔

6- انسانی شرافت کا معیار اس کے استغناء کا معیار ہے۔ اللہ تعالیٰ فرماتا ہے لا تَمْدَنْ عَيْنَيْكَ إِلَى مَا مَتَّعْنَا بِهِ أَرْوَاجًا مِنْهُمْ۔ کبھی دوسروں کی دولت پر نگہ نہ رکھے اور کبھی کسی کا حسد نہ کرے۔ جو ایک دفعہ اپنے درجہ سے اوپر نگہ اٹھاتا ہے اس کا قدم کہیں نہیں ٹلتا۔ اگلے جہان میں تو اسے جہنم ملے گی ہی وہ اس جہان میں بھی جہنم میں رہتا ہے۔ یعنی حسد کی آگ میں جلتا ہے یا سوال کی غلطیت میں لوٹتا ہے۔ کیسا ذلیل وجود ہے وہ کہ اکیلا ہوتا ہے تو حسد اس کے دل کو جلاتا ہے اور لوگوں میں جاتا ہے تو سوال اس کا منہ کا لا کرتا ہے۔ انسان اپنے نچلوں کو دیکھئے کہ وہ کس طرح اس سے تھوڑا رکھ قناعت سے گزارا کر رہے ہیں اور اس پر شکر کرے جو خدا تعالیٰ نے اسے دیا ہے اور اس کی خواہش نہ کرے جو اس کو نہیں ملا۔ اس کے شکر کرنے سے اس کا مال ضائع نہیں ہوتا۔ ہاں اس کے دل کو سکون اور طمینان حاصل ہوتا ہے اور طمع کرنے سے دوسرے کا مال اسے مل نہیں جاتا۔ صرف اس کا دل جلتا اور عذاب پاتا ہے۔ جس طرح بچ بڑوں کی طرح چلے تو گرتا اور زخمی ہوتا ہے اسی طرح جو شخص اپنے سے زیادہ سامان رکھنے والوں کی نقل کرتا ہے گرتا اور زخمی ہوتا ہے اور چند دن کی جھوٹی دوستوں کی واہ واہ کے بعد ساری عمر کی ملامت اس کے حصے میں آتی ہے۔ انسان کو ہمیشہ اپنے ذرائع سے کم خرچ کرنے کی عادت ڈالنی چاہئے کیونکہ اس کے ذمہ دوسرے بھی نوع انسان کی

ہمدردی اور امداد بھی ہے۔ ان کا حصہ خرچ کرنے کا اسے کوئی اختیار نہیں اور پھر کون کہہ سکتا ہے کہ کل کو اس کا کیا حال ہوگا۔

7- جفا کشی اور محنت ایسے جو ہر ہیں کہ ان کے بغیر کسی انسان کی اندر ونی خوبیاں ظاہر نہیں ہوتیں۔ اور جو شخص اس دنیا میں آئے اور اپنا خزانہ محفوظ کا محفوظ کر چلا جائے اس سے زیادہ بد قسمت کون ہوگا۔

8- ہر شخص جو باہر جاتا ہے اس کے ملک اور اس کے مذہب کی عزت اس کے پاس امانت ہوتی ہے۔ اگر وہ اچھی طرح معاملہ نہ کرے تو اس کی عزت نہیں بلکہ اس کے ملک اور مذہب کی عزت بر باد ہوتی ہے۔ لوگ اسے بھول جاتے ہیں لیکن عرصہ دراز تک وہ یہ کہتے رہتے ہیں ہم نے ہندوستانی دیکھے ہوئے ہیں وہ ایسے خراب ہوتے ہیں، ہم نے احمدی دیکھے ہیں وہ ایسے خراب ہوتے ہیں۔

9- مسافر کو جھگڑے سے بہت بچنا چاہئے۔ اس سے زیادہ حماقت کیا ہوگی کہ دوسرا شخص تو جھگڑا کر کے اپنے گھر چلا جاتا ہے اور یہ ہوٹلوں میں جھگڑے کے تصفیہ کا انتظار کرتا ہے۔ مسافر تو اگر جیتا تب بھی ہارا اور اگر ہارا تب بھی ہارا۔ پس جھگڑا اور لڑائی تو ہر صورت میں بری ہے مگر سفر میں بری بھی ہے اور حماقت بھی۔

10- غیر ملکوں کے احمدی ہزاروں بار دل میں خواہش کرتے ہیں کاش ہمیں قادیان جانے کی توفیق ملے کہ وہاں کے بزرگوں کے تقویٰ اور اچھے نمونہ سے فائدہ اٹھائیں اور خصوصاً اہل بیت کے ساتھ ان کی بہت سی امیدیں وابستہ ہوتی ہیں۔ وہ اپنے گھروں کو ایمان کے حصول کے لئے چھوڑنا چاہتے ہیں اور ہمارے پاس آنا چاہتے ہیں۔ سخت ظلم ہوگا اگر ہم ان کے پاس جا کر ان کے ایمانوں کو ضائع کریں اور ان کی امیدوں کو سر اب ثابت کر دیں۔ ہمارا عمل ایسا ہونا چاہئے کہ وہ سمجھیں کہ ہماری امید سے بڑھ کر ہمیں ملانہ یہ کہ ہماری امید ضائع ہو گئی۔

11- ہر جماعت میں کچھ کمزور لوگ ہوتے ہیں وہ ایک دوسرے کی چغلیاں کرتے ہیں۔ مومن کو چغلی سننے سے پر ہیز چاہئے اور سن کر یقین کرنے سے تو کلکی اجتناب واجب ہے۔ جو دوسروں کی نسبت عیب بغیر ثبوت کے تسلیم کر لیتا ہے خدا تعالیٰ اس پر ایسے لوگ مسلط کرتا ہے جو اس کی خوبیوں کو بھی عیب بتاتے ہیں۔ مگر چاہئے کہ چغلی کرنے والے کوڑا نہیں بلکہ محبت سے نصیحت کرے کہ اگر آپ کا خیال غلط ہے اور بد لطفی کے گناہ سے آپ کو بچنا چاہئے اور اگر درست ہے تو اپنے دوست کے لئے دعا کریں

تاسے بھی فائدہ ہوا اور آپ کو بھی اور غفو سے کام لو کہ خدا تمہارے گناہ بھی معاف کرے۔

12- تم کو مصر، فلسطین اور شام کے احمد یوں سے ملنا ہو گا۔ ان علاقوں میں احمدیت ابھی کمزور ہے کوشش کرو کہ جب تم لوگ ان ممالک کو چھوڑ تو احمدی بہ لحاظ تعداد کے زیادہ اور بہ لحاظ نظام کے پہلے سے بہتر ہوں اور تم لوگوں کا نام ہمیشہ دعا کے ساتھ لیں اور کہیں کہ ہم کمزور تھے اور کم تھے فلاں لوگ آئے اور ہم طاقتور بھی ہو گئے اور زیادہ بھی ہو گئے۔ اللہ ان پر حرم کرے اور انہیں جزاے خیر دے۔ مؤمن کی مخلاصہ دعا ہزاروں خزانوں سے قیمتی ہوتی ہے۔

13- جمعہ کی پابندی جماعت کے ساتھ خواہ کس قدر ہی تکلیف کیوں نہ ہوادا کرنے کی اور دن میں کم سے کم ایک نماز اجتماعی جگہ پر پڑھنے کی اگر وہ دور ہو رہا جس قدر زیادہ توفیق مل سکے کوشش کرنی چاہئے اور جماعتوں میں جمعہ کی اور ہفتہ وار اجلاسوں اور نماز باجماعت کی خاص تلقین کرنی چاہئے۔

14- رسول کریم ﷺ ہر اجتماع کے موقع پر دعا فرماتے تھے۔

اللَّهُمَّ رَبَّ السَّمَاوَاتِ السَّبْعِ وَمَا أَظْلَلْنَ وَرَبَّ الْأَرْضِينَ وَمَا أَقْلَلْنَ وَرَبُّ الشَّيَاطِينِ
وَمَا أَضْلَلْنَ وَرَبُّ الرِّيَاحِ وَمَا ذَرَرْنَ فَإِنَّا نَسْأَلُكَ خَيْرَ هَذِهِ الْقُرْبَى وَخَيْرَ أَهْلِهَا وَخَيْرَ
مَا فِيهَا وَنَعُوذُ بِكَ مِنْ شَرِّهَا وَمِنْ شَرِّ أَهْلِهَا وَشَرِّ مَا فِيهَا۔

اللَّهُمَّ بَارِكْ لَنَا فِيهَا۔ اللَّهُمَّ بَارِكْ لَنَا فِيهَا۔ اللَّهُمَّ بَارِكْ لَنَا فِيهَا۔ اللَّهُمَّ ارْزُقْنَا
جَنَاحَهَا وَحَبِّبْنَا إِلَى أَهْلِهَا وَحَبِّبْ صَالِحَ أَهْلِهَا إِلَيْنَا۔

(متندرک حاکم جلد 1 ص 614۔ مجمع الاوسط طبرانی جلد 5 صفحہ 379)

ترجمہ:- اے اللہ! سات آسمانوں اور جس پر ان کا سایہ ہے اُن کے رب! سات زمینوں اور جو کچھ انہوں نے اٹھا رکھا ہے اُن کے رب! اے شیطانوں اور جنہیں انہوں نے گمراہ کیا ہے اُن سب کے رب! اے ہواوں اور جو کچھ وہ اڑاتی ہیں اُن کے رب! ہم تجھ سے اس بستی اور اس کے رہنے والوں اور جو کچھ اس میں ہے اس کی خیر اور بھلائی کی دعا کرتے ہیں اور ہم اس بستی اور اس کے باشندوں اور جو کچھ اس میں ہے اس کے شر سے تیری پناہ میں آتے ہیں۔ اے اللہ! ہمارے لئے اس بستی میں برکت رکھ دے۔ ہمیں اس بستی میں برکت بخش۔ ہمارے لئے اس بستی میں برکت کے سامان مہیا کر دے۔ اے اللہ! ہمیں اس کے پھلوں سے رزق دے اور اس کے باشندوں کے دلوں میں ہماری محبت ڈال اور اس بستی کے نیک بندوں کی محبت ہمارے دلوں میں پیدا کر دے۔

یہ دعا نہایت جامع اور ضروری ہے۔ ریل میں داخل ہوتے وقت، کسی شہر میں داخل ہوتے وقت، جہاز میں بیٹھتے اور اترتے وقت خلوصِ دل سے یہ دعا کر لینی چاہئے۔ اللہ تعالیٰ کے فضل سے ہر شرارت سے حفاظت کا موجب ہوتی ہے۔

15- مصری، انگریزی اور فرانشیز کا عام رواج ہے۔ مگر تم عربی سیکھنے جا رہے ہو۔ پورا عہد کرو کہ عرب سے سوائے عربی کے اور کچھ نہیں بولنا خواہ کچھ بھی تکلیف کیوں نہ ہو ورنہ سفر بے کار جائے گا۔ ہاں وہاں کی خراب عربی سیکھنے کی ضرورت نہیں۔ اگر غیر تعلیم یافتہ طبقہ سے زراعت کی اغراض یا کسی اور غرض سے گفتگو کی ضرورت ہو تو خود بولنے کی ضرورت نہیں ساتھ ترجمان رکھ لیا۔ عربی تم پڑھ تو چکے ہی ہو تھوڑی سی محنت سے زبان تازہ ہو جائے گی۔

16- اپنے ساتھ قرآن کریم، اس کے نوؤں جو درس میں تم نے لکھے ہیں اور میری شائع شدہ تفسیر کھلو، کام آئے گی۔ یہ علوم دنیا میں اور کہیں نہیں ملتے۔ بڑے سے بڑے اعالم ان کی برتری کو تسلیم کرے گا اور انشاء اللہ احمدیت کے علوم کا مصدق ہو گا۔

17- ایک منجد، کتاب الصرف اور کتاب الحوسات تحریکو اور جہاز میں مطالعہ کرتے جاؤ کیونکہ لمبے عرصہ تک مطالعہ نہ رکھنے کی وجہ سے زبان میں بہت نقص آ جاتا ہے۔

18- شریعت کا حکم ہے جہاں بھی ایک سے زیادہ آدمی رہیں اپنے میں سے ایک کو امیر مقرر کریں تا فتنہ کا سد باب ہو۔ أَسْتَوْدِ عُكَالَ اللَّهُ وَ كَانَ اللَّهُ مَعَكَ أَيْنَمَا كُنْتَ -

والسلام

خاکسار

مرزا محمود احمد

اپنے نفس پر قابو پا کر کام کرنے کی تلقین

مصر کے قیام کے دوران میں نے اباجان کی خدمت میں خط لکھ کر یورپ جانے کی خواہش کا اظہار کیا
اس خط کا جواب ملا اس کے متعلقہ حصہ درج ذیل ہے:

10 رائست 1938ء

عزیزم مبارک احمد سلمکم اللہ تعالیٰ

السلام علیکم ورحمة اللہ وبرکاتہ

تمہارا خط یورپ کے سفر کے متعلق ملا ہے۔ اب تم کو سوچنا چاہئے کہ:

1۔ ایک طرف تمہارا بہت سا وقت ضائع ہو چکا ہے۔ پہلے جانے میں دریہ ہو گئی پھر عدن ٹھہر گئے
وہاں جا کر بیمار ہو گئے۔

2۔ روپیہ اندازہ سے زیادہ خرچ ہو گیا ہے۔ بے شک جوانی کی عمر میں امنگیں زیادہ ہوتی ہیں لیکن ہم
بھی بوڑھے پیدا نہیں ہوئے تھے۔ اسی عمر میں بھی مصر گیا۔ ہزاروں جوانی کی خوابیں دیکھتا ہوا
وہاں پہنچا۔ راستے میں جوش آیا کہ علم بے شک اچھی شے ہے لیکن دیارِ محبوب کی زیارت کو کہاں پہنچ
سکتی ہے۔ ارادہ کر لیا کہ حج کروں گا اور اسی سال کروں گا۔ پورٹ سعید پہنچا تورات کو خواب میں
دیکھا حضرت مسیح موعودؑ فرماتے ہیں ”مصر سے کل کا جہاز آخری ہے۔ حج کو جانا ہے تو اس
میں جاؤ۔“ لوگوں نے بہت زور دیا کہ مصر آ کر قاہرہ اور اسکندریہ نہ دیکھے تو اس میں زیادہ حماقت نہ
ہو گی۔ ابھی کئی جہاز اور جائیں گے ایک ہفتہ یہ شہر دیکھلو۔ مگر ایک نہیں سنی دوسرا دن جہاز پر سوار
ہو کر حج کو روانہ ہو گیا۔ بعد میں مصری حکومت کا جہاز والوں سے جھگڑا ہو گیا اور آئندہ جہاز گئے ہی
نہیں۔ تم تو قاہرہ، اسکندریہ اور پورٹ سعید دیکھا تھا۔ اب تم اپنے نفس پر قابو پا کر اس کام کے لئے کوشش
ہیں۔ ہم نے پورٹ سعید بھی پھر کرنے دیکھا تھا۔ اب تم اپنے نفس پر قابو پا کر اس کام کے لئے کوشش
کرو جس کے لئے گئے ہو۔ عربی کی مشق اور تجدید کرو کہ دین میں ترقی ہو۔

والسلام

خاکسار

مرزا محمود احمد

﴿ اس خط کے ملنے کے بعد میں نے اباجان کی خدمت میں اپنی غلطی کی معافی کے لئے خط لکھا۔ اس کا جو جواب ملا وہ بھی نقل کر رہا ہوں : ﴾

پیارے مبارک احمد سلمکم اللہ تعالیٰ

السلام علیکم ورحمة اللہ وبرکاتہ

تمہارا خط ملا۔ اس وقت جو جنگ کی حالت ہے شاید اس خط سے پہلے تم کو وہاں سے روانہ ہونا پڑے۔ میں ناراض نہیں میں تو تمہاری اصلاح چاہتا ہوں اور یہ کہ تمہاری قربانیاں اور زندگی حضرت مسیح موعود علیہ السلام کی ذمہ داریوں کے مطابق ہو۔ اللہ تعالیٰ سلامتی سے لائے۔

والسلام

خاکسار

مرزا محمود احمد

مستقبل کی ذمہ داریوں کی تیاری کی طرف توجہ

مصر کے سفر سے واپس آنے کے بعد عملی زندگی کا آغاز ہوا۔ سفر سے واپس آنے کے معاً بعد اباجان نے مجھے نظارت بیت المال صدر انجمن احمد یہ میں خان صاحب فرزند علی صاحب ناظر بیت المال سے دفتری کام سکھنے پر مقرر فرمادیا۔ ان دونوں آپ قادیان سے باہر چند دن کے لئے تشریف لے گئے تھے۔ ابھی میں نے خان صاحب کے پاس کام سکھنے کے لئے جانا شروع نہ کیا تھا کہ اباجان کا خط ملا۔ جس میں بعض ہدایات تھیں، نصائح تھیں اور آئندہ زمانوں میں آنے والی ذمہ داریوں کی طرف توجہ دلائی گئی تھی۔ ہمارے احباب اپنے لڑکوں کی صحیح خلوط پر تربیت کے لئے اس سے بہت کچھ سکھ سکتے ہیں۔ خط کی نقل درج ہے۔

﴿ عزیزم مبارک احمد سلمکم اللہ تعالیٰ ﴾

السلام علیکم ورحمة اللہ وبرکاتہ

تمہاری تاریخی تھی۔ میں آتے ہوئے خان صاحب کو کہہ آیا تھا کہ تم کو دفتر کا کام سکھا دیں۔ تم جانتے ہو کہ کام بغیر ماتحتی کے نہیں آ سکتا۔ یورپ میں باوشا ہوں کے لڑکے بھی

معمولی سپاہیوں سے کام شروع کرتے ہیں تب کام آتا ہے۔ تم جب تک ٹلر کی کام نہ سیکھو گرانی نہیں کر سکتے۔ خان صاحب نے وعدہ کیا ہے کہ دو تین ماہ میں کام سکھا دیں گے تم ان کے دفتر میں جانا شروع کرو لیکن یاد رکھو کہ باقاعدہ جاؤ اور پورا وقت دو۔ یہ سوال نہ ہو کہ میں کوئی نو کرتونہیں۔ باقاعدگی اور تنظیم کے بغیر کام نہیں آتا۔ اور بنیاد پکجی ہوتی ساری عمر دقت رہتی ہے۔ میں نے خان صاحب کو سمجھا بھی دیا تھا اور اب خط بھی لکھ رہا ہوں وہ ان کو دے دو۔ لا ہور جانا ہو تو باقاعدہ چھٹی لے کر جاؤ۔ بیماری ہوتی بھی رخصت لو۔ غرض بے تخلوہ کا ملازم اپنے آپ کو سمجھو۔ یہاں کے بعد اپنے دفتر میں تم کو ٹریننگ دینے کا ارادہ ہے تاکہ جو کام تمہارے سپرد ہو تم اس کو اچھی طرح اور سمجھ کر کر سکو۔

والسلام

خاسدار

مرزا محمود احمد

✿ یہ خط ملنے کے دوسرے دن صحیح دفتر کھلتے ہی میں خان صاحب کے دفتر کے دروازہ پر پہنچا۔ چک اٹھائی اور اندر داخل ہو گیا۔ خان صاحب نے ایک قہری نگاہ میری طرف اٹھائی اور فرمایا کہ بغیر اجازت لئے کیوں اندر آئے ہو۔ باہر چلے جاؤ اور پھر اجازت لے کر اندر آؤ۔ میں باہر چلا گیا، باہر جا کر اجازت طلب کی۔ اندر جا کر کھڑا ہو گیا اور بیٹھنے کی جرأت نہیں کی۔ کہا کہ بیٹھ جاؤ اور مجھے ہدایات دیں کہ فلاں ٹلر کو میں نے سب کچھ سمجھا دیا ہے اس کو جا کر رپورٹ کرو اور کام شروع کر دو۔ ان کے اس طریق سے میں سمجھ گیا کہ اباجان نے خان صاحب کو میرے متعلق خط میں کیا ہدایات دی ہیں۔ خان صاحب کی طبیعت میں بڑی سختی تھی اور نظم و ضبط کی پابندی تھی۔ تین ماہ کے بعد مجھے بلا کر کہا کہ اب تم کو مزید آنے کی ضرورت نہیں میں حضرت صاحب کی خدمت میں خود اطلاع دے دوں گا۔ اسی روز دو پھر کے بعد اباجان نے مجھے بلا یا اور فرمایا کہ خان صاحب نے تمہارے متعلق مجھے جو رپورٹ دی ہے اس سے مجھے خوشی ہوئی ہے۔ تمہاری بڑی تعریف کی ہے کہ بہت ذمہ داری سے کام سیکھا ہے۔ ایک دن بھی ناغہ نہیں کیا، کوئی رخصت نہیں لی۔ پھر مسکرا کر فرمایا کہ خان صاحب کی طبیعت میں سختی ہے اسی لئے میں نے ان کے سپرد تمہاری ٹریننگ کی تھی۔ وہ تھوڑے کیسی کی تعریف کرنے والے نہیں۔ اس ٹریننگ کے بعد مجھے اباجان نے سندھ اراضیات کی نگرانی کے لئے

بھجوادیا۔ میرے لئے یہ ایک نیا تجربہ تھا۔ نہ مجھے زراعت کا علم نہ طبیعت کا رجحان لیکن قدم قدم پر ابا جان کی راہنمائی اور حوصلہ افزائی میرے کام آئی۔ چھوٹی چھوٹی باتوں کے متعلق بھی خط لکھ کر رہنمائی کی گزارش کرتا۔ فوری جواب ملتا۔ ایک مرتبہ متعدد خطوط کا جواب نہ ملنے پر میں نے کچھ شکوہ کے رنگ میں آپ کی خدمت میں لکھا۔ مجھے علم نہیں تھا کہ ان دنوں آپ یہاں ہیں۔ اس خط کے جواب میں مجھے لکھا:

✿ پیارے مبارک احمد سلمکم اللہ تعالیٰ
السلام علیکم ورحمة اللہ وبرکاتہ

تمہارے خط ملتے رہے ہیں۔ دفتری طور پر جواب بھی جاتے رہے ہیں۔ میری طبیعت گزشتہ ایام سے سخت خراب تھی اس لئے خود خط نہیں لکھ سکا۔ آج بھی مفصل نہیں لکھ سکتا۔ میری تو صحت بھی خطرناک طور پر بگڑ گئی ہے اور اعصاب میں تحلل شروع ہو گیا ہے جو نہایت مہلک مرض ہے۔ میں ابھی اس کا اظہار نہیں کر رہا تاکہ جماعت میں پریشانی نہ ہو ورنہ گزشتہ ایام میں میری صحت خطرناک طور پر گر گئی ہے اور اب اللہ تعالیٰ کے فعل سے ہی صحت ہو سکتی ہے۔ ایسی صورت میں مزید پریشانیوں سے مرض کے شدت پکڑ جانے کا ڈر ہے اور صحت کی امید بالکل جاتی رہتی ہے۔ باقی باتوں کا جواب پھر۔

والسلام

خاکسار

مرزا محمود احمد

چھوٹی چھوٹی باتوں پر دھیان نہ دینے کی نصیحت

سندھ کی اراضیات کی نگرانی کا افسر اعلیٰ ایجنسٹ کھلا تھا۔ اس کے ساتھ ایک اسٹینٹ ایجنسٹ مقرر تھا۔ مختلف فارمز میں مینجر وغیرہ۔ مجھے جب بھجوایا گیا تو میرا عہدہ جائیٹ ایجنسٹ مقرر فرمایا۔ آپ نے ایک ماہوار رقم میرے اخراجات کے لئے مقرر فرمادی۔ پہلے ماہ کا ہی اکاؤنٹنٹ نے جو بیل بنایا اور مجھے وصولی کے دستخط کرنے کے لئے کہا تو میں نے دیکھا کہ اس مقررہ رقم کے آگے ”تیخواہ“ کا الفاظ

لکھا ہوا ہے۔ مجھے یہ بہت بُرالگا اور میں نے ابا جان کی خدمت میں خط لکھ کر اس کا اظہار بھی کر دیا۔ اس خط کے جواب میں ابا جان نے جو خط لکھا اس کا متعلقہ حصہ لکھے دیتا ہوں۔ آپ نے لکھا: تمہارے خط میں ہے کہ نوکری کے نام سے مجھے نفرت ہے۔ لیکن میں نہیں سمجھا کہ نوکری کا سوال کس طرح پیدا ہوا۔ زمین میری ہے کسی اور کی نہیں۔ ہرچچہ آدم کے وقت سے اپنے والدین کے خرچ پر ہی پلتا ہے اور ان کی جائیداد کا وارث ہوتا ہے۔ نوکری کا سوال کب پیدا ہوا۔ اگر کسی وقت کسی بیل پر تجوہ کا لفظ لکھا گیا ہو تو یہ تو میرے ساتھ بھی ہوتا رہا ہے۔ سالہا سال تک عملہ کے نیچے انجمن میں میرا نام ہوتا تھا۔ لوگوں نے اعتراض کیا تو رُکا۔ میں نے ایسی بات پر سوال اٹھانے کی اس سے پہلے ضرورت نہیں سمجھی۔ ایسی چھوٹی باتوں کی طرف دھیان نہیں کرنا چاہئے۔

والسلام

خاکسار

مرزا محمود احمد

اس خط میں میری تسلی بھی کردی، سمجھا بھی دیا۔ تعلیم بھی دے دی کہ چھوٹی چھوٹی باتوں میں وقت ضائع نہیں کرنا چاہئے۔ نگاہ اوپھی رکھنی چاہئے۔ لیکن اس کے ساتھ ہی آپ نے میرے جذبات اور عزت نفس کا بھی خیال رکھا۔ آپ نے ہی اکاؤنٹ کو ہدایت بھجوائی ہوگی کیونکہ اس کے بعد سے اکاؤنٹ وصولی پر دستخط کروانے آتے تھے تو میرے نام کے آگے ”جیب خرچ“ لکھا ہوتا تھا۔ اور خود بھی جب اخراجات کی رقم میں زیادتی فرماتے تو جیب خرچ ہی لکھتے۔ فارمز پر قیام میں ابھی تھوڑا عرصہ ہی گزر اتحاکہ خط ملا:

”چونکہ تمہارا سب وقت اسی کام پر لگتا ہے۔ اللہ تعالیٰ کو پسند نہیں آیا اس لئے میرا ارادہ ہے کہ واپس بلا کر تم کو دینی کام پر لگا دوں۔ سو تم اپنے کام کو اب اس طرح رکھو کہ جلد واپس آسکو،“

ملاز میں سے درگزر

اس خط کے ملنے کے چند دن بعد ہی ابا جان کا خط ملا کہ:

”دو ہفتہ تک ہم سندھ کے لئے روانہ ہوں گے۔ اس دفعہ میرا ارادہ ہے کہ تفصیل سے

حسابات کو چیک کروں اور انتظام کو بہتر بنانے کے لئے بھی غور کروں۔ تم عملہ کو ہدایت دے دو کہ جملہ امور کی فوری تیاری کر لیں۔“

ناصر آباد فارم پہنچنے کے دوسرے دن ہی عشاء کی نماز کے بعد میٹنگ بلائی۔ جس میں ایجنسٹ، اسٹینٹ ایجنسٹ، مینیجر ناصر آباد فارم اور مجھے شمولیت کا حکم دیا۔ ایک طفیلہ بیان کرنے کے لئے یہ لکھ رہا ہوں۔ میٹنگ شروع ہوئی۔ ابھی رات کے ساڑھے بارہ بجے تھے کہ ہمارے اسٹینٹ ایجنسٹ کرسی پر ہی گھری نیند سوئے ہوئے خراٹے لینے لگے۔ ٹھوڑے عرصہ کے بعد مینیجر صاحب اور کچھ اور وقت گزرنے کے بعد ایجنسٹ صاحب بھی گھری نیند سوئے ہوئے تھے۔ ابا جان نے مزید چند منٹ مجھ سے کام کے متعلق گفتگو فرمائی۔ پھر مجھے کہنے لگے کہ آؤ خاموشی سے اٹھ کر گھر چلے جاتے ہیں ان کو اسی طرح سوتا چھوڑ کر۔ اس وقت رات کا ڈریٹھ بجا تھا۔ اگلے روز ان تینوں کارکنوں نے معافی کے خطوط لکھے۔ کوئی ناراضگی تو نہیں تھی، کارکنان کو اس غیر مدارانہ حرکت پر تنیبہ تھی۔ ابا جان نے ان کی تسلی کر دی کہ میں نا راض نہیں صرف توجہ دلانا مقصود تھا کہ کام کے وقت چوکس اور ہوشیار ہنا چاہئے۔

تمام بچوں کو دین کی راہ میں وقف کی خواہش

چند ہفتوں بعد ابا جان نے مجھے قادیان واپس بلا لیا اور اسی دفتر میں کام پر لگا دیا جس کی آپ خود براہ راست گمراہی فرماتے تھے۔ اس دفتر میں کام کرتے ابھی چند دن ہی گزرے تھے کہ مولوی عبدالرحمن انور صاحب جوان دونوں تحریک جدید کے انچارج تھے اور واقفین زندگی کی گمراہی وغیرہ کا کام بھی انہی کے سپرد تھا کی طرف سے مجھے خط ملا کہ آپ واقف زندگی ہیں اور مجھے معلوم ہوا ہے کہ آپ کے سر کے بال مغربی طرز پر کٹے ہوئے ہیں۔ آپ فوراً اپنی جامت بنوائیں۔ سر کے آگے اور پیچھے ایک جیسے بال ہونے چاہئیں۔ خط ملتے ہی میں نے جواب لکھا کہ:

”آپ کو کس نے بتایا کہ میں واقف زندگی ہوں۔ واقفین کے لئے ضروری ہے کہ وہ تحریر اپنے آپ کو وقف کے لئے پیش کریں۔ میری کوئی تحریر آپ کے پاس ہے تو اس کی نقل مجھے بھجوائیں ورنہ آئندہ آپ مجھے مخاطب نہ کریں۔“

ان کی طرف سے دوبارہ کبھی مجھے کوئی خط نہ ملا۔ حضرت مصلح موعودؒ کی وفات کے پچھے عرصہ بعد

ایک دن وہ میرے دفتر میں تشریف لائے اور کہنے لگے کہ آج آپ کو اپنے اس خط کے بارے میں اصل بات بتانے آیا ہوں۔ میں نے آپ کو جو سر کے بالوں کے بارہ میں خط لکھا تھا یہ دراصل حضرت مصلح موعودؑ کے حکم سے لکھا تھا از خود نہیں لکھا تھا۔ جب آپ کا جواب ملا تو آپ کا خط لے کر حضرت صاحب کی خدمت میں حاضر ہوا اور آپ کا خط پیش کیا۔ آپ نے پڑھ کر مجھے مناسب ہو کے فرمایا آپ آئندہ ”مبارک“ کو پچھنہ لکھیں۔ اس کا پس منظر کچھ اس طرح ہے کہ ابا جان جب کبھی یہ فرماتے تھے کہ میرے سب بچے دین کی خدمت کے لئے وقف ہیں تو میں خود آپ کی خدمت میں لکھ دیتا کہ میں نے تو کبھی وقف نہیں کیا۔ ایک دن میری والدہ نے مجھے بلا کر کہا کہ تم کیوں ایسے خط اپنے ابا جان کو لکھ دیتے ہو۔ ان کو اس سے رنج ہوتا ہے اور اس کا اظہار بھی انہوں نے کیا ہے۔ رنج کا اظہار تو آپ نے فرمادیا لیکن کبھی کوئی سرزنش نہیں فرمائی۔ (کتنا حوصلہ تھا اس شخص میں، کتنا بُداول سینے میں دھڑک رہا تھا) ایک خط میں یہاں تک لکھ گیا کہ میں نے تو کبھی وقف نہیں کیا آپ یہ اعلان تو فرماسکتے ہیں کہ میری خواہش ہے کہ میرے سب بڑے دین کی خدمت کے لئے وقف ہوں۔

بیٹیوں کی واقفین سے شادی کی خواہش

یہ تو زیرینہ اولاد کے متعلق تھا۔ اپنی بیٹیوں کے متعلق بھی آپ نے کسی تقریر میں فرمایا کہ میں اپنی سب بچیوں کی شادی واقفین زندگی سے ہی کروں گا۔ لیکن ایک بیٹی کی شادی کے بعد جن کے ہونے والے شوہر واقف زندگی نہیں تھے آپ نے ایک خطبہ جمعہ میں اپنے شدید رنج کا اظہار فرمایا۔ یہ خطبہ سن کر مجھے اپنے کئے پر شدید ندامت کا احساس ہوا اور ہیں عہد کیا کہ تین دن استخارہ کے بعد ابا جان کی خدمت میں اپنی زندگی وقف کرنے کا خط لکھ دوں گا۔ گھر آ کر میں نے اپنی بیوی آمنہ طیبہ بیگم صاحبہ سے ذکر کیا اور ان کو بھی کہا کہ وہ دعا اور استخارہ کریں کیونکہ میرے نزدیک کوئی بھی واقف زندگی پوری دلجمی اور وقف کی روح کے مطابق خدمت نہیں کر سکتا جب تک اس کی بیوی بھی اس قربانی میں شرح صدر کے ساتھ شامل نہ ہو۔ میری بیوی نے بھی دعا اور استخارہ کے بعد مجھے کہا کہ میں ہر قربانی کے لئے تیار ہوں۔ تین روز کے بعد میں نے ابا جان کی خدمت میں خط لکھ دیا کہ دعا کے بعد پورے شرح صدر سے دین کی خدمت کے لئے اپنی زندگی وقف کرتا ہوں۔ قبول فرمائیں۔ اس کا جو تحریری جواب مجھے ملا لکھ رہا ہوں:

عزیزم مبارک احمد سلمہ اللہ و برکاتہ

السلام علیکم و رحمۃ اللہ و برکاتہ

تمہارا خط ملا۔ اللہ تعالیٰ تمہاری اس نیت کو قبول کرے۔ دراصل یہی راستہ ہمارے خاندان کی کامیابی کا ہے۔ جبکہ اسلام کی بڑائی کا وقت ہے اس وقت ہمارے آدمیوں کا اور کام کرنا اول درجہ کی غذداری ہے اور ایسا گناہ جو شاید کبھی نہ بخشتا جائے۔ مجھے تمہارے اس خط سے بے انہنا خوشی ہوئی ہے اور..... جو زخم تھے ان کا اندر مال تو نہیں ہو سکا مگر ان کی جلن میں اس نے کمی کر دی ہے۔

والسلام

خاسار

مرزا محمود احمد

کسی کے قبولِ اسلام پر تقریب کا انعقاد

جبیسا کہ میں پہلے لکھ چکا ہوں۔ گرمیوں کے موسم میں ابا جان چند ماہ کے لئے کسی پہاڑ پر تشریف لے جاتے تھے۔ پہاڑ پر جانے کا مقصد کوئی سیر و تفریح نہ تھی بلکہ اس کی وجہ یہ تھی کہ شدید گرمی میں اتنا کام نہ کر سکتے تھے جو کرنا چاہتے تھے۔ ابا جان، خاندان کے چند افراد اور اپنے عملہ کے ہمراہ ڈلہوزی پہاڑ پر مقیم تھے کہ انگلستان سے ایک انگریز کے قبولِ اسلام کی اطلاع بذریعہ تاریخی۔ آپ کو اس اطلاع سے بے حد خوشی پہنچی۔ آپ نے باہر کھلا بھجوایا کہ اس خوشی میں کل ”دیان کنڈ“ (ڈلہوزی سے چند میل کے فاصلہ پر ایک خوبصورت پہاڑی تھی) پکن کے لئے چلیں گے۔ وہاں پہنچ کر آپ نے فرمایا کہ آج اس خوشی میں جملہ دوست کچھ اشعار کہیں اور یہ انعامی مقابلہ ہو گا۔ جس کے اشعار اول قرار دیئے گئے ان کو میں دس روپے انعام دوں گا۔ فیصلہ کے لئے بچ مقرر فرمائے جن میں آپ خود، عبدالرحیم درد صاحب پرائیویٹ سیکرٹری اور ڈاکٹر حشمت اللہ صاحب مقرر کئے۔ لیکن ساتھ ہی اعلان کر دیا کہ انعام کے لئے مجھے زیر غور نہ لایا جائے گا۔ غرض سب نے بشویں ابا جان فی البدیہ ہے اپنی اپنی نظم یا رباعی سنانا شروع کی۔ قافلہ کے افراد میں آپ کے ایک پھرے دار عبدالاحد خان

صاحب بھی تھے۔ یہ دوست چھوٹی عمر سے افغانستان سے ہجرت کر کے قادیان آگئے تھے۔ باوجود لمبا عرصہ قادیان میں قیام کے ان کوارڈو بولنی بھی ٹھیک طرح نہ آتی تھی۔ حتیٰ کہ مذکرا اور موئنت کا فرق بھی نہ سمجھنے پائے۔ (مثلاً نماز جمعہ کے بعد بعض اوقات جنازہ غائب کا اعلان جب آپ کرتے تو کہتے ”اب جنازہ کھڑا ہوتی ہے“،) جب اباجان نے ان کو کہا کہ عبدالاحد خان اب آپ کی باری ہے۔ عبدالاحد خان کو جب بھی اباجان مخاطب کرتے آپ ”قربانی شوم“ کہہ کر جواب دیتے تو یہی کہہ کر انہوں نے معدرت کی کہ میں تو اس قابل نہیں مجھے مستثنیٰ کیا جائے۔ اباجان نے کہا کہ آج کوئی استثناء نہیں ہوگا آپ کو چند اشعار بنایا کر سنا ہوں گے۔ انہی دونوں ضلع گوردا سپور کے انگریز ڈپٹی کمشنر جو نئے تعینات ہو کر آئے تھے اور قادیان اباجان سے ملنے بھی آئے تھے (قادیان کے زمانہ میں جب بھی کوئی ڈپٹی کمشنر تبدیل ہوتا اور دوسرا آتا تو لازماً قادیان اباجان کو ملنے آتا) ان کا قد چھوٹا تھا اور جسم بھاری۔ عبدالاحد خان صاحب جو اباجان کے پہریداروں میں شامل تھے اس لئے انہوں نے بھی ان کو دیکھا ہوا تھا۔ اباجان کے مجبور کرنے پر عبدالاحد خان صاحب نے جو اشعار بنایا کر سنا ہے۔

درج ذیل ہیں:-

ڈپٹی کمشنر قد آور چاہئے
مسح معوود کا غلام در چاہئے
کس نے پہنایا ہے اس کو کوٹ پتلون
اس کو تو پالان خر چاہئے

اب جھوں نے اپنا فیصلہ سنایا کہ عبدالاحد خان صاحب اول آئے ہیں اور انعام کے مستحق۔ یہ واقعہ لکھنے سے میری غرض اس امر کا اظہار ہے کہ ہمارے آقا و مطاع حضرت محمد مصطفیٰ ﷺ پر درود و سلام سچینے والوں میں ایک فرد کی ایزادی بھی آپ کے لئے بے انتہا خوشی و سرمت کا موجب ہوتی تھی۔

یہ حقیقت ہے کہ اباجان کے شب و روز صرف اور صرف اعلائے کلمۃ اللہ اور دینِ اسلام کی سر بلندی کے لئے وقف تھے۔ اللہ تعالیٰ، اس کے رسول ﷺ اور اس کے دین کے لئے بے انتہا غیرت رکھتے تھے۔ چھوٹی کوتا ہی ہو یا بڑی اس کو برداشت نہ کرتے خواہ بھائی ہوں یا بیٹیں، بیویاں ہوں یا بچے یا جماعت کے احباب۔ جس کی ایک مثال جو میری دید اور میری شنید ہے لکھ رہا ہوں:

اسلامی اصطلاحات پر غیرت

1929ء میں کشمیر تشریف لے گئے۔ قیام کے دوران دو تین روز کے لئے ایک تفریجی مقام پر تشریف لے گئے۔ خیموں میں قیام تھا۔ اس جگہ سے چند میل کے فاصلہ پر ایک پہاڑ تھا جو برف سے ڈھکا ہوا تھا۔ ایک دن وہاں سیر پر جانے کا پروگرام بنایا۔ چند گھوڑے کرایہ پر لئے گئے تا خواتین اور بچے بھی سیر کے لئے جائیں۔ آپ سب اہل خانہ کو خود سوار کروار ہے تھے۔ سب سوار ہو کر روانہ ہونا شروع ہوئے۔ صرف ایک گھوڑا معم سوار کھڑا رہ گیا۔ آپ نے سوار کی طرف منہ کر کے کہا کہ چلتے کیوں نہیں؟ جواب ملا کہ گھوڑا استخارہ کر رہا ہے۔ یہ فقرہ سننا تھا کہ غصہ سے آپ کا منہ سُرخ ہو گیا۔ گھوڑے سے فوری اُتر نے کا حکم دیا اور فرمایا کہ اللہ تعالیٰ کے دین سے استہزاء میں برداشت نہیں کر سکتا اس لئے واپس اپنے خیمه میں چلے جاؤ۔ میں اپنے ساتھ لے جانے کے لئے تیار نہیں۔ چنانچہ قافلہ کے اس فرد کو وہیں چھوڑ کر ہم سب پنک کے لئے روانہ ہو گئے۔ کئی روز تک آپ اس حرکت کے مرکتب سے ناراض رہے۔

جسمانی نشوونما کی طرف توجہ اور روزشی مقابلہ جات

جیسا کہ پہلے لکھ چکا ہوں ابا جان کو جماعت کی روحاںی نشوونما کے ساتھ ساتھ جماعت کے جملہ افراد کی جسمانی صحت اور نشوونما کی طرف بھی توجہ تھی۔ چنانچہ اس غرض سے قادیانی میں احمد یہ ٹورنامنٹ کا انعقاد فرمایا جو سال میں ایک مرتبہ منعقد کیا جاتا تھا۔ ٹورنامنٹ کے دونوں میں خوب بھی بیچ دیکھنے تشریف لاتے، انعامات دیتے۔ جس کا نتیجہ یہ ہوا کہ جماعت کے نوجوانوں میں کھیل کے ہر میدان میں سبقت لے جانے کا شوق اور ولہ پیدا ہو گیا۔ ایک مرتبہ آپ نے ہاکی کے ایک بیچ کے لئے فیصلہ فرمایا کہ ”مغل“، ٹیم اور باقی کھلاڑیوں کی ٹیم کے درمیان بیچ کھیلا جائے اور آپ خود بھی دیکھنے آئیں گے۔ مجھے کیپن مقرر فرمایا۔ بڑی مشکل سے ٹیم کے لئے گیارہ مغل لڑکوں کی تعداد مل سکی۔ وہ بھی ایسی کہ ہمارے گول کیپر اور ایک ہاف بیک وہ تھے جنہوں نے کبھی ہاکی کی پکڑی ہی نہ تھی۔ غرض سارا قادیان ہی بیچ دیکھنے کے لئے موجود تھا۔ حضرت ابا جان، خاندان کے دیگر بزرگ مع

بزرگان سلسلہ سب تھے۔ پہلے ہاف میں ہم دو گول سے ہار رہے تھے لیکن دوسرا ہاف شروع ہونے سے قبل میں نے سب ساتھیوں سے کہا کہ حضرت صاحب بھی مجھ دیکھنے آئے ہیں۔ مجھے تو شرم آرہی ہے کہ مغل ٹیم ہار جائے۔ غرض دوسرے ہاف میں ہم نے تین گول مخالف ٹیم پر کئے اور اس طرح ہم ایک گول سے جیت گئے۔ ایک خاص بات جو میں لکھے بغیر نہیں رہ سکتا یہ تھی کہ مغل خاندانوں کے بچوں کے عزیز رشدہ دار ہماری ٹیم کو شاباش دے رہے تھے اور قادیان کے باقی جملہ احباب دوسری ٹیم کو۔ اس وقت ”خلیفہ“ یا ”جماعت“ کے دیگر افراد میں کوئی فرق نہیں سمجھا جا رہا تھا۔ یہ تھا اسلامی مساوات کا حسین اظہار۔

اس زمانہ میں قادیان کی ٹیمیں بر صیرہ ہندوستان کی بہترین ٹیموں میں شمار ہوتی تھیں۔ ملک کے ایک حصہ سے دوسرے حصہ تک اخبارات قادیان کی ٹیم کے کھیل کی تعریف کرتے (جس میں STATESMAN، سول لینڈ ملٹری گزٹ، ہندو مدراس شامل ہیں) کھیلوں کے مقابلوں کے لئے متعدد مرتبہ قادیان کی ٹیمیں ٹور (Tour) پر جاتیں اور نمایاں کامیابیاں حاصل کرتیں۔ ایسے ٹورز کا ایک خاص پہلو یہ بھی تھا کہ جس شہر میں بھی ہم جاتے، دن کو تو ہم مجھ کھیلتے اور رات کو جلسہ کا انعقاد کیا جاتا جس میں کھلاڑی بھی تقاریر کرتے۔ لوگ بڑے متأثر ہوتے کہ یہ کس قسم کے لوگ ہیں کہ اگر دن کے وقت مجھ کھیلتے ہیں تو رات کو مذہب اسلام کی تبلیغ کرتے ہیں۔

گرمیوں کے موسم میں متعدد مرتبہ نہر پر سارے دن کا ایک ٹرپ کیا جاتا تھا۔ جس میں تیرا کی کے مقابلے وغیرہ ہوتے تھے اور اباجان خود ان مقابلوں میں شرکت فرماتے۔ مجھے یاد ہے کہ ایک مرتبہ اباجان نے نہر پر ٹرپ کے موقع پر اعلان کروایا کہ آج تیرا کی کالبے فاصلہ کا مقابلہ ہوگا اور خود بھی اس مقابلہ میں شامل ہوئے۔ مقابلہ شروع ہوا۔ شرط یہ تھی کہ زمین پر پاؤں لگائے بغیر مسلسل تیرنا ہوگا۔ تیرنے والے تو نہر میں تیر رہے تھے اور باقی سب احباب کنارے کنارے ساتھ چل رہے تھے۔ تھوڑے تھوڑے وقفہ کے بعد مقابلہ میں شامل احباب جھپڑنے شروع ہوئے اور آخر میں صرف اباجان اکیلے ہی تیرنے والے رہ گئے۔ مجھے یاد ہے کہ تقریباً ایک میل لگا تار تیرنے کے بعد آپ نہر سے باہر آئے۔ گویا مقابلہ میں اول پوزیشن آپ کی ہی تھی۔ کئی مرتبہ اظہار فرمایا کہ کسی مسلمان کو کسی میدان میں بھی غیر مسلموں سے پیچھے نہیں رہنا چاہئے۔ اپنے ایک خطبہ میں جو 29 اپریل 1939ء کے افضل میں شائع شدہ ہے اس امر کی طرف توجہ دلاتے ہوئے حضرت اسماعیل شہید کا

ایک واقعہ بیان فرمایا۔ وہ یہ کہ ایک حضرت اسماعیل شہید ایک مرتبہ دریائے جہلم کے کنارے کشٹی کے انتظار میں کھڑے تھے کہ انہوں نے دیکھا کہ ایک سکھ اور ایک مسلمان کے درمیان تیرا کی مقابلہ ہو رہا ہے اور ہر بار سکھ جیت جاتا ہے۔ آپ نے یہ دیکھ کر اپنا سفر ملوٹی کر کے تیرا کی کی مشق کی اور سکھ سے مقابلہ کر کے جیت کر سفر پر روانہ ہوئے۔ آپ نے خدام الاحمد یہ کی تنظیم کا جب انعقاد فرمایا تو نونہالان جماعت کی تربیت کے لئے جو ذمہ داریاں اس تنظیم کے سپرد فرمائیں ان میں سے ایک وقارِ عمل کی تحریک بھی تھی۔ قادیانی میں بہت باقاعدگی کے ساتھ وقارِ عمل منعقد کیا جاتا تھا جس میں حضرت ابا جان خود بھی شمولیت فرماتے اور خلیفہ کی تتبع میں جماعت کے دیگر بزرگ اور بڑی عمر کے افراد بھی۔ مجھے ایک ناظرہ نہیں بھولتا۔ قادیانی کے مغرب کی طرف کا ایک حصہ بہت گند اتھا اور گاؤں کی غلاظت اس طرف پھیلنی جاتی تھی۔ یہ حصہ نشیب بھی تھا اس لئے بارش کا پانی کھڑا رہتا تھا۔ جس سے تعفن پیدا ہوتا تھا اس جگہ جب وقارِ عمل کیا گیا تو حضرت ابا جان نے بھی باقی افراد کے ساتھ اس کی صفائی اور جگہ ہموار کرنے کے لئے ہاتھ میں ک DAL پکڑے، مٹی کھوکر، ٹوکرے میں بھر کر اس طرف ڈالنے کے لئے قدم بڑھایا ہی تھا کہ ایک صاحب نے آگے بڑھ کر آپ کے ہاتھ سے یہ کہہ کر ٹوکرائیں کی کوشش کی کہ حضور ہم خدام موجود ہیں، آپ یہ تکلیف کیوں فرماتے ہیں۔ آپ نے ان کو ٹوکرائیں پکڑایا اور کہا جیسے باقی سب ہیں ویسا ہی میں ہوں اور لگا تار سارا وقت اسی طرح اپنے ہاتھ سے کام کرتے رہے۔ یہ تھا آپ کا کردار۔ اس حقیقت کا کون انکار کر سکتا ہے کہ اگر اپنا نمونہ نہ ہو تو محض وعظ و نصیحت بے اثر بھی ہے اور بے کار بھی۔

کارکنان کی دلجوئی

کارکنان اور ملازمین پر شفقت اور ان کی دلداری کا بے حد خیال رکھتے۔ متعدد واقعات احبابِ جماعت پر گزرے ہوں گے یہاں صرف تین واقعات بطور مثال درج کر رہا ہوں:

سنده میں جب لا نیڈ بیراج سنده کی تعمیر مکمل ہوئی تو حکومت نے اراضیات کی فروخت کا فیصلہ کیا جو اس وقت تک بخیر علاقے تھے۔ پانی نہ ہونے کی وجہ سے زراعت مفقود تھی۔ ابا جان نے اپنے ایک خواب کی بناء پر اراضیات خریدنے کا فیصلہ کیا۔ تحریک جدید اور انجمانِ احمد یہ کے لئے بھی اراضی

خریدیں۔ اس زمانہ میں جماعت کی مالی حالت بہت کمزور تھی۔ انجمن اور تحریک اس قابل نہ تھے کہ اراضیات کی آبادی کے لئے پورا سرما یہ مہیا کر سکیں اس لئے اباجان نے یہ ذمہ داری بھی اپنے پر لے لی اور فیصلہ کیا کہ اراضیات کی ترقی وغیرہ کی خود نگرانی فرمائیں گے۔ اس غرض سے ایک دفتر کھولا۔ اس دفتر کے ایک کارکن کی کسی غلطی کی وجہ سے اس پر ناراض ہوئے اور ڈانٹ ڈپٹ بھی کی۔ کارکن سمجھتے تھے کہ ان کا کوئی قصور نہیں اس وجہ سے بہت دل برداشتہ تھے اور فیصلہ کر لیا کہ استعفی دے دوں گا۔ ان کا بیان ہے کہ دفتر بند ہونے کے بعد شام کو جب گھر لوٹا۔ ابھی تھوڑی ہی دیر گزری تھی کہ باہر سے حضرت صاحب کے ایک باؤڈی گارڈ نے آواز دی میں سمجھا کہ حضور نے شاید بلا یا ہے۔ میں نے دروازہ کھولا تو دیکھا کہ ان کے ہاتھ میں ایک ٹرے ہے اور ایک عمدہ کپڑے سے ڈھکی ہوئی ہے۔ اس نے کہا کہ حضور نے آپ کے لئے بھیجا ہے۔ خاکسار نے ٹرے لی۔ دیکھا کہ اس میں کافی پھل اور مٹھائی ہے۔ حضور کی یہ شفقت دیکھ کر تمام کو فت اور پریشانی دور ہو گئی۔ بلکہ اس ناچیز پر حضور کی اس مہربانی کی وجہ سے آنکھوں سے آنسو نکل آئے۔

حسبِ معمول گرمیوں کے چند ماگزینے کے لئے آپ مری پہاڑ پر تشریف رکھتے تھے۔ صدر انجمن احمدیہ کی طرف سے کوئی ضروری خط آپ کو ملا۔ آپ نے اس کے متعلق ہدایات لکھ کر نائب پرائیویٹ سیکرٹری کو دیں اور ہدایت کی کہ فوری طور پر یہ خط دفتر کے کسی ذمہ دار کارکن کے ہاتھوں ربوہ بھجوادیں۔ جو کارکن جائے اس کو ہدایت کر دیں کہ اس کا جواب لے کر فوری آئے۔ اگلے دن شام تک آپ کو کوئی اطلاع نہ ملی۔ مغرب کے قریب کا وقت تھا، موسلا دھار بارش ہو رہی تھی۔ آپ نے ایک ملازم کو کہا کہ نائب پرائیویٹ سیکرٹری کو بلا لاؤ۔ ان کے آنے پر آپ نے دریافت فرمایا کہ ابھی تک میرے اس خط کا جواب ربوہ سے نہیں آیا۔ ان کا جواب تھا کہ حضور میں خط بھوانا بھول گیا تھا اب ابھی بھجوادیتا ہوں۔ آپ نے ان کو کہا کہ میں ایسے غیر ذمہ دار کارکن کو رکھنے کو تیار نہیں۔ آپ اسی وقت ربوہ واپس چلے جائیں۔ وہ یہ سن کر روانہ ہو گئے۔ اس وقت موسلا دھار بارش ہو رہی تھی۔ چند منٹ ہی گزرے ہوں گے کہ شدید بارش کا خیال آتے ہی آپ نے اپنی برساتی اور چھتری ایک پھر یہاں کو دی اور ہدایت کی کہ فوری چلے جاؤ اور اس کارکن کو برساتی اور چھتری دے کر میری طرف سے کہہ دو کہ واپس کوٹھی آ جائیں۔ وہ واپس آئے، اندر اطلاع دی اور برساتی اور چھتری اندر بھجوائی تو آپ نے ملازمہ کے ہاتھ برساتی واپس بھجوا کر کہا کہ یہ میری طرف سے تھفہ ہے۔ پہاڑ پر ضرورت

پڑتی رہتی ہے۔ آپ واپس نہ جائیں۔

ایک دن میں حضرت صاحبزادہ مرزا بشیر احمد صاحب[ؒ] کے پاس بیٹھا تھا کہ سلسلہ کے ایک کارکن آپ سے ملنے آئے۔ بیٹھتے ہی کہنے لگے کہ آج حضور نے بہت ڈانٹا ہے اور بڑی خفگی کا اظہار کیا ہے۔ حالانکہ میری غلطی بہت معمولی قسم کی تھی اور اس وجہ سے مجھے بہت رنج ہے اور میں اس لئے آپ کی خدمت میں آیا ہوں۔ حضرت صاحبزادہ مرزا بشیر احمد صاحب[ؒ] نے مسکرا کر ایک نہایت لطیف نکتہ بیان فرمایا۔ آپ نے ان صاحب کو مخاطب کر کے کہا کہ آپ نے شاید پیشگوئی مصلح موعود کا بغور مطالعہ نہیں کیا۔ الہام میں ”دل کا حلیم ہو گا“ کے الفاظ ہیں۔ صرف حلیم ہو گا کے الفاظ نہیں ہیں۔ آپ فکرنا کریں، آپ دیکھیں گے کہ حضرت صاحب کی شفقت اور مہربانی آپ پر پہلے سے بھی زیادہ ہو گی۔ ایسا ہی ہوا اور اس واقعہ کے بعد متعدد مرتبہ انہوں نے حضور کی شفقت اور دلداری کے واقعات بیان کئے۔

یہ تین مثالیں آپ کے متعلق اللہ تعالیٰ کے وعدوں میں سے ایک کہ ”دل کا حلیم ہو گا“ کے ثبوت میں لکھر ہا ہوں ورنہ ہزار احمدی آپ کے اس خلق کے ذاتی شاہد ہیں۔

خوابوں کی تعبیر کی فرست

تفسیمِ ملک کے اعلان کے بعد جو حالات پیدا ہوئے اور جن مصائب اور دھوکوں کا مسلماناں ہند کوسا منا کرنا پڑا وہ تاریخ کا حصہ بن چکے ہیں۔ حضرت مصلح الموعود نے قادیانی کے گرد و نواح کے مسلمانوں کی حفاظت وغیرہ کے متعلق جو ذمہ داری اٹھائی اس کے ذکر سے قبل اپنی ایک خواب کا لکھنا ضروری معلوم دیتا ہے۔ کیونکہ اس کا مصلح موعود کے ”ذہین و فہیم“ ہونے کے ساتھ براہ راست تعلق ہے۔ میں نے 33-1932ء میں خواب میں دیکھا کہ قادیانی کے گرد و نواح میں شدید لڑائی ہو رہی ہے جو قادیان کے مختلف محلوں تک پہنچ گئی ہے۔ ظہر کا وقت ہے میں وضو کر کے ”بیت المبارک“ میں نماز کے لئے گیا ہوں کہ کیا دیکھتا ہوں کہ مولوی عبد الرحمن جٹ صاحب (جو اس وقت مدرسہ احمدیہ میں ابتدائی کلاسوں کے استاد بھی تھے اور احمدیہ سکول کے بورڈنگ کے سپرینڈنٹ بھی)۔ اس کے علاوہ ان کی کوئی نمایاں جماعتی حیثیت نہ تھی۔ ان دنوں تو حضرت مسیح موعودؑ کے درجنوں رفقاء اور

دیگر علماء قادیان میں رہائش رکھتے تھے) امامت کے لئے محراب میں کھڑے ہوئے اور جملہ احباب سے خطاب کیا کہ اس وقت ہم سخت خطرہ کی حالت میں ہیں۔ تھیا ربھی ہم نہیں رکھ سکتے اس لئے سب کو تحریک کرتا ہوں کہ کم از کم مضبوط ڈنڈے ہر شخص اپنے پاس ہر وقت رکھے۔ اس اعلان کے سننے کے بعد میں واپس دارِ مسیح میں آیا ہوں اور خاکی وردی میں نے پہن لی ہے اور ادھر ادھر کافی شور اور بندوقوں کی آوازیں آرہی ہیں۔ میں اس وقت دارِ مسیح کی چلی منزل میں جس میں کنوں بھی ہے اس کے برآمدہ میں کھڑا ہوں اور دن رات ڈیوٹی دینے سے اتنا تحکم چکا ہوں کہ ستون کے ساتھ تیک لگا کر کھڑا ہو گیا ہوں کہ کچھ تو آرام ملے گا۔ اور اللہ تعالیٰ کے حضور دعا شروع کی ہے کہ دارِ مسیح اور اس کے قریب کے گھروں غیرہ اگر ہمارے قبضہ میں رہیں تو پھر خیر ہے۔

اس خواب کا مجھ پر اتنا گھر اثر ہوا کہ کبھی خیال آتا کہ حضرت ابا جان کو اپنی خواب لکھوں۔ کبھی خوف آتا کہ میری کیا حیثیت ہے جو یہ جرأت کروں۔ بہر حال لکھنے کا فیصلہ کرہی لیا اور ایک ملازمہ کے ہاتھ خواب لکھ کر حضرت ابا جان کی خدمت میں بھجوادی۔ ملازمہ واپس آئی تو میں نے پوچھا کہ ابا جان نے پڑھ لیا تھا؟ کہنے لگی کہ پڑھ لیا تھا اور فرمایا تھا کہ یہ بہت اہم خواب ہے میں اس کو اپنے پاس محفوظ رکھنا چاہتا ہوں۔ تفاصیل تو ایک طرف لیکن مولوی عبدالرحمن جٹ صاحب کا ناظرِ اعلیٰ و امیر جماعت ہے احمد یہ ہندوستان مقرر کیا جانا تو اس وقت کسی کے تصور میں بھی نہیں آ سکتا تھا۔ ابا جان نے ایک نوجوان کی خواب کو (جس کی عمر اس وقت 18 سال تھی جو 1932ء یا 1933ء میں آئی تھی اور بظاہر ایسے حالات پیدا ہونے کا تصور بھی نہیں کیا جا سکتا تھا) اہمیت دینا پیشگوئی مصلح موعود کے وہ الفاظ کہ ”وہ سخت ذہین و فہیم ہو گا“، کا ثبوت ہے۔ اس کے علاوہ ہزاروں مثالیں ہوں گی جو اپنوں اور غیروں کے مشاہدہ میں آئی ہوں گی۔ یہ تو دریا کا ایک قطرہ ہے۔ اس جگہ یہ بھی دیکھئے کہ سترہ سال بعد جب یہ خواب ظاہراً بھی پوری ہوئی تو اولاد آپ کو یہ خواب یاد تھی۔ دوئم آپ نے مولوی عبدالرحمن جٹ صاحب کو ہی ناظرِ اعلیٰ صدر انجمن احمد یہ اور امیر جماعت ہے ہندوستان مقرر فرمایا۔

مسلمانوں کی جان اور عزت کی فکر

تقسیم ہند کے معاً بعد جب قتل و خون کا بازار گرم تھا اور افراطی کی حالت تھی اور مسلمانوں کی جان اور عزت کے سامان مفقود تھے۔ ابا جان نے اعلان کروایا کہ جو بھی مسلمان قادیان آ سکتے ہوں

آجائیں، ہم ان کی رہائش، خوراک اور حفاظت کی ذمہ داری لیتے ہیں۔ چنانچہ کئی ہزار مسلمان خاندان قادیان آگئے۔ ان کی رہائش اور کھانے کا انتظام جماعت کے پرداخت اور ان کو حفاظت سے پاکستان پہنچانے کی ذمہ داری بھی امام جماعت نے اپنے ذمہ لی۔ اللہ تعالیٰ کا فضل و احسان ہے کہ جو لوگ بھی قادیان سے بھجوائے گئے سب کے سب بحفاظت پاکستان پہنچے۔ نیز احمد یوں کے خاندان کے افراد کو بھی پاکستان بھجوایا گیا۔ یہ کام مکمل کرنے کے بعد مردوں میں سے چند سو قادیان کی حفاظت کے لئے پیچھے چھوڑے گئے۔ باقی سب مرد بھی پاکستان بھجوادیئے گئے۔ پیچھے چھوڑے جانے والوں میں ابا جان کے فیصلہ کے مطابق ہم اکثر بھائی قادیان میں مقیم رہے۔ حالات دن بدن بگٹر رہے تھے۔ قادیان کے جملہ محلہ جات پر غیر مسلموں نے قبضہ کر لیا۔ صرف شہر کا اندر وہی حصہ جس میں مسجدِ اقصیٰ، مسجدِ مبارک اور دارِ مسیح، دفاتر اور قریب کے محلوں کے کچھ گھروں غیرہ تھے ہمارے قبضہ میں تھا۔ ظاہر حالات تو یہ تھے کہ اس حصہ سے بھی ہمیں جبراً قتل و غارت کر کے نکالنے کی سکیم ہے۔ جب حالات حد سے زیادہ بگڑ گئے اور چاروں طرف سے قادیان کا محاصرہ کر لیا گیا تو ابا جان کا خط ہم سب بھائیوں کے نام ملا۔ (ان دنوں جماعت کے نام خطوط اور ہدایات ہوائی جہاز کے ذریعہ ملتی تھیں۔ جماعت نے دو چھوٹے جہاز لاہور میں خریدے تھے۔ ایک عزیزم سید محمود احمد اور دوسرا عزیزم میاں لطیف لاہور سے پرواز کر کے قادیان آتے اور دارِ مسیح کے عین اوپر چھتوں کے قریب آ کر CRATES جہاز سے گردیتے تھے اور اس طرح ہمارا تعلق پاکستان سے قائم رہا) جس میں آپ نے لکھا:

جہاں تک ظاہری حالات اور ہماری معلومات کا تعلق ہے ہندوستان کی فوج کی مدد سے سکھوں کے جھٹے قتل عام شروع کرنے والے ہیں۔ جس کے نتیجہ میں تم سب بھی قتل کر دیئے جاؤ گے۔ میں نصیحت کرتا ہوں کہ تم سب بھائی بشاشت سے اور ہنستے مسکراتے خدا کی راہ میں جان دینا۔ کسی قسم کا خوف تمہارے چہروں پر بھی نہ آئے۔

والسلام

مرزا محمود احمد

ابا جان کا یہ خط ہمارے بڑے بھائی مرزا ناصر احمد صاحب نے ہم سب کو اکٹھا کر کے پڑھ کر سنایا۔ ہم سب کا رد عمل بھی ملاحظہ فرمائیے۔ مجھے خوب یاد ہے کہ جب یہ خط ہم سب بھائیوں کو سنایا

جارہاتھا تو کسی قسم کا خوف ہمارے دلوں میں یا ہمارے چہروں پر نہ تھا، نہ کوئی گھبراہٹ یا پریشانی۔ بلکہ بلا استثناء ہم سب مسکرار ہے تھے اور بیشاست سے دین کی راہ میں جان دینے کے لئے تیار تھے۔ اس خط کے ملنے کے چند دن بعد ہمیں ایک ذریعہ سے دشمن کے ارادوں کا پتہ چل گیا۔ اللہ تعالیٰ نے اپنے فضل سے وائر لیس کا انتظام مہیا فرمادیا تھا کہ جس کے ذریعہ سکھ چھوٹوں اور ہندوستانی فوج کی نقل و حرکت اور ان کے ارادوں کی اطلاع عمل جاتی تھی۔ اطلاع یہ ملی کہ اگلے دن رات کے پچھلے پھر ہندوستانی فوج کا ایک دستہ ”دارِ مسیح“، کا محاصرہ کر کے تلاشی لے گا اور ان کو یہ حکم دیا گیا ہے کہ جس کسی سے بھی کوئی ہتھیار نکلے اس کو وہیں گولی مار دی جائے۔ تہجد کی نماز کے لئے جب ہم بیدار ہوئے تو دیکھا کہ ہمارے گھروں کی چھوٹوں پر ہندوستانی فوج کے سپاہی اسلحہ سے لیس متعین ہیں اور چاروں طرف گلی کو بھی محاصرہ میں لے لیا گیا ہے۔ اس دستہ کا انچارج ایک میجر تھا۔ نماز تہجد سے فارغ ہو کر جب گھروں پر آئے تو یہ میجر اور دوسروں بیدار اور چند سپاہی جو سب مشین گنز اٹھائے ہوئے تھے گھر میں داخل ہوئے اور ہم سب کو حکم دیا کہ کمروں سے باہر آ جاؤ، تلاشی ہوگی۔ اور ساتھ ہی میجر نے اعلان کیا کہ جس فرد کے پاس کوئی ہتھیار نکلا اس کو یہیں گولی مار کر ہلاک کر دیا جائے گا۔ جیسا کہ ذکر کر چکا ہوں ہمیں اس کی اطلاع عمل پچھی تھی اس لئے ہم سب کو ہمارے بڑے بھائی مرزا ناصر احمد صاحب جو قادریان میں حفاظت کے جملہ امور کے نگران اعلیٰ تھے نے ہمیں ہدایت کی کہ جملہ اسلحہ نکال دیا جائے۔ چنانچہ سب کمروں کی تلاشی کے بعد ہندوستانی فوجی ناکام و نامراد گئے اور ہمارے قتل کئے جانے کا کوئی بہانہ ان کو نہ مل سکا۔

انہی دنوں ابا جان کا ایک خط میرے نام آیا جو میرے ایک خط کے جواب میں تھا۔ جس میں میں نے شکوہ کیا تھا کہ دوسرے بھائیوں کے نام خط ملے ہیں میرے نام کوئی خط نہ تھا۔ شاید آپ مجھ سے ناراض ہیں:

❀ پیارے مبارک سلمک اللہ تعالیٰ

السلام علیکم ورحمة اللہ وبرکاتہ

تمہارا خط ملا۔ اس بات کو معلوم کر کے سخت افسوس ہوا کہ تم کو میرے خط نہیں ملے۔ تم کو غالباً دو خط لکھ چکا ہوں۔ خدا کرے یہ خطمل جائیں تا تمہارے دل کا صدمہ دور ہو۔ میں تم

سے ناراض نہیں ہوں اور اللہ تعالیٰ سے تمہاری سلامتی کے لئے دعا کر رہا ہوں۔ اللہ تعالیٰ تم کو اپنے فرض کے ادا کرنے کی اعلیٰ توفیق بخشے اور تم کو ہر شر سے محفوظ رکھے۔ یہ امر یاد رکھو کہ سب سے بڑا گناہ خدا تعالیٰ کے وعدوں میں شک کرنا ہے۔ **لَا تَأْيُسُوا مِنْ رَوْحِ اللَّهِ إِنَّهُ لَا يَأْيُسُ مِنْ رَوْحِ اللَّهِ إِلَّا الْقَوْمُ الْكَافِرُونَ** (یوسف: 88)

ہر احمدی کے دل میں یہ احساس پیدا کرو اور اپنی بیشاشت اور یقین اور امید کی روح کو قائم رکھو۔ آخر اللہ تعالیٰ کا وجود تو تجھی ثابت ہوتا ہے جب انسانی تدبیروں کے ختم ہونے پر اس کی مدد آتی ہے۔ دوسرے وقت میں تو ہر شخص کو امید ہوتی ہے۔ بلکہ کافر مومن سے بھی زیادہ پُر امید ہوتا ہے۔ انہائی خطرہ کے موقع پر ہی مومن امید اور یقین اور ایمان کا مظاہرہ کرتا ہے۔ حضرت مسیح موعودؑ کے الہامات پڑھو اور پڑھاؤ اور لوگوں کو سناؤ اور ہر مجلس اور ہر پھرہ کے موقعہ پر ان کا تذکرہ کرو اور قرآن کریم کے وعدوں کا۔ ہاں یہ امر بھی ذہن نشین رہنا چاہئے کہ خدا کی راہ میں موت عذاب نہیں رحمت ہے۔ اگر کسی فرد کی قسمت میں شہادت کی نعمت ہے تو اسے اس یقین کے ساتھ جان دینی چاہئے کہ دین بہر حال جیتے گا اور خدا تعالیٰ اس کے بیوی بچوں اور پس ماندگان کا خود اس کی نسبت زیادہ اچھا نگران اور حافظ ہے اور یہ کہ اگلے جہان کی زندگی اس دنیا کی زندگی سے زیادہ شاندار اور اچھی ہے۔

والسلام

خاکسار

مرزا محمود احمد

قادیانی میں قیام کے آخری دنوں میں میں بخار اور خونی پیچش سے بیمار ہو گیا۔ میں نے تو ابا جان کی خدمت میں اپنی بیماری کی اطلاع نہ دی۔ مجھے علم نہیں کہ کس نے میری بیماری کی اطلاع دے دی۔ خطوط تو آتے جاتے ہی تھے۔ ہم سب بھائی ابا جان کی خدمت میں خط لکھتے ہی تھے۔ میرے نام آپ کے ایک خط سے مجھے معلوم ہوا کہ ابا جان کو میری بیماری کی اطلاع ہو گئی ہے۔ اس اطلاع کے ملنے پر آپ نے میرے نام جو خط لکھا درج ہے:

عزیزم مبارک احمد سلمک اللہ تعالیٰ

السلام علیکم و رحمۃ اللہ و برکاتہ

اللہ تعالیٰ صحت بخشے۔ ان دنوں تو صحت درست رہنی چاہئے تاکہ اچھی طرح کام کر سکو۔
اللہ تعالیٰ تم لوگوں کا حافظ و ناصر ہو۔ میری تو ساری اولاد ہی قادیان میں ہے اللہ تعالیٰ
سب احمدیوں کے ساتھ ان کا نگران ہو۔ وہ سب اسی کے بندے ہیں اس سے ہمیں
فضل ہی کی امید ہے۔ بخشش اور فتح کی صورت میں دے تو اس کا احسان ہے۔

والسلام

خاکسار

مرزا محمود احمد

13-9-47

قادیان میں قیام کے عرصہ میں لکھے گئے جو خطوط میرے پاس محفوظ ہیں ان میں یہ آخری خط ہے۔ اس خط سے دو باتیں ابھر کر سامنے آتی ہیں۔ اول یہ کہ شدید خطرہ کی حالت میں بھی جماعت کو مقدم رکھا اور اپنی اولاد کو موت خر۔ جوان الفاظ سے واضح ہے ”میری تو ساری اولاد ہی قادیان میں ہے۔ اللہ تعالیٰ سب احمدیوں کے ساتھ ان کا نگران ہو“۔ دوسری یہ کہ اپنی ساری اولاد کا دین کی راہ میں قربان ہونے کے امکان کا نہ کوئی خوف تھا اور نہ پریشانی۔ ہاں اللہ تعالیٰ سے اس قدر استدعا فرمائی کہ ”بخشش اور فتح کی صورت میں دے تو اس کا احسان ہے“۔

کھانے میں انصاف

قادیان سے آنے والوں کے لئے لاہور میں رتن باغ کے وسیع احاطے میں خیسے وغیرہ لگا کر رہائش کا انتظام ابا جان نے ذاتی طور پر کیا۔ رتن باغ کی کوٹھی میں ہی حضرت ابا جان اور خاندانِ حضرت مسیح موعودؑ کے جملہ افراد کی رہائش تھی اور اڑھائی تین ہزار سے کم لوگ تو نہ ہوں گے۔ شاید زائد ہی ہوں مجھے صحیح تعداد کا علم نہیں۔ بہر حال جملہ افراد کے لئے رہائش اور کھانے کے اخراجات ابا جان نے اپنے ذمہ لئے۔ ان حالات میں اخراجات کے لئے رقم بھی محدود میسر تھی۔ ذرائع آمد

بھی عملاً مسدود تھے۔ اکثر دال یا آلو گوشت اور تنور کی روٹی ہی پکتی تھی اور فی کس راشن مقرر فرمایا۔ جو تھوڑا سا سالن اور ایک روٹی پر مشتمل تھا۔ جس میں کوئی استثناء نہ تھی نہ اپنے لئے نہ کسی اور کے لئے۔ ایک دن آپ اوپر کی منزل میں بیٹھا رہے تھے کہ عزیز انس احمد ابن مرزا ناصر احمد صاحب کے رونے کی آواز حضرت ابا جان کو آئی۔ آپ نے دریافت فرمایا کہ انس کیوں رود رہا ہے۔ یہ معلوم ہونے پر کہ ایک روٹی سے اس کا پیٹ نہیں بھرتا اس لئے اپنا مقررہ کھانا ختم کر کے مزید کے لئے رورہا ہے جس کی اجازت نہیں۔ آپ نے فرمایا کہ جو میرا فیصلہ ہے اس میں تو کوئی استثناء نہیں کروں گا البتہ میرے حصہ کی جو ایک روٹی ہے اس کی نصف انس کو دونوں کھانوں کے وقت دے دی جائے۔ جس کی تعییل کی جاتی رہی۔

تقسیم ملک کے بعد جب سارا خاندان مع سینکڑوں دیگر احمدیوں کے رتن باغ لاہور میں قیام پذیر تھا ان سب کے کھانے کا خرچ آپ برداشت کرتے رہے تھے اس کا ذکر پہلے کر چکا ہوں۔ ابا جان کو ہماری والدہ کے ہاتھ کا پکا ہوا کھانا بہت پسند تھا لیکن لاہور میں ان دونوں آپ خود بھی ایک روٹی اور شوربہ پر ہی گزارا کر رہے تھے جو باقی سب افراد کے لئے مقرر تھا۔ ہماری ایک چھوٹی بہن امتہ انصیر نے مجھ سے ذکر کیا کہ ایک دن امی جان نے اپنے ہاتھ سے ایک چھوٹی سی چیز جو ابا جان کو پسند تھی ان کے لئے پکائی اور میرے ہاتھ روٹی سالن کے ساتھ ایک پرچ میں ڈال کر ابا جان کو بھجوa دی۔ ابا جان نے ڈھکنا اٹھا کر پوچھا کہ یہ کہاں سے آئی ہے۔ میں نے بتایا کہ امی جان نے یہ آپ کے لئے چولہے پر پکائی ہے۔ کھانے لگے تو مجھے کہا کہ تم بھی میرے ساتھ کھاؤ۔ میں نے جواباً کہا کہ یہ اتنی تھوڑی سی چیز ہے آپ کھائیں۔ میں حسب معمول باقی بھائی بہنوں کے ساتھ کھانا کھالوں گی۔ اس پر آپ نے فرمایا کہ کیا تم مجھے ظالم سمجھتی ہو؟ میں کھاؤں اور بچی نہ کھائے۔ مجھے مجبور کر کے ساتھ کھلایا جو ایک چھوٹا سا نکلنگرا گوشت کا تھا۔

اپنے بچوں کی فرقان فورس میں بھرتی

لاہور پہنچنے کے چند دن بعد ہی ابا جان کا پیغام ملا کہ مجھے آ کر ملو۔ میں اسی وقت اٹھ کر اوپر کی منزل میں گیا جہاں ایک چھوٹی سے کمرے میں ابا جان کی رہائش تھی۔ جا کر سلام کیا۔ مجھے بیٹھنے کا ارشاد فرمایا۔ جب میں بیٹھ گیا تو فرمایا کہ حکومتِ پاکستان کی طرف سے آزاد کشمیر میں رضا کارانہ

خدمت کرنے کی فرماش کی گئی ہے۔ اس کے لئے احمدی رضا کار وہاں متعین ہوں گے میں چاہتا ہوں کہ تم اس کام کے انچارج ہو۔ ساتھ ہی فرمایا کہ میں حکم نہیں دے رہا۔ باقی بھائیوں کی طرح تم بھی قادیان میں رہے۔ تم بھی بغیر بیوی اور بچے کے وہاں رہے اب وہ سب اپنے اپنے بیوی بچوں کے ساتھ رہ رہے ہیں اور تمہیں ایک مرتبہ پھر ایک خطرہ کی حالت میں بیوی اور بچے سے علیحدہ رہنا پڑے گا۔ اس لئے میں تمہیں حکماً یہ فرض ادا کرنے کے لئے نہیں کہہ رہا۔ وہاں میری خواہش ہے کہ یہ ذمہ داری تم اٹھاؤ آگے تہہاری مرضی پر چھوڑتا ہوں۔ میں نے ایک منٹ کے توقف کے بغیر عرض کیا کہ میں اس کے لئے تیار ہوں۔ کب رو انہوں آج رات کو؟ فرمائیں تو آج رات کو ہی چلا جاؤں گا۔ اس پر فرمایا کہ نہیں کل شام یا پرسوں رو انہوں ہونا ہوگا۔ کل تمہیں بتا دیا جائے گا۔ چنانچہ اگلی شام کو ہی میں اپنی ڈیوٹی کے مقام کی طرف رو انہوں ہو گیا۔ جو ضلع سیالکوٹ کے ایک گاؤں ”معراجکے“ میں تھا۔ لیکن چند ہفتوں کے بعد اس جگہ سے کشمیر کے محاذ پر منتقل کر دیا گیا اور باقاعدہ رضا کار بٹالین جس کا نام ”فرقان فورس“ تھا اور سو فیصد احمدیوں پر مشتمل تھی کا قیام عمل میں آیا۔

جنگ ختم ہو جانے کے بعد بٹالین کے وہاں قیام کا مقصد پورا ہو چکا تھا اس لئے کچھ عرصہ مزید قیام کے بعد جماعت کی درخواست پر فرقان بٹالین کو ختم کر دیا گیا اور حکومت کے انتظام کے ماتحت ایک پیش ٹرین سے ہم لوگ واپس ربوہ پہنچ۔ رمضان کا مہینہ تھا مگر روزہ رکھنے سے منع فرمایا کہ جہاد میں روزہ رکھنے کی اجازت نہیں۔ اس وقت اب اجان کوئی میں مقیم تھے۔ خود تشریف نہیں لاسکے لیکن عبدالرحیم درد صاحب کے ذریعہ خوش آمدید کا پیغام لکھ کر بھجوایا۔ جس میں اس امر کا اظہار بھی فرمایا کہ میری خواہش تھی کہ میں خود ربوہ آ کر فرقان بٹالین کے مجاہدین کا استقبال کروں۔ لیکن طبیعت کی خرابی کی وجہ سے یہ ممکن نہ ہو سکا۔ آپ کا یہ پیغام ربوہ میں ایک جلد منعقد کر کے سنایا گیا۔

کشمیر کے محاذ پر جماعتی خدمات اور قربانی کی تاریخ لکھنا مقصود نہیں۔ یہ تاریخِ احمدیت کا ایک سنہری باب ہے جو تاریخ لکھنے والے لکھتے رہیں گے۔ میں نے تو صرف اب اجان کے طریقہ عمل کے اظہار کے لئے ضمناً اس کا ذکر کیا ہے اور وہ یہ کہ ہر بات میں حکم نہ دیتے تھے۔ موقع اور محل کے لحاظ سے بچوں کو بھی حکم، کبھی خواہش کا اظہار، کبھی کسی بچے کی غلطی کے نتیجے میں اس سے خاموش رہتے جس سے آپ کی ناراضگی کا اظہار ہو جاتا اور اصلاح کی طرف توجہ ہو جاتی۔

اولاد کی رائے کا احترام

ربوہ واپس آنے پر مجھے آپ کا خط ملا کہ تم مع بیوی اور بچے کے چند ہفتوں کے لئے ایبٹ آباد چلے جاؤ۔ کیونکہ ایک لمبا عرصہ تم نے لگاتار کام کیا ہے تمہیں اب کچھ آرام کی ضرورت ہے۔ ایبٹ آباد سے واپس ربوہ آنے پر مجھے تحریک جدید میں بطور وکیل الزراعت مقرر فرمایا۔ ان دنوں سندھ اراضیات پر کپاس کی چنانی شروع تھی۔ مجھے دفتر میں کام کرتے چند دن ہی گزرے تھے کہ وکیل اعلیٰ صاحب تحریک جدید میرے دفتر کے کمرہ میں تشریف لائے اور اباجان کا ایک خط جوان کے نام تھا مجھے لا کر دیا کہ اس کو پڑھ لیں۔ اس خط میں لکھا تھا کہ میں نے سلطان طاہر کلرک دفاتر و کالت زراعت کو ہدایت دی تھی کہ ہر بده کے روز اس ہفتہ کی چنانی کپاس کی روپورٹ صبح 11 بجے تک مجھے بھجوادیا کرے، کل یہ روپورٹ مجھے نہیں ملی۔ اس لئے اس کو ایک ماہ کی تاخواہ جرمانہ کی جاتی ہے۔ میں نے خط پڑھ کر وکیل اعلیٰ صاحب کو یہ کہہ کر واپس کر دیا کہ میں نے خط پڑھ لیا ہے۔ ان کے جانے کے بعد میں نے اباجان کی خدمت میں لکھا کہ وکیل اعلیٰ صاحب نے وکالت زراعت کے کلرک کو جرمانہ کرنے کے فیصلہ سے مجھے اطلاع دے دی ہے لیکن اس فیصلہ سے مجھے اتفاق نہیں۔ کیونکہ ہر دفتر کا افسر اعلیٰ جملہ امور کا نگران اور اس کی کارکردگی کا جواب دہ ہے۔ غلطی کی سزا ضرور ملنی چاہئے لیکن یہ سزا کلرک کو نہیں مجھے ملنی چاہئے کیونکہ اصل ذمہ داری میری ہے۔ میرے اس خط کا جواب مجھے نہیں وکیل اعلیٰ صاحب کو یہ آیا کہ میرا یہ حکم کہ ہفتہ دار روپورٹ بھجوائی جائے مرزا مبارک احمد کے وکالت زراعت کا چارج لینے سے قبل کا ہے۔ اس لئے اس کا قصور نہیں کلرک کا ہی قصور ہے اس لئے کلرک کو جرمانہ کیا جائے۔ وکیل اعلیٰ صاحب یہ خط لے کر پھر میرے پاس آئے کہ حضور کا یہ حکم ملا ہے اس کی تعقیل کی جائے گی۔ میں نے دوبارہ اباجان کی خدمت میں اپنی رائے کے اظہار کے ساتھ یہ بھی لکھ دیا کہ بالا افسر کو چھوڑ کر ماتحت کارکن کو دفتری غفلت کی وجہ سے سزا دی جائے تو اس کا لازمی نتیجہ یہ نکلے گا کہ افسر اپنے ماتحتوں سے تعاون حاصل نہیں کر سکے گا، نہ وہ بنشست سے کام کریں گے۔ اس لئے میری درخواست ہے کہ اس غلطی کی سزا تو ضرور دی جائے لیکن یہ سزا مجھے ملنی چاہئے نہ کہ کلرک کو۔ میرے اس خط کا جواب پھر وکیل اعلیٰ کے نام ہی آیا کہ غلطی کی سزا تو ضرور ملے گی اس لئے مرزا مبارک احمد کو

ایک ماہ کی تاخواہ جرمانہ کی جاتی ہے۔ مجھے اس فیصلہ سے بڑی خوشی ہوئی کہ حضور نے میرے موافق کو ایک طرح تسلیم کر لیا ہے۔ سزا انہی جگہ اور میرے موافق کو تسلیم کرنا انہی جگہ۔ میرے اس طریق کو اختیار کرنے کے نتیجہ میں کسی خفگی یا ناراضگی کا انہما نہیں فرمایا۔ تحریک جدید کے کام شروع کرنے کی ابتدا میں ہی اس واقعہ سے مجھے بڑا حوصلہ پیدا ہوا اور آنے والے سالوں میں متعدد مرتبہ جب کسی فیصلہ کی مجھے سمجھنے آتی تو بغیر کسی خوف یا تامل کے حضرت صاحب کی خدمت میں انہی رائے ضرور پیش کر دیتا اور اس کے نتیجہ میں کبھی کسی خفگی یا ناراضگی کا انہما نہیں فرمایا۔ کبھی تو سمجھادیتے کہ ایسے فیصلے کی کیوں ضرورت پیش آئی اور اس کی تعمیل کا حکم دیتے، کبھی میری بات مان لیتے۔

بچوں میں پڑھنے کا شوق پیدا کرنے کا حکیمانہ طریق

جیسا کہ پہلے ذکر کر چکا ہوں کہ مجھے پہلے احمد یہ سکول میں داخل کروایا تھا۔ ان دنوں احمد یہ سکول میں انگریزی کی تعلیم ابتدائی کلاسز سے نہیں دی جاتی تھی۔ جب انگریزی کی تعلیم شروع کی گئی تو ایک دن ابا جان نے مجھے بلا کر کہا کہ جو انگریزی اخبار میں پڑھتا ہوں (یہ ”سول اینڈ ملٹری گزٹ لا ہور“ تھا) یہم ہر روز مجھ سے لے لیا کرو اور پڑھا کرو۔ میں خاموش رہا۔ میرے چہرہ کے آثار دیکھ کر فرمایا کہ مجھے معلوم ہے کہ ابھی تم اس قابل نہیں ہوئے کہ سارا اخبار پڑھ سکو یا سمجھ سکو لیکن تمہیں کھلیوں کا شوق ہے اس میں سے جو کھلیوں کے نتائج کا صفحہ ہوتا ہے وہ پڑھ لیا کرو۔ مثلاً کرکٹ کے مقیج کا ذکر ہو گا تو اس میں کھلاڑیوں کے نام، کس نے کتنی دوڑیں بنائیں، کس نے آؤٹ کیا، بال دینے والوں میں سے کس کس نے کتنی کتنی وکٹیں حاصل کیں وغیرہ کی رپورٹ ہوگی اور تم اس کو اچھی طرح سمجھ سکو گے۔ اس کے لئے کسی انگریزی دانی کی ضرورت نہیں۔ چنانچہ اس روز سے روزانہ اخبار پڑھنے کے بعد مجھے دے دیتے تھے۔ پھر کبھی کبھی یہ دیکھنے کے لئے کہ میں نے پڑھا ہے یا نہیں پوچھ لیتے کہ کل کے اخبار میں فلاں کھیل کی رپورٹ تھی مجھے اس کی تفصیل بتاؤ۔ کچھ ہفتوں کے بعد اگلا قدم اٹھایا اور حکم دیا کہ اب خبروں کی جملہ ہیڈنگ بھی پڑھا کرو۔ کچھ وقت اور گزرنے کے بعد پورا اخبار پڑھنے کا کہا۔ اس طرح اخبار پڑھنے کی چاٹ لگادی۔ جب اس طرف سے تسلی ہو گئی تو ایک دن مجھے بلا کر فرمایا کہ اب انگریزی کتب کا مطالعہ بھی شروع کر دو۔ مجھ سے پوچھا کہ کس قسم کے ناول

پڑھنے میں دلچسپی ہوگی۔ میں نے جواب دیا کہ جاسوسی ناول میں۔ اسی وقت اپنے لاہبریریں کو بلا کر کہا کہ کل سے یہ لاہبریری آجایا کرے گا اور جاسوسی ناول لے جایا کرے گا، پڑھنے کے بعد آپ کو کتاب واپس دے جایا کرے گا۔ مزید جو چاہے اس کو دے دیا کریں۔ جب لاہبریری میں موجود جملہ جاسوسی ناول پڑھ چکا اور آپ کو تسلی ہو گئی کہ اب مدرسہ کے نصاب کے علاوہ بھی اس کو کتب کے مطالعہ کا شوق پیدا ہو چکا ہے تو دوسرے مضامین مثلاً جغرافیہ، تاریخ وغیرہ کی کتب پڑھنے کا ارشاد فرمایا اور مجھے نصیحت کی کہ شروع میں رات سونے سے قبل کم از کم ایک صفحہ کتاب کا ضرور پڑھنا ہے اور آہستہ آہستہ صفحات کی تعداد بڑھاتے جانا۔ اس طرح جزل نالج میں اضافہ ہو گا اور اس کے بغیر کوئی شخص ہر مجلس میں اپنا اثر نہیں چھوڑ سکتا۔ اس حکیمانہ طریق نے مجھے پڑھنے کی ایسی عادت ڈال دی کہ بغیر کچھ پڑھے رات کو نیندنا آتی۔

جبیساذ کر کر چکا ہوں ابتداءً تحریک جدید میں تقرر بطور وکیل الزراعت ہوا۔ تین سال کا عرصہ گزرنے پر 1953ء میں مجھے بطور وکیل التبشير مقرر فرمایا۔ وکالت تبشير کی مگر انی پر دفرمانے کے بعد ایک ایسا واقعہ پیش آیا جس کا ذکر پیشگوئی میں مذکور الفاظ ”وہ سخت ذہین و فہیم ہو گا“ پر روشنی ڈالنے کے لئے بطور مثال درج ہے۔ ورنہ یہ حقیقت ہے کہ آپ کا ہر فیصلہ آپ کے سخت ذہین اور فہیم ہونے کی منہ بولتی دلیل ہے۔

معافی کے لئے خلیفہ وقت کا دروازہ کھلا ہے

ہوا یوں کہ ایک ملک میں جماعت کے ایک پریزیڈنٹ نے اپنی ایک لڑکی کا بیاہ ایک غیر از جماعت سے کر دیا۔ اس پر جماعت کی مجلس عاملہ نے بشویں مبلغ حضرت خلیفۃ المسیح کی خدمت میں ان کے اخراج از نظامِ جماعت کی سفارش کی۔ حسب قواعد یہ خط میری معرفت آیا تھا۔ میں نے بھی اس سے اتفاق کیا اور حضور کی خدمت میں اس سزا کی سفارش کر دی۔ اس کا جواب مجھے ملا کہ ”آپ اخراج از جماعت کر دیں“، ان الفاظ سے میں یہی سمجھا کہ میں نے سفارش کرنے میں غلطی کی ہے اور حضور نے اس پر ناراضگی کا اظہار فرمایا ہے۔ کیونکہ اخراج از جماعت کی سزادینے کا اختیار خلیفہ وقت کے علاوہ اور کسی کو نہیں۔ چنانچہ اسی وقت میں نے معافی کا خط آپ کی خدمت میں لکھا۔

اس کا جواب ملا کہ ناراضی نہیں اس میں حکمت ہے اور وہ یہ کہ اندر وہ ملک جماعت کے نظام اور طریق کارکو ساری جماعت بخوبی جانتی ہے۔ یہ وہ ملک جماعتیں ابھی پوری طرح نظامِ جماعت اور قواعد وغیرہ سے آگاہ نہیں۔ اگر میری طرف سے اخراج کا فیصلہ اور اعلان ہوا تو متعلقہ فرد کو یہ خیال پیدا ہو سکتا ہے کہ اب ان کے لئے معافی کے سب دروازے بند ہیں۔ تمہاری طرف سے اعلان ہو گا تو ان کو کسی قسم کی مایوسی نہ ہو گی۔ کیونکہ معافی کے لئے خلیفہ وقت کا دروازہ وہ کھلا پائیں گے۔ چنانچہ اس ہدایت پر عمل کیا گیا۔ چند ماہ تک وہ باقاعدگی سے معافی کے خطوط حضرت صاحب کی خدمت میں لکھتے رہے مگر حضرت صاحب کی طرف سے ان کو کوئی جواب نہ جاتا تھا۔ پھر معافی مانگنے کے لئے وہ خود تشریف لائے۔ ملاقات کی اور معافی کی درخواست کی۔ جس پر حضرت مصلح موعودؒ کی طرف سے ان کو معافی عطا کی گئی اور وہ خوش خرم اپنے ملک واپس لوٹے۔ چند سال کے وقفہ کے بعد وہ دوبارہ اس ملک کی جماعت کے پر یزید نٹ مقرر کئے گئے۔

استعدادوں کے مطابق کام کی ذمہ داری پوری کرنا

کچھ سال بعد وکالت تبلیغ کے علاوہ وکیل اعلیٰ اور پر یزید نٹ تحریک جدید (صدر تحریک جدید انجمن احمد یہ -ربوہ) کے ملکہ جات میرے سپرد فرمادیئے۔ اتنی بڑی اور اہم ذمہ واریاں اٹھانا میرے بس کا روگ نہ تھا۔ نہ میں اس قابل تھا۔ لیکن قدم قدم پر آپ کی رہنمائی نے مجھے بہت سی لغزشوں سے محفوظ رکھا۔ آپ کے اتنے بڑے احسان نے بڑی گہری یادیں چھوڑی ہیں۔ آپ کے درجات کی بلندی کے لئے ہر دم دعا گو ہوں۔ یہ بات خاص طور پر قابل ذکر ہے کہ یک دم سارے بوجھنہ ڈالتے تھے۔ تھوڑی تھوڑی ذمہ داری ڈال کر کڑی نگاہ رکھتے کہ اس میں کوئی کارکن پورا ارتتا ہے یا نہیں۔ اگر تسلی ہو جاتی تو پھر مزید ذمہ داری سپرد فرمادیئے۔ گویا قدم بہ قدم ذمہ داریوں کا بوجھ ڈالتے جاتے۔ جس کا طبعی نتیجہ یہ ہوتا کہ اول آپ کو علم ہو جاتا کہ کون سا کارکن کس حد تک بوجھ اٹھانے کے قابل ہے اور دوئم کچھ عرصہ کی ٹریننگ کے بعد ہر کارکن کی استعدادوں کا علم بھی ہو جاتا۔ نیز یہ بھی کہ اس کا کام کی طرف زیادہ رجحان ہے اور کس حد تک ذمہ داری اٹھا سکتا ہے۔

صرف نظامِ جماعت سے نسلک کارکنان سے ہی نہیں جماعت کے دیگر افراد سے بھی آپ کا

انتخاب موقعہ اور محل کے مطابق ہوتا۔ جو ہر شناسی کا یہ ملکہ بہت کم لوگوں کے نصیب میں ہوتا ہے۔ جو شخص جس کام کے اہل ہوتا اس کے سپرد کام کرتے۔ اس کی ایک مثال جو میرے علم میں ہے ذکر کر دیتا ہوں۔

کشمیر کمیٹی کے صدر

ریاست جموں و کشمیر میں مسلمانوں پر بہت سے مظالم رواڑھے جا رہے تھے اور مسلمانان کشمیر اپنے بنیادی حقوق سے بھی محروم تھے۔ بعض مسلمان زعماء نے کشمیر کمیٹی کا انعقاد کیا اور ابا جان کو اس کا صدر منتخب کیا۔ آپ نے فوری کام شروع کر دیا اور جماعت کے متعدد افراد کو اس مہم کو شروع کرنے کے لئے کشمیر بھجوادیا۔ یہ احباب مختلف وفود کی شکل میں بھجوائے جاتے تھے۔ ایک وفد جو دو افراد پر مشتمل تھا ان میں سے ایک صاحب جماعت کے علماء میں سے تھا اور دوسرے ایک نوجوان۔ مولوی صاحب کے سپرد کشمیر میں احباب جماعت کو بڑھ چڑھ کر قربانیاں پیش کرنے کے لئے تیار کرنا تھا اور اس نوجوان طالب علم کے سپرد دیساں نوعیت کا کام تھا۔ مولوی صاحب کو ابا جان نے اسلامی تعلیم کے مطابق امیر قافلہ مقرر فرمایا۔ سرینگر پہنچنے کے چند دن بعد ہی انہوں نے ابا جان کی خدمت میں خلط لکھا کہ یہ نوجوان نمازوں میں سستی کرتا ہے اس کو واپس بلا لیں۔ یہ خط ملنے پر ابا جان نے ان کو ہدایت کیا کہ آپ دونوں قادیان واپس آ جائیں۔ ان کے قادیان پہنچنے پر دونوں کو دفتر بلا کر فرمایا اس وقت مسلمانان کشمیر پر ایک انتہائی دھکا دور ہے اور اس نوجوان نے بہت اچھا کام کیا ہے جس کے خوش کن نتائج نکل رہے ہیں یہ تو بہر حال کشمیر جائے گا اور کام جاری رکھے گا اور اس طالب علم کو مخاطب ہو کر فرمایا کہ تم فوری طور پر اپنے کام پر واپس چلے جاؤ۔ نیز فرمایا کہ نمازوں میں سستی ٹھیک نہیں آئندہ اس کا خیال رکھنا۔

اولوا العزمی

لائل پور (فیصل آباد) کی ”بیت الذکر“ کی تکمیل پر جماعت فیصل آباد نے حضرت مصلح موعودؒ کی خدمت میں درخواست کی کہ آپ بیت الذکر کا افتتاح فرمائیں۔ جو آپ نے منظور فرمائی، تاریخ مقرر ہو گئی۔ جب غیر از جماعت لوگوں کو اس کا علم ہوا تو انہوں نے جلسے جلوس کر کے اس کی مخالفت

کی۔ احرار اس مخالفت میں پیش پیش تھے اور اعلان کیا کہ ہم جماعت احمد یہ کے امام کو کسی صورت میں افتتاح نہیں کرنے دیں گے اور بہت خون خربہ ہو گا۔ اس پر ڈپٹی کمشنر فیصل آباد نے جو انگریز تھا جماعت کے سر کردہ احباب کو بلا کر کہا کہ شدید مخالفت کی وجہ سے امنِ عامہ میں خلل کا امکان ہے اس لئے آپ فی الحال یہ افتتاح ملتوی کر دیں۔ جماعت کی طرف سے حضرت اباجان کو جب اس امر کی اطلاع دی گئی تو آپ نے اسے قبول نہیں کیا اور جماعت فیصل آباد پر واضح کر دیا کہ مقررہ تاریخ پر ہی افتتاح کیا جائے گا اور میں خود آکر افتتاح کروں گا۔ چنانچہ آپ فیصل آباد تشریف لے گئے اور بیت الذکر کا افتتاح فرمایا۔ یہ واقعہ اس لئے لکھ رہا ہوں کہ یہ آپ کے ”اول المعز“ ہونے کی ایک مثال ہے ورنہ سینکڑوں بار جماعت نے آپ کی ذات والا صفات کا یہ خ دیکھا ہے۔

مردم شناسی

آپ میں مردم شناسی کا غیر معمولی ملکہ تھا۔ اس کے ثبوت میں کسی فلسفیانہ دلیل کی ضرورت نہیں۔ آپ کی خلافت میں جماعت کا نظام جن مضبوط بنیادوں پر قائم ہوا وہ اس امر پر شاہد ہے۔ جماعتی اموال کی حفاظت اور سنبھال میں بڑے حساس تھے اور گہری نظر اور انگریزی رکھتے کہ جماعت کا ایک پیسہ بھی غیر ضروری اور غلط جگہ خرچ نہ ہو۔ نیز اپنی ذات پر یا اہل و عیال پر جماعتی اموال میں سے کسی بھی خرچ کو برداشت نہ کرتے۔ آپ کے ذاتی نمونہ کی چند مثالیں لکھ رہا ہوں۔

ایک مرتبہ ڈالہوزی پہاڑ پر موسم گرما کے چند ماہ گزارنے کے لئے قیام فرماتھے۔ یہاں پر انگریز فوج کا اڈہ تھا۔ اس کے کمانڈنگ آفیسر جو ایک انگریز جزل تھے نے آپ سے ملاقات کی خواہش کی۔ آپ نے ان کو شام کی چائے کی دعوت پر مدعو کیا۔ کھانے پینے کا کچھ سامان جو نجی گیا وہ پرائیویٹ سیکرٹری صاحب نے اباجان کی جس کوٹھی میں رہائش تھی وہاں بھجوادیا (یہ ذکر بھی کر دوں کہ ان سفروں کے دوران جو بھی کوٹھی آپ اپنی رہائش اور اپنے خاندان کی رہائش کے لئے کرایہ پر لیتے اس کا جملہ خرچ خود ادا فرماتے تھے) آپ نے اسی وقت وہ سب سامان واپس بھجوادیا اور پرائیویٹ سیکرٹری کو بلا کر ناراض ہوئے کہ جماعت کے روپیہ سے جو سامان خریدا گیا ہے وہ مجھے کیوں بھجوایا گیا۔ یہ عملہ کے افراد میں تقسیم کر دیں۔

ذاتی اور جماعتی اخراجات میں تقویٰ کا معیار

پرائیویٹ سکیرٹری کے دفتر میں ایک رجسٹر کھاتا تھا جس میں روزانہ کے سائز اخراجات درج کئے جاتے تھے اور اباجان دوسرے روز یہ رجسٹر آپ چیک کیا کرتے تھے۔ یہ دیکھنے کے لئے کہ کوئی خرچ ضرورت سے زائد یا بلا ضرورت تو نہیں کیا گیا۔ ایک دن یہ رجسٹر آپ چیک کر رہے تھے کہ آپ کی نظر ایک لفافہ کے ملکت خرچ کے اندر ارج پر پڑی۔ یہ خط آپ نے اپنے ایک لڑکے کے نام لکھا تھا۔ آپ نے اسی وقت گلرک کو بلا کر سرزنش کی کہ یہ میرا ذاتی خط تھا یہ جماعت کے حساب میں کیوں درج کیا گیا۔ اسی وقت رجسٹر پر سے اس کو کاٹ کر قم ادا کر دی۔ چند پیسے ہی ہوں گے مگر جیسا کہ میں پہلے لکھ چکا ہوں آپ اپنی ذات پر یا اپنے خاندان پر جماعت کے ایک پیسے کا خرچ بھی برداشت نہ کرتے۔ صرف اخراجات کے متعلق ہی نہیں اپنے بچوں کو جماعت کے کسی کارکن سے کام کروانے کی اجازت آپ نے کبھی نہ دی۔ مثال کے طور پر ایک واقعہ جو میری موجودگی میں ہوا لکھ رہا ہوں:

آپ مع چند افراد خاندان سندھ کی اراضیات کے دورہ پر تشریف لے گئے۔ ان دونوں میرا قیام نا صرآباد فارم میں ہی تھا۔ ایک روز نمازِ مغرب کے بعد آپ والپس گھر آئے ہی تھے کہ باہر سے ایک پھریدار نے ملازم کو آواز دے کر کہا کہ بوٹ پالش کر دیئے ہیں لے جاؤ۔ آپ اس وقت صحن میں ہل رہے تھے فوراً پوچھا کہ یہ کس کے بوٹ ہیں۔ ہماری ایک چھوٹی بہن جو کم سن تھی نے کہا کہ میرے ہیں، میں نے پالش کرنے کے لئے دیئے تھے۔ یہ سن کر آپ اس پر ناراض ہوئے اور فرمایا کہ پھریدار جماعت کے ملازم ہیں اور جماعت ان کو تխواہ دیتی ہے۔ تمہیں ایسا نہیں کرنا چاہئے تھا۔ جماعت کے کارکن سے کام کروانے کا تمہیں کوئی حق نہیں۔

“The Conference of living Religions London 1924 میں”

میں شمولیت اور اسلام کی نمائندگی کرنے اور اسلام پر تقریر کرنے کے لئے کافرنس کے کارپردازوں کی طرف سے دعوت نامہ ملا جو آپ نے قبول کر لیا اور انگلستان تشریف لے گئے۔ (اس سفر کی تفصیل ”سو ان فضل عمر“ میں یقیناً آچکی ہو گی) آپ نے فیصلہ فرمایا کہ اپنے اور اپنے دو ذاتی مدگاروں کے جملہ اخراجات خود برداشت کریں گے۔ جماعت کے سرکردہ احباب کی طرف سے درخواست بھی

کی گئی کہ یہ سفر اعلائے کلمۃ اللہ اور اسلام کی سر بلندی کے لئے کیا جا رہا ہے اس لئے اس کے اخراجات جماعتی فنڈ سے قبول فرمائیں لیکن ایک نہ مانی اور اپنے خرچ پر ہی تشریف لے گئے۔ چونکہ فوری طور پر اخراجات سفر کے لئے رقم مہیا کرنے میں مشکلات تھیں اس لئے آپ نے ذاتی اخراجات سفر کے لئے بعض احباب سے قرض حاصل کیا۔ ان احباب میں سے ایک مخلص احمدی سیٹھ شیخ حسن صاحب تاجر یاد گیر بھی تھے۔ سیٹھ صاحب کے نام اپنے قلم سے ابا جان نے جو خط لکھا اس کا متعلقہ حصہ آپ کے الفاظ میں درج کر رہا ہوں:

مکرم سیٹھ صاحب

السلام علیکم

آپ کو معلوم ہو گیا ہو گا کہ ولایت میں ایک مذہبی کانفرنس ہونے والی ہے اس موقع پر مجھے بھی انہوں نے دعوت دی ہے۔ میں نے بھی مذہبی کانفرنس کی خاطر نہیں بلکہ اس وجہ سے کہ مغربی ممالک کی تبلیغ کا کام، انتظام بغیر خود جا کر مشورہ کرنے کے نہیں ہو گا۔ یہ فیصلہ کیا ہے کہ خود جا کر حالات کا مطالعہ کروں اور تین چار ماہ کے دورے سے آئندہ کی تبلیغ کے متعلق پورے مشورے سے ایک مکمل سیکیم تجویز کروں۔ میں نے اپنی پہلی عادت کے مطابق یہ بھی فیصلہ کیا ہے کہ گو جماعتہائے احمدیہ کے مشورہ سے اور ان کی تحریک پر میں جاتا ہوں اور تبلیغ کا یہ کام ہے مگر میں اپنی ذات کا بوجھ جماعت پر نہ ڈالوں اور اس کے لئے میں نے اپنی ایک جائیداد کے فروخت کرنے کے لئے کہا ہے مگر چونکہ اس کے فروخت کرنے میں کچھ دیر لگے گی میں نے یہ تجویز سوچی ہے کہ میں چھ سات دوستوں سے کچھ رقم بطور قرض لے لوں اور پھر اس کو ادا کر دوں۔ اگر آپ بھی ایک حصہ رقم کا بطور قرض دے سکیں، مجھے بھیج دیں۔ انشاء اللہ ایک سال تک واپس کر دوں گا۔ میں امید کرتا ہوں کہ اللہ تعالیٰ کی طرف سے یہ قرض بھی آپ کے لئے موجب ثواب ہو گا۔

خاکسار

مرزا محمود احمد

سفر کے لئے غیبی امداد

اس سفر کے اخراجات کے لئے ایک غیبی امداد کا ذکر آپ نے ان الفاظ میں فرمایا:

”جب میں 1924ء میں الگینڈ گیا تھا تو ہندوستان کی مالی حالت بہت خراب تھی اور ہندوستانی جماعت اخراجات سفر برداشت نہیں کر سکتی تھی۔ مگر اللہ تعالیٰ نے افریقہ اور عرب کی جماعتوں کے اندر راس قدر را خلاص اور ایمان پیدا کر دیا کہ سارے قافلے کے کھانے اور تبلیغ کا خرچ میں ادا کرتا تھا یا یوں کہو کہ اللہ تعالیٰ میرے ذریعہ سے ادا کرتا تھا۔ واقعہ اس طرح ہوا کہ میں نے مالی مشکلات کو دیکھتے ہوئے ایسٹ افریقہ کے چند دوستوں کو لکھا کہ مجھے سفر کی ضرورتوں اور جماعت کے وفد کے اخراجات کے لئے کچھ انگریزی سکھ قرض کے طور پر دے دیں۔ (نوٹ: ایک حصہ قرض آپ نے اپنے ذاتی اخراجات کے لئے لیا تھا اور ایک وفد کے اخراجات کے لئے۔ جماعتی قرض جماعت نے واپس کیا تھا اور ذاتی قرض آپ نے) مگر اس وقت ایک عجیب لطیفہ ہوا جو خدا کی قدرت کا نمونہ تھا۔ عراق میں ہمارے صرف ایک احمدی دوست تھے اور ان کی مالی حالت کچھ اچھی نہیں تھی۔ میں نے ان کو بھی خط لکھا۔ انہوں نے اپنے کسی اور دوست سے ذکر کر دیا۔ ایک دن لندن کے ایک بُنک نے مجھے اطلاع دی کہ تمہارے نام اتنے سو پونڈ آیا ہے۔ میں نے سمجھا کہ قادیانی نے مبلغین کے قافلہ کا خرچ بھجوایا ہے۔ لیکن دریافت کرنے پر بُنک نے بتایا کہ قادیانی یا ہندوستان سے وہ روپیہ نہیں آیا بلکہ عراق سے آیا ہے۔ میں نے بیت المال قادیانی کو اطلاع دی کہ آپ لوگوں نے قرض کی تحریک کی تھی اور میں نے بھی اس کی تصدیق کی تھی اس سلسلہ میں روپیہ آنا شروع ہوا ہے۔ آپ نوٹ کر لیں کیونکہ بعد میں ادا کرنا ہے۔ عراق کا پتہ ان کو بتا دیا کہ یہاں سے اتنے سو پونڈ آیا۔

جب میں ہندوستان واپس آیا تو میں نے اس وقت کے ناظر صاحب بیت المال سے کہا کہ کیا اس روپیہ کا پتہ لیا ہے؟ انہوں نے کہا کہ ہم رجسٹریاں لکھ کر تھک گئے ہیں

سارے احمدی انکاری ہیں کہ ہم نے روپیہ نہیں بھیجا۔ میں نے اس سعید غیر احمدی کو خط لکھنے شروع کئے کہ اتنا روپیہ آپ کی طرف سے ملا ہے۔ یہ غالباً اسی قرضہ کی تحریک کے نتیجہ میں ہے جو بیت المال کی طرف سے کی گئی تھی۔ آپ اطلاع دیں تاکہ سلسلہ اس کو اپنے حساب میں درج کرے۔ لیکن کئی ماہ مسلسل رجسٹری خطوط بھجوانے کے بعد ایک جواب آیا اور وہ جواب یہ تھا کہ آپ کو غلطی لگی ہے کہ میں نے سلسلہ احمدیہ کو کوئی قرض دیا ہے۔ چھ سو یا آٹھ سو پونڈ انہوں نے لکھے کہ میں نے لندن بنک کے ذریعہ آپ کو بھجوائے تھے مگر وہ بیت المال کو قرض نہیں بھجوائے تھے بلکہ آپ کونڈ رانہ تھے۔ اس خط کے وصول ہونے پر میری حیرت کی حد نہ رہی۔ مگر بہر حال چونکہ وہ سلسلہ کے لئے منظر تھا اور وہ بھینے والا غیر احمدی تھا اس لئے میں نے نوٹ کر لیا کہ یہ روپیہ سلسلہ کا ہے اور مسجد لندن کے حساب میں میں نے وہ رقم بنک میں جمع کرادی۔ بہر حال اس طرح میں بھی اپنے قرض سے سبکدوش ہوا اور خدا تعالیٰ نے خاتمة خدا، خاتمة کفر میں بنوانے کی توفیق بخشی۔ اس نے وہ نذرانہ بھیج کر مجھ پر احسان کیا۔ اللہ تعالیٰ نے مجھے توفیق بخشی کہ میں اس کے احسان کی قدر اس صورت میں ظاہر کروں کہ وہ روپیہ خاتمة خدا کے بنانے پر خرچ ہو جائے۔ نیز فرمایا کہ ”جب 1924ء میں میں نے لندن کا سفر کیا تھا تو اس قدر مالی تنگی ہو گئی تھی کہ تبلیغ کے لئے جو وفد گیا تھا اس کا خرچ بھی مجھ کو ہی دینا پڑا تھا۔“

سفرِ انگلستان اور یورپ

ویمبلے ہال میں آپ کا یہ لیکچر غیر معمولی لمحپی سے سنا گیا اور سارے انگلستان میں اس کا چرچا ہوا اور بڑی تعریف کی گئی۔ سلسلہ کے ایک بے لوث خادم اور خاندان حضرت مسیح موعود علیہ السلام سے محبت رکھنے والے بزرگ مولوی عبدالرجیم درد صاحب نے کانفرنس میں ابا جان کی تقریر کے بعد واپس جائے رہائش پر آ کر مجھے خط لکھا۔ یہ خط 17-9-1924 کا تحریر کردہ ہے جس کا متعلقہ حصہ درج ہے: ”ہم ابھی ہال سے واپس آئے ہیں۔ آج کا جلسہ بہت کامیاب ہوا ہے۔ الحمد للہ۔ میرے خیال میں سو کے قریب انگریز اس جلسہ میں آئے حالانکہ عام طور پر دس بارہ لوگ

شامل ہوا کرتے ہیں۔ پر یہ یڈنٹ نہایت ہی قابلِ لیکھ رائحتا اور اس نے بھی تقریر کی اور حضرت صاحب کی اور سلسلہ کی بہت تعریف کی۔“

جلسہ کے پر یہ یڈنٹ جو ایک عیسائی تھے کے منہ سے نکلے ہوئے تعریفی الفاظ بھی اس بات کی دلیل ہیں کہ پیشگوئی مصلح موعود میں مذکور الہام ”اے مظفر تجھ پر سلام۔ خدا نے یہ کہا تا وہ جو زندگی کے خواہاں ہیں موت کے پنجھ سے نجات پاویں اور وہ جو قبروں میں دبے پڑے ہیں باہر آؤیں اور تادین اسلام کا شرف اور کلام اللہ کا مرتبہ لوگوں پر ظاہر ہو،“ اس جلسہ میں بھی پورا ہوا۔

آپ کا یہ سفر صرف انگلستان تک محدود نہ تھا۔ فرانس، اٹلی وغیرہ بھی تشریف لے گئے۔ ان سفروں کی غرض ان یوروپین ممالک میں تبلیغ اسلام کے لئے مشنری کھونے کے امکانات وغیرہ کا جائزہ لینا تھا۔ کوئی سیر و تفریح بھی مقصود نہ تھی۔ غرض سفر کے جملہ اخراجات اپنی گردہ سے ادا کئے۔

انگلستان پہنچنے سے قبل آپ نے روم میں مختصر قیام فرمایا۔ آپ کی آمد کے متعلق متعدد اخبارات کے روپر ٹراور بعض ایڈیٹر اور نائب ایڈیٹر حضرت مصلح موعود سے ملنے کے لئے ہوٹل آتے اور سوال جواب کرتے رہے۔ اٹلی کے ایک کشیر الاشاعت اخبار ”لاٹر بیونا“، جو دن میں تین مرتبہ شائع ہوتا تھا اور سماڑھے چار لاکھ اس کی اشاعت تھی۔ اس کے ایک ایڈیٹر نے حضرت صاحب سے ملاقات کی خواہش کی اور کہا کہ اگر دن کے وقت ان کی مصروفیات اجازت نہ دیں تو میں رات کے کسی بھی وقت آنے کے لئے تیار ہوں۔ چنانچہ رات سوادس بجے وقت مقرر ہوا اور یہ انٹرو یو جو اسلامی تعلیم کے مختلف پہلوؤں پر سوالات پر مشتمل تھا و گھنٹے چاری رہا۔

حضرت مصلح موعود نے 18 تا 20 رائست کے روم میں قیام فرمایا۔ ایک خاص بات جو قابل ذکر ہے۔ وہ حضرت صاحب کی میسو لینی وزیر اعظم اٹلی سے ملاقات ہے۔ جو 9 اگست 1924ء کو ہوئی اور ایک گھنٹہ تک جاری رہی۔ حضرت مصلح موعود نے اٹلی کے وزیر اعظم کو اسلام کا پیغام پہنچایا۔ یہاں ایک لطیفہ بھی ہوا جو دلچسپی کا باعث ہو گا۔ ہوا یہ کہ عبدالرحیم درد صاحب بحیثیت سیکرٹری حضرت صاحب کے ہمراہ ملاقات کے لئے گئے تھے۔ گفتگو شروع ہوئی۔ میسو لینی کے ساتھ ان کے عملہ کا ایک افسر جو انگریزی جانتا تھا ساتھ بیٹھا تھا۔

حضرت صاحب اردو میں درد صاحب کو جو کچھ کہتے درد صاحب اس کا انگریزی میں ترجمہ میسو لینی کے ترجمان کو بتاتے، وہ اٹالین زبان میں میسو لینی کو آگاہ کرتا۔ تھوڑی دیر کے بعد ہی

حضرت صاحب نے جو چند فقرے درد صاحب کو ترجمہ کر کے آگے سنانے کے لئے کہے تو درد صاحب نے اپس اتر جمہ کیا جو صحیح مفہوم ادا نہ کرتا تھا۔ اس پر حضرت صاحب نے درد صاحب کو ٹوکار کہ یہ ترجمہ صحیح نہیں کیا گیا اس کو درست کر کے آگے پہنچائیں۔ حضرت صاحب کا یہ کہنا تھا کہ میں سو لینی صاحب نے زور سے قہقہہ لگایا اور حضرت صاحب سے مخاطب ہو کر کہا کہ میں بھی انگریزی جانتا ہوں اور آپ بھی، اب ان ترجمانوں کی ضرورت ہی کیا ہے۔ براہ راست ہی بات کرتے ہیں۔ چنانچہ اس کے بعد ہر دو نے انگریزی میں گفتگو شروع کر دی۔

علوم ظاہری و باطنی سے پُر کیا جائے گا

اللہ تعالیٰ نے حضرت مسیح موعود علیہ السلام کی دعاؤں کی قبولیت کے نتیجہ میں جس موعود ڈڑ کے کی بشارت عطا فرمائی اس کی صفات بھی اس پیشگوئی میں بیان فرمادیں۔ جن میں سے ایک یہ کہ ”علوم ظاہری و باطنی سے پُر کیا جائے گا“، پر لکھنا تو سوانح نگار کا کام ہے۔ میں تو دو واقعات جس کا مجھے ذاتی طور پر علم ہے اور ایک جوتا رانح کا حصہ بن چکا ہے کا ذکر کرنا چاہتا ہوں۔ تا پڑھنے والے پیشگوئی میں مذکور خدائی وعدہ کہ وہ موعود فرزند ”علوم ظاہری و باطنی سے پُر کیا جائے گا“ کی ایک جھلک یہاں بھی دیکھ سکیں۔ پاکستان بننے کے بعد اب اجان نے پاکستان کی صنعتی و اقتصادی ترقی کے لئے بعض تحریکیں کیں۔ جن میں پاکستان میں بینکنگ اور جہاز رانی کی ابتداء بھی تھی۔ بھری جہازوں کی کمپنی کے قیام کے لئے آپ نے سینٹھ اسلامیل صاحب (جو احمدی نہیں تھے) کو توجہ دلائی۔ انہوں نے اس پر آمادگی کا اظہار فرمایا اس شرط کے ساتھ کہ آپ خود بھی اور جماعت کی طرف سے بھی کمپنی میں کچھ حص خریدیں۔ آپ نے منظور فرمایا۔ کمپنی کی بنیاد ڈال دی گئی۔ دو چار سال گزرنے پر سینٹھ صاحب نے کمپنی کے سیکرٹری کو اب اجان کی خدمت میں کسی مشورہ کے لئے خط دے کر بھجوایا۔ یہ صاحب آئے اور آپ سے ملے اور واپس چلے گئے۔ کافی سال گزرنے کے بعد اس کمپنی کے بورڈ آف ڈائریکٹرز کی میٹنگ کے بعد اس کمپنی کے ایک ڈائریکٹر جو سعودی عرب سے تعلق رکھتے ہیں۔ مجھے مخاطب ہو کر فرمانے لگے کہ میں آپ کے بڑے بھائی سے ملا ہوں۔ آس فورڈ کے پڑھے ہوئے اور بڑے عالم ہیں۔ یہ سنتے ہی وہ صاحب جو پہلے کمپنی کے سیکرٹری تھے اور اب مینینگ ڈائریکٹر ہو چکے تھے نے ان

عرب صاحب کو مخاطب کر کے کہا کہ مجھے افسوس ہے کہ آپ ان کے والد صاحب سے نہیں مل سکے۔ ان کے علم میں اتنی وسعت اور اتنی گہرائی تھی کہ آپ اس کا اندازہ نہیں کر سکتے۔ میں اپنا ذاتی تجربہ آپ کو بتاتا ہوں۔ ہمارا چیر میں میرے ہاتھ ایک خط لے کر گیا اور انہوں نے مہربانی فرمائے۔ مجھ سے ملاقات کی اور مجھ سے دریافت کیا کہ آپ نے جہاز رانی کے متعلق کوئی باقاعدہ تعلیم بھی حاصل کی ہے؟ میرے بتانے پر کہ انگلستان میں باقاعدہ تعلیم حاصل کی ہے۔ آپ نے جہاز رانی میں کامیابی حاصل کرنے کے متعلق بڑی تفصیلی روشنی ڈالی اور ایسے امور بیان کئے جو میرے لئے بالکل نئے تھے۔ میں سنتا جاتا تھا اور سخت شرمندہ بھی ہورہا تھا کہ کہاں میرا علم اور کہاں اس شخص کا علم۔ مجھے ایسا لگ رہا تھا کہ میں اس علم کی ابتدائی کلاس کا طالب علم ہوں۔ یہ تو تھا پاکستان میں جہاز رانی کی ابتداء کا واقعہ۔ اس کمپنی کا نام ”پاکستان سٹیم شپ کمپنی لمیڈ“ ہے۔

دوسری تحریک پاکستان میں پینکس قائم کرنے کی تجویز بھی جو حبیب بنک لمیڈ کی شکل میں سامنے آئی۔ اب ایک ایسے امر کا اختصار سے ذکر کر دیتا ہوں جو ملکی دفاع سے تعلق رکھتا ہے۔ حضرت مصلح موعودؒ کو یہ تشریف لے گئے۔ پاکستان بننے کی ابتداء میں ہی یہ سفر اختیار کیا تھا۔ چند ماہ وہاں قیام بھی کرنا تھا۔ اس وقت شاف کالج کوئٹہ میں جزل اختر ملک مرحوم بھی تھے (ان کا اس وقت کا عہدہ مجھے یاد نہیں) انہوں نے حضرت ابا جان کی خدمت میں درخواست کی کہ آپ شاف کالج کو جو افران پیش کو رسز کے لئے مقیم ہیں ان کو ”پاکستان کا دفاع“ کے موضوع پر خطاب کریں۔ شام کی چائے پر سب کو مدعو کیا جائے گا اس موقع پر آپ تقریر فرمائیں۔ حضرت ابا جان نے پاکستان کے دفاع اور اس کے لئے مناسب اسلحہ وغیرہ پر بڑی تفصیل سے روشنی ڈالی اور بعض تجویز بھی پیش کیں۔ جن میں تینوں سروزز لیعنی آرمی، نیوی اور ائیر فورس کے متعلق مختلف زاویوں سے دفاع کی تفصیل بیان فرمائیں۔ جزل محمد ایوب خان صاحب ان دونوں شاف کالج میں کورس کر رہے تھے۔ بہر حال اختر مرحوم نے ایوب خان کو بھی دعوت نامہ دیا۔ انہوں نے معدرت کر دی کہ اس دن میں فارغ نہ ہوں گا اس لئے شامل نہ ہو سکوں گا۔ جزل اختر ملک صاحب نے اپنے ایک دو مشترکہ دوستوں سے کہا کہ آپ ایوب خان صاحب سے کہیں کہ وہ دوسرا کام چھوڑ کر تشریف لے آئیں۔ اس پر وہ رضا مند ہو گئے اور تقریب میں شمولیت کے لئے تشریف لے آئے۔ سب سے الگی صفت میں جو کر سیاں بچھی تھیں جزل ایوب مرحوم انہی میں سے ایک سیٹ پر بیٹھے تھے۔ تقریب کے اختتام پر

چائے کی سروس شروع ہوئی۔ اختر مرحوم نے جزل ایوب صاحب کا حضرت صاحب سے تعارف کروایا۔ کچھ دیر باتیں کرتے رہے اور بہت شکر یہ ادا کیا کہ غیر معمولی علم کا حامل تھا آپ کا یلپھر۔ بعد میں اپنے دوستوں سے جزل ایوب صاحب نے کہا کہ بڑا مشکور ہوں کہ مجھے وہاں آپ لوگ لے گئے۔ جب حضرت مرزا صاحب تقریر کے لئے کھڑے ہوئے تو میں نے خیال کیا کہ ایک مذہبی آدمی ڈینفس کے متعلق کیا جانے، مولویوں والی تقریر ہوگی۔ اس نے ہمیں کیا سکھانا اور کیا بتانا ہے۔ لیکن جیسے جیسے تقریر آگے بڑھتی گئی مجھے یوں لگ رہا تھا کہ ڈینفس کے معاملہ میں میں ابھی طفل مکتب ہوں انہوں نے ایسی ایسی تجاویز بیان فرمائی تھیں کہ ہم لوگ سوچ بھی نہیں سکتے تھے۔

چوتھا واقعہ جو آپ کے ”علوم ظاہری و باطنی سے پُر کیا جائے گا“ کے الہامی الفاظ کی منہ بولتی صداقت ہے۔ یوں ہوا کہ 26 فروری 1919ء کو مارٹن ہسٹاریکل سوسائٹی اسلامیہ کالج لاہور کے زیرِ انتظام حبیبہ ہال میں آپ نے ”اسلام میں اختلافات کا آغاز“ کے موضوع پر تقریر فرمائی۔ اس جلسے کے صدر مورخ اسلام جناب سید عبدالقدار صاحب ایم۔ اے تھے۔ سید صاحب نے اپنی افتتاحی تقریب میں فرمایا:

”آج کے یلپھر اراؤں عزت، اُس شہرت اور اُس پائے کے انسان ہیں کہ شاید ہی کوئی صاحب ناواقف ہوں۔ آپ اس عظیم الشان اور برگزیدہ انسان کے خلف ہیں جنہوں نے تمام مذہبی دنیا بالخصوص عیسائی عالم میں تھملکہ مجادلیا تھا۔“ جلسے کے صدر کی افتتاحی تقریب کے بعد حضرت خلیفۃ المسیح الثانی المصلح الموعود نے حضرت عثمانؒ کے دورِ خلافت میں عبد اللہ بن سبا اور اس کے باغی اور مفسد ساتھیوں کی سازشوں اور فتنہ انگیز یوں پر اتنی تفصیلی روشنی ڈالی اور تاریخ اسلام کی گم شدہ کڑیوں کو اس طرح مکشف اور واضح فرمایا کہ سامنے رکھ دیا کہ سننے والے حیران رہ گئے۔ آپ کی تقریر ختم ہونے پر صدرِ مجلس جناب سید عبدالقدار صاحب ایم۔ اے نے فرمایا:

”حضرات! میں نے بھی کچھ تاریخی اور اقی کی ورق گردانی کی ہے اور آج شام کو جب میں اس ہال میں آیا تو مجھے خیال تھا کہ اسلامی تاریخ کا بہت سا حصہ مجھے معلوم ہے اور اس پر میں اچھی طرح رائے زنی کر سکتا ہوں۔ لیکن اب جناب مرزا صاحب کی تقریر کے بعد معلوم ہوتا ہے کہ میں ابھی طفل مکتب ہوں اور میری علیمت اور جناب مرزا صاحب

کی علمیت کی روشنی میں وہی نسبت ہے جو اس (میز پر رکھے ہوئے یہ پ کی طرف اشارہ کر کے) کی روشنی کو اس بھلی کے یہ پ (جو اوپر آؤز اس تھا کی طرف انگلی اٹھا کر) کی روشنی سے ہے۔ حضرات! جس فصاحت اور علمیت سے جناب مرزا صاحب نے اسلامی تاریخ کے ایک نہایت مشکل باب پر روشنی ڈالی ہے وہ انہی کا حصہ ہے۔“
ایک سال کے بعد آپ کا یہ پیغمبر کتابی شکل میں شائع کیا گیا اس کی تمہید بھی جناب سید عبدالقدیر صاحب نے تحریر فرمائی۔ آپ لکھتے ہیں:

”فضل باب کے فاضل بیٹیے حضرت مرزا شیر الدین محمود احمد کا نام نامی اس بات کی کافی ضمانت ہے کہ یہ تقریر نہایت عالمانہ ہے۔ مجھے بھی اسلامی تاریخ سے کچھ شد بُد ہے اور میں دعویٰ سے کہہ سکتا ہوں کہ کیا مسلمان اور کیا غیر مسلمان بہت تھوڑے موارد ہیں جو حضرت عثمانؓ کے عہد کے اختلافات کی تہہ تک پہنچ سکے ہیں اور اس مہلک اور پہلی خانہ جنگی کی اصل وجہات کو سمجھنے میں کامیاب ہوئے ہیں۔ حضرت مرزا صاحب کو نہ صرف خانہ جنگی کے اسباب سمجھنے میں کامیابی ہوئی ہے بلکہ انہوں نے نہایت واضح اور مسلسل پیرائے میں ان واقعات کو بیان فرمایا ہے جن کی وجہ سے ایوان خلافت مدت تک تنزل میں رہا۔ میرا خیال ہے ایسا مدلل مضمون اسلامی تاریخ سے دلچسپی رکھنے والے احباب کی نظر سے پہلے کبھی نہیں گزر اہوگا۔“

پاکستان بننے کے بعد آپ نے ملک کے استحکام کے لئے متعدد کوششیں کیں۔ وہ لوگ جو آج پاکستان کے ٹھیکیدار بننے بیٹھے ہیں پاکستان بننے سے قبل اپنی تقریروں میں تو یہاں تک کہہ جاتے تھے کہ ہم پاکستان تو ایک طرف پاکستان کی ”پ“ بھی نہیں بننے دیں گے۔ نعروں میں ایک نعرہ پاکستان کو پلیدستان کہہ کر لگایا جاتا تھا۔

غرض کسی تفصیل میں جانے کی ضرورت نہیں سب کچھ تحریروں میں موجود ہے۔ ان پارٹیوں میں جو پاکستان بننے کے سخت خلاف تھیں ایک مجلس احرار بھی تھی (جو ہندو گانگریں کے وظیفہ خوار تھے اور پاکستان بننے کے خلاف پیش پیش۔ جس کے بڑے رہنماء چودھری افضل حق، مظہر علی اظہر اور حبیب الرحمن تھے)۔ بیڈن روڈ لاہور میں ایک حکیم محمود الحسن صاحب تھے جو لدھیانہ کے رہنے والے تھے۔ ان کا مطب تھا۔ ہومیو پیتھک ذریعہ سے علاج کرتے تھے مگر کھلاتے حکیم تھے۔ عام طور پر لوگ ان کو

مجذوب سمجھتے تھے (احمدی نہیں تھے) بہت نیک اور بے ضرر اور ہمدرد انسان تھے۔ اللہ تعالیٰ نے ان کے ہاتھ میں شفار کھلی تھی اس لئے ہمارے خاندان کے بعض لوگ بھی ان سے علاج کرواتے۔ ان کی نظر میں کوئی انسان ”بڑا“ نہ تھا اس لئے کسی کے گھر میں کبھی تشخیص کرنے نہ جاتے۔ جس نے علاج کروانا ہوتا ان کے مطب میں آتا۔ ایک دن میں اپنے بڑے کے لئے دوا لینے گیا۔ وہ ہمیشہ اپنے مطب میں جو ایک بڑا ہاں تھا میز کے ایک طرف کرسی پر بیٹھے ہوتے (اور مریض ہاں کی دیوار کے ساتھ متعدد بچوں پر) لیکن جب میں جاتا تو ان کا ایک ملازم مجھے دیکھتے ہی کرسی لا کر حکیم صاحب کے پہلو میں رکھ دیتا اور حکیم صاحب اس پر مجھے بٹھاتے۔ اس دن عام معمول کے خلاف ان کی میز کے دوسرا طرف تین اصحاب کرسیوں پر بیٹھے تھے دینداری کا غازہ لگائے ہوئے۔ میں ان کو نہیں جانتا تھا نہ کبھی دیکھا تھا۔ میرے بیٹھتے ہی حکیم صاحب نے مجھے مخاطب کر کے کہا کہ کیا آپ ان کو جانتے ہیں؟ میں نے جواب دیا کہ نہیں میں ان سے کبھی نہیں ملا۔ اس پر ان کی طرف اشارہ کر کے کہا کہ (۱) چودھری افضل حق (ب) حبیب الرحمن (ج) مظہر علی اظہر ہیں جو احرار کے سر کردہ لیڈر ہیں اور میرے ساتھ دوستانہ مراسم ہیں۔ اخبار الفضل میں حضرت صاحب امام جماعت احمدیہ کا خطبہ میں نے پڑھا۔ اس خطبہ میں انہوں نے احرار کے متعلق بڑی تحدی کے ساتھ یہ الفاظ کہے کہ ”میں احرار کے پاؤں کے نیچے سے زمین نکلتی دیکھتا ہوں“۔ میں نے جب پڑھا تو ان تینوں کو کہا کہ میں تمہیں کئی دفعہ سمجھا چکا ہوں کہ جماعت احمدیہ کی دشمنی سے بازاً جاؤ مگر یہ سنتے ہی نہیں۔ اب امام جماعت احمدیہ کے یہ الفاظ پڑھ کر میں نے ان کو کہا کہ اب بھی تو بہ کر لو ورنہ تباہ ہو جاؤ گے۔ کیونکہ ان کے منہ سے جو الفاظ نکلتے ہیں ضرور پورے ہوتے ہیں۔ وہ تینوں بالکل خاموش بیٹھے رہے اور چند منٹ بعد انھوں کر چلے گئے۔ میں نے حکیم صاحب سے پوچھا کہ آپ کو یہ الفضل کیسے ملا تو کہنے لگے میں الفضل باقاعدہ پڑھتا ہوں۔

حضرت مصلح موعودؒ کے اس اعلان کے بعد احرار کا وجود تھا ہونا شروع ہوا اور آج صرف نام ہی باقی ہے۔ ملک کی اکثریت شاید اس نام سے بھی اب واقف نہ ہو۔ یہ ایک غیر از جماعت نیک انسان کا یقین تھا۔ جماعت احمدیہ میں شامل لوگوں کو آپ کی ساری زندگی کی کاوشوں اور جماعت کی ترقی کے لئے کی گئی کوششوں کو کبھی فراموش نہ کرنا چاہئے۔ کیونکہ اس سے بڑی نا احسان شناسی اور کوئی نہیں ہو سکتی۔

ملکی مفادات کا خیال

صوبہ سرحد میں عبدالغفار خان صاحب کا گھر کے سرگرم رہنما اور ڈاکٹر کا مگر سی لیڈر تھے۔ اس لئے عام طور پر لوگ ان کو سرحدی گاندھی کہتے تھے۔ تقسیم ملک کے بعد حضرت ابا جان صوبہ سرحد کے دورہ پر تشریف لے گئے۔ اصل مقصد عبدالغفار خان صاحب کو توجہ دلانا تھا کہ اب جبکہ ملک بن گیا ہے تو آپ پاکستان کی دشمنی ترک کر دیں اور قائد اعظم سے ملاقات کر کے اختلافات دور کر دیں اور پاکستان کے حق میں اپنا اثر و رسوخ استعمال کریں۔ اس غرض کے لئے قائد اعظم سے ملاقات کا میں انتظام کر دوں گا۔ مگر وہ باوجود ہر ممکن کوشش کے قائد اعظم سے ملنے کے لئے تیار نہ تھے۔ بہر حال حضرت صاحب کی یہ ایک کوشش تھی جو کامیاب نہ ہو سکی۔ یہاں ایک بات جو لکھ رہا ہوں وہ حضرت مصلح موعودؒ کے اعلیٰ مقام کے باوجود انکساری کی نشاندہی کرتی ہے۔ عبدالغفار خان اپنی رہائش گاہ ”ولی بالغ چار سدہ“ میں رہائش پذیر تھے۔ حضرت صاحب نے جماعت سرحد کے سرکردہ اصحاب جو اونچے خاندان سے تعلق رکھتے تھے کو ہدایت فرمائی کہ وہ عبدالغفار خان صاحب سے مل کر وقت لے دیں تا میں ان کے گھر جا کر ان سے ملاقات کر سکوں۔ لیکن جماعت کے یہ احباب اس امر کو اپنی غیرت کے خلاف اور بے عزتی سمجھتے تھے کہ ان کا امام عبدالغفار خان صاحب کی رہائش گاہ پر جا کر ان سے ملے۔ اُدھر عبدالغفار خان صاحب کو اصرار تھا کہ وہ حضرت صاحب سے ان خوانین کے مکان پر جا کر نہیں ملیں گے جہاں حضرت صاحب ٹھہرے ہوئے تھے۔ حضرت صاحب کا قیام چار سدہ میں اکرم خان صاحب کی کوٹھی میں تھا۔ حضرت صاحب کا اصرار تھا کہ جو بھی ہو وہ خان عبدالغفار خان صاحب سے ضرور ملنا چاہتے ہیں۔ آخر ایک ایسا راستہ اختیار کیا گیا جو دونوں طرف کو منظور تھا اور وہ یہ کہ عبدالغفار خان صاحب کے بڑے بھائی ڈاکٹر خان صاحب اپنی کوٹھی میں جو چند میل کے فاصلہ پر تھی حضرت صاحب اور اپنے بھائی کو دوپھر کے کھانے پر مدعو کرنے کے لئے تیار تھے۔ چنانچہ اس کے مطابق ڈاکٹر خان صاحب کی کوٹھی پر ملاقات ہوئی۔ عبدالریجم درد صاحب حضرت صاحب کے پرائیویٹ سیکرٹری تھے۔ وہ جب ڈاکٹر خان صاحب سے دن اور وقت طے کرنے گئے تو مجھے بھی ساتھ لے گئے۔ ڈاکٹر خان صاحب کی بیگم ایک انگریز خاتون تھیں۔ ڈاکٹر صاحب سے درد صاحب

نے میرا تعارف کروایا کہ امام جماعت احمدیہ کا یہ لڑکا ہے۔ یہ سن کر ڈاکٹر خان صاحب نے درد صاحب کو کہا کہ حضرت صاحب کی خدمت میں میری طرف سے درخواست کریں کہ کھانے پر ان کو بھی ساتھ لے آئیں۔ چنانچہ کھانے پر حضرت صاحب، درد صاحب اور خاکسار گئے تھے۔ کھانے کے بعد مجھے تو واپس گھر بھجوادیا گیا۔ یہ میٹنگ خاصی طویل تھی مگر خان عبدالغفار خان صاحب کسی صورت قائدِ اعظم سے ملنے کے لئے تیار نہ ہوئے۔

سرحد کے دورہ سے واپس آ کر حضرت مصلح موعودؒ نے خان بہادر قلی خان صاحب جو ایک بااثر خاندان کے سربراہ تھے، کوہاٹ میں رہتے تھے کے نام خط لکھا۔ جس میں ان کو پاکستان کے حق میں اپنا اثر و رسوخ استعمال کرنے اور پاکستان کے حق میں فضاء پیدا کرنے کی ترغیب دلائی تھی۔ یہ خط حضرت صاحب نے مجھے دیا کہ تم نے لے کر جانا ہے۔ نذر ڈرا نیور کو جو حضرت صاحب کے ذاتی ڈرا نیور تھے حکم دیا کہ فوری طور پر مجھے کوہاٹ لے جائیں۔ میں یہ خط لے کر جب کوہاٹ پہنچا تو دو پھر کے تین بجے کے قریب کا وقت تھا۔ ان کے ملازم نے کہا کہ خان صاحب آرام فرمائے ہیں۔ میں نے اس سے کہا کہ میں لاہور سے امام جماعت احمدیہ کا ضروری خط لے کر آیا ہوں جو ابھی پہنچانا ہے۔ چنانچہ وہ اندر گیا اور چار پانچ منٹ میں ہی خان صاحب باہر اپنے بیٹھنے والے کمرہ میں تشریف لے آئے۔ میں نے حضرت صاحب کا خط ان کو دیا۔ بند لفافہ تھا۔ میں نے کہا یہ خط حضرت امام جماعت احمدیہ کا آپ کے نام ہے۔ یہ سن کر انہوں نے بڑے احترام سے خط وصول کیا اور مجھے کہا کہ آپ بیٹھیں میں ابھی جواب لکھ کر لاتا ہوں۔ چند منٹ بعد واپس آئے اور بند لفافہ حضرت صاحب کے نام مجھے دیا۔ پھر مجھ سے پوچھا راولپنڈی ٹھہر کر آئے ہیں؟ میں نے نفی میں جواب دیا اور ان کو بتایا کہ مجھے ہدایت تھی کہ سید ہے کوہاٹ جا کر آپ کو یہ خط پہنچانا ہے۔ اس پر کہنے لگے کہ مجھے سخت شرمندگی ہو رہی ہے آپ نے کھانا بھی نہ کھایا ہو گا۔ کچھ دیر ٹھہریں میں کھانے کا جلد انتظام کروادیتا ہوں۔ میں نے معدرت کی کہ حکم یہ ہے کہ فوری روانہ ہونا ہے۔ ان کا اصرار تھا کہ پھر چائے پیے بغیر تو میں جانے نہ دوں گا۔ چنانچہ چائے اور کچھ کھانے کی چیزیں میں نے اور نذر ڈرا نیور صاحب نے کھائیں اور روانہ ہونے لگے تو باہر کارتک چھوڑنے آئے اور مجھے کہا کہ خط میں تو میں نے لکھ دیا ہے لیکن میری طرف سے زبانی بھی حضور کی خدمت میں عرض کر دیں کہ آپ نے جو حکم دیا ہے وہ میں بہر حال پورا کرنے کی کوشش کروں گا۔

جو انی، ہی سے ذمہ دار یاں نبھانا

حضرت مسیح موعودؑ کے وصال کے بعد آپ کے اس انیس سالہ نوجوان بیٹے نے سارے خاندان کی ذمہ داری اپنے کندھوں پر اٹھائی۔ حضرت امام جان کی ہر ضرورت اور ہر خواہش کا پورا کرنا اپنا فرض جانا۔ کبھی کسی قسم کی کمی نہ ہونے دی۔ نیز اپنے بھائی بہنوں کا بھی ہر طرح خیال رکھا۔ ہر آڑے وقت میں ان کے کام آئے اور کبھی اس کا اظہار نہیں فرمایا۔ اپنے بھائی بہنوں کی اولاد اور اپنی اولاد میں کوئی فرق نہیں کیا۔ ایک بظاہر چھوٹی بات جو بڑی باتوں کی طرف اشارہ کرتی ہے لکھے دیتا ہوں۔ عید کے روز آپ خاندان کے سب بچوں کو عیدی دیا کرتے تھے۔ اپنے اور اپنے بھائی بہنوں کے ہر بچ کو دورو پے اور باقی سب بچوں کو ایک ایک روپیہ۔ اس سے ظاہر ہے کہ آپ نے اپنے بچوں اور اپنے بھائی بہنوں کے بچوں میں چھوٹی چھوٹی باتوں میں بھی فرق نہیں کیا۔ گرمیوں میں پہاڑ پر جاتے تو اپنے بچوں کے ساتھ دوسرے عزیزوں کے بچوں کو بھی حصہ گنجائش ساتھ لے جاتے۔ اس قسم کے سلوک کا ایک واقعہ جو گoba با الواسطہ تعلق رکھتا ہے لیکن تاریخی حیثیت بھی ہے اور آپ کے اعلیٰ اخلاق اور دیگر رشتہ داروں سے قرابت داری کا اعلیٰ نمونہ بھی۔ پڑھنے والوں کی دلچسپی کا موجب ہوگا۔

حضرت مسیح موعودؑ کے ایک چچا زاد بھائی مرزا نظام الدین صاحب شدید معاندین میں سے تھے۔ مخالفت کا کوئی حرہ بنه تھا جو انہوں نے استعمال نہ کیا اور آخر عمر تک مخالفت میں کوئی کمی نہ کی۔ آخر عمر میں جب زیادہ بیمار ہوئے اور ان کو احساس ہو گیا کہ اب آخری وقت آگیا ہے۔ انہوں نے حضرت ابا جان کو پیغام بھجوایا کہ آکر مجھے ملیں۔ حضرت ابا جان اسی وقت ان کی حوالی میں تشریف لے گئے جو حضرت مسیح موعودؑ کی حوالی سے چند قدم کے فاصلہ پر ہی تھی۔ مردانہ کمرے میں پلنگ پر لیٹھے ہوئے تھے۔ پلنگ کے ساتھ کرسی بچھوادی تھی۔ ابا جان اندر داخل ہوئے تو پہلے ان کو کرسی پر بیٹھنے کا اشارہ کیا۔ پھر اپنے بیٹے مرزا گل محمد کا ہاتھ پکڑا اور ابا جان کے ہاتھ میں ان کا ہاتھ پکڑا دیا۔ منہ سے کچھ نہ کہہ سکے۔ آنکھوں سے آنسو جاری تھے۔ ابا جان فوری سمجھ گئے کہ وہ مرزا گل محمد کو میرے سپرد کر رہے ہیں۔ کچھ گھنٹے یادوں کے بعد ان کی وفات ہو گئی۔ ابا جان نے اپنے چچا زاد بھائی کو اپنے بچوں کی طرح ہی پالا تھا۔ ان کی سب جائیداد کا خود انتظام سنجھا لا اور کچھ عرصہ بعد ان کی جائیداد ان

کے سپرد کر دی۔ ہماری ایک خالہ سے ان کی شادی کروائی۔ گرمیوں میں پھاڑ پر جاتے تو اکثر ان کو ساتھ لے جاتے۔ ہم سب بچے ان کو چھوٹے چھا کہہ کر پکارتے تھے۔

آپ کا فضل اور احسان صرف اپنے خاندان اور اپنی جماعت تک ہی محدود نہ تھا۔ سلسلہ کے شدید معاندین کی بھی ان کی تکلیف میں مدد کی۔ اور یہ وہی کر سکتا ہے جس کو اللہ تعالیٰ نے خاص مقام عطا کیا ہو۔ ایسے بہت سے واقعات کا مجھے علم ہے۔ لیکن جب ان کا اظہار آپ مناسب نہ سمجھتے تھے تو مجھے کچھ لکھنے کا حق نہیں۔

متفرق یادیں

اب کچھ متفرق یادیں لکھ رہا ہوں۔ متعدد غیر از جماعت معزز خاندانوں سے آپ کے ذاتی تعلقات تھے اور ان پر آپ کی بار عرب شخصیت، حسن سلوک اور اعلیٰ مقام پر فائز ہونے کے باوجود برابری اور اپنا بیت کا گہرا اثر تھا۔ جس کا اظہار ان میں سے چند ایک نے مجھ سے کیا۔ دوبار تین لکھنا چاہتا ہوں۔

منہ بو ل رشتوں کو نبھانا

میرا حمد علی صاحب تا پور جو سندھ کے ایک بڑے زمیندار اور سیاسی لیڈر بھی تھے نے ایک مرتبہ مجھ سے شکوہ کیا کہ حضرت صاحب کی وفات کے بعد آپ لوگوں نے ہم سے تعلق نہ رکھا۔ پھر حضرت صاحب سے اپنے ذاتی تعلق کا واقعہ بیان کیا۔ کہنے لگے کہ حضرت صاحب جب بھی اپنے فارموں پر تشریف لے جاتے تو اکثر میری دعوت پر ہمارے گھر حیدر آباد (سندھ) دوپھر کے کھانے کے لئے قیام فرماتے تھے۔ میری بچی جو بھی چھوٹی عمر کی تھی، آپ سے بہت پیار کرتی تھی اور آپ بھی میری بچی کو ہمیشہ بھی کہتے کہ یہ تو میری بیٹی ہے۔ کہنے لگے جب وہ جوان ہوئی اور اس کی شادی کی تاریخ میں نے مقرر کی تو میں نے حضرت صاحب کی خدمت میں اپنا خط لکھ کر اپنے ایک ملازم کے ہاتھ بھجوایا اور آپ کو لکھا کہ آپ اس بچی کو ہمیشہ اپنی بیٹی کہتے رہے ہیں۔ اب اس کی شادی ہے آپ خود تشریف لا کر اس کو رخصت کریں۔ کہنے لگے کہ ملازم واپس آیا تو اس نے حضرت صاحب کا خط اور ایک بند ڈوبہ مجھے دیا کہ انہوں نے یہ بھجوایا ہے۔ میں نے خط کھولا تو اس میں آپ نے مجھے لکھا کہ ان دونوں

بہت بیمار ہوں اس لئے شامل نہ ہو سکوں گا۔ مجھے شدید خواہش تھی لیکن مجبوری ہے۔ جب ڈبہ کھولا تو اس میں ایک لفافہ تھا جس میں ایک بڑی رقم نوٹوں کی شکل میں تھی اور چند عطر کی نہایت خوبصورت شیشیاں جن پر موٹی اور خوبصورت مینا کاری کی ہوئی تھی اور میری بیٹی کے نام آپ کا خط تھا جس میں اس کو لکھا تھا کہ بوجہ مجبوری شامل نہ ہو سکوں گا۔ تمہارے لئے اپنے ہاتھ سے میں نے عطر کی شیشیاں بھری ہیں اور نقد تھے بھجوار ہا ہوں۔ اللہ تعالیٰ تمہاری شادی بہت با بر کت فرمائے۔ یہاں کر کہنے لگے کہ اس سے اندازہ کر لیں کہ آپ کے والد صاحب کے ہم سے کتنے گھرے اور پیار کے تعلقات تھے۔

بردباری اور تحمل

ذاتی رائے اور صواب دید کے متعلق ایک دلچسپ واقعہ لکھ رہا ہوں۔ نواب محمد علی خان صاحب کا یہ عقیدہ تھا کہ رخصтанہ کے موقع پر لڑکی والوں کی طرف سے اگر کھانا یا چائے کا انتظام ہو تو اس کا کھانا پینا ناجائز ہے۔ اور اس پر بڑی سختی سے عمل کرتے اور اپنے اہل خانہ سے عمل کرواتے۔ (حضرت نواب محمد علی خان صاحب ہمارے بڑے پھوپھا جان تھے۔ حضرت نواب مبارکہ بیگم صاحبہ کے شوہر اور حضرت مسیح موعودؑ کے بڑے داماد) نواب مبارکہ بیگم صاحبہ کے بطن سے ان کے بڑے بیٹے محمد احمد خان صاحب کا رشتہ حضرت صاحبزادہ مرزا بشیر احمد صاحبؒ (جو حضرت مسیح موعودؑ کے دوسرے فرزند اور حضرت مصلح موعودؑ کے بھائی تھے) کی دختر سے طے پایا تھا۔ 1936ء میں کے مہینے میں رخصستانہ کے دن نمازِ عصر کے بعد حضرت نواب صاحب مع اپنے عزیزوں اور حضرت مسیح موعودؑ کے ایک پرانے رفیق حضرت میر عنایت علی صاحب کو اپنی کوٹھی سے چلنے سے قبل ہدایت کی کہ کسی بھی فرد کو کچھ کھانے پینے کی اجازت نہیں اور جو بھی میری اس ہدایت کی تقلیل نہ کرے گا وہ میری کوٹھی میں قدم نہ رکھے۔ بارات پہنچی اور جس کمرے میں بیٹھنے کا انتظام تھا اسی کے فرش پر دستر خوان بچھا ہوا تھا جس پر مختلف کھانے کی اشیاء اور چائے وغیرہ رکھی ہوئی تھی۔ حضرت مصلح موعودؑ اور باقی گھر والوں نے کھانا شروع کیا مگر نواب صاحب اور بارات کے دیگر لوگ ہاتھ باندھے خاموش بیٹھے رہے۔ لیکن تھوڑی دیر بعد ہی حضرت میر عنایت علی صاحب نے پلیٹ اٹھائی اور کھانا شروع کر دیا۔ کھانے سے فارغ ہونے پر حضرت مصلح موعودؑ نے دعا کروائی اور رخصستانہ کی تقریب ختم ہوئی۔ جب فارغ

ہو کر حضرت نواب صاحب مع اپنے باراتیوں کے واپس جانے کے لئے باہر نکلے تو نواب صاحب نے میر صاحب کو مخاطب ہو کر کہا کہ میں نے ہدایت کی تھی کہ کوئی فرد جو میرے ساتھ بارات میں جا رہا ہے کچھ نہیں کھائے گا اور میری ہدایت کے خلاف عمل کرے گا وہ میری کوٹھی میں قدم نہ رکھے۔ اس پر میر صاحب نے بڑے نرم لمحے میں حضرت نواب صاحب کو مخاطب کر کے فرمایا کہ نواب صاحب ہم تو خلیفہ کے تابع ہیں آپ کے نہیں۔ اسی لئے میں خود بھی آپ کے گھر واپس جانے کو تیار نہیں۔ میں بھیں سے حضرت مسیح موعودؑ کے لنگر خانہ میں جا رہا ہوں اور وہیں رہوں گا۔

اس واقعہ سے جو باتیں واضح ہو جاتی ہیں وہ اول یہ کہ ہر فرد کو ذاتی رائے، حریت ضمیر اور صواب دید کا حق ہے۔ اس کی رائے خواہ خلیفہ کی رائے سے کتنی بھی مختلف ہو اس پر کوئی تعزیر یا کندھ نہیں ہوتی۔ دوسرم یہ کہ حضرت صاحب میں کس قدر روداری، تخلی، برداشت، درگزرا اور آزادی عقائد کا پاس تھا۔ نواب صاحب کے اس طرزِ عمل پر نہ کوئی ناراضگی پیدا ہوئی نہ کسی ناپسندیدگی کا اظہار۔

جماعتی افراد کے احوال کا علم

آپ کی یادداشت کا ایک بڑا دلچسپ واقعہ لکھتا ہوں۔ جلسہ سالانہ میں باہر سے آنے والے احباب کی ضلع وار جماعتوں سے ملاقات ہوتی تھی جورات گئے تک جاری رہتی۔ آپ کی بیماری کے آخری سالوں کا یہ واقعہ ہے۔ آپ کی بیماری کے پیش نظر ملاقاتوں کا وقت کم کر دیا گیا تھا۔ میں حضور کے پہرے کا انچارج تھا۔ آپ نے مجھے ہدایت کی کہ پھر دیداروں کو اچھی طرح ہدایت کر دو کہ وہ کسی شخص کو بھی جلدی آگے دھکلینے کی کوشش نہ کریں، میں اس کو پسند نہیں کرتا۔ گوجرانوالہ کی جماعت کی ملاقات جاری تھی۔ ایک غریب احمدی دھوٹی اور کھڈڑی کی قیص میں ملبوس ضلع گوجرانوالہ کے کسی گاؤں کی جماعت کے فرد تھے۔ انہوں نے حضرت ابا جان سے مصافحہ کیا اور ہاتھ پکڑے رکھا۔ تھوڑی دیر کے بعد کہنے لگے ”حضور میتوں پچھاتا نہیں“ (حضور آپ نے مجھے پچانا نہیں) ابا جان نے فوری جواب دیا میں نے پچھاں لیا ہے آپ فلاں گاؤں سے آئے ہیں اور گزشتہ تین سالوں سے آپ جلسہ پر نہیں آئے۔ یہ سننا تھا کہ گھبرا کر فرمایا کہ حضور ٹھیک فرمایا ہے۔ آئندہ غلطی نہیں کروں گا اور یہ کہہ کر آپ کا ہاتھ چھوڑ اور شرمندگی چہرے پر عیاں تھی۔

سلف صالحین سے عقیدت

ابھی میں سکول میں ہی تھا کہ حضرت صاحب لاہور تشریف لے گئے اور حسپ دستور مجھے ساتھ لے گئے۔ لاہور کے قیام کے دوران آپ نے مجھے چودھری علی محمد صاحب (حضور کے ذاتی ملازم تھے) کے ساتھ حضرت داتا گنج بخش کے مزار پر دعا کرنے کے لئے بھجوایا۔ جہاں تک مجھے یاد ہے آپ نے یہ بھی فرمایا تھا کہ حضرت مسیح موعودؑ نے مجھے بھی حضرت داتا گنج بخش کے مزار پر دعا کے لئے بھجوایا تھا۔ اس سفر میں ایک لطیفہ بھی ہوا۔ لاہور جاتے ہوئے امترسٹر کے ریلوے اسٹیشن پر پسروں ریسٹوران میں چائے وغیرہ پینے کے لئے کچھ دیر کے لئے رُکے۔ پلیٹ فارم میں داخل ہونے پر دیکھا کہ چودھری سر شہاب الدین صاحب ہیل رہے ہیں۔ انہوں نے بھی حضرت صاحب کو دیکھ لیا تھا اس لئے آپ کی طرف آگئے۔ ابا جان کے پوچھنے پر کہ کہاں جا رہے ہیں کہنے لگے کہ لاہور جا رہا ہوں۔ آپ نے ان سے کہا کہ پھر میرے ساتھ کار میں چلیں۔ ریسٹوران سے فارغ ہو کر لاہور کے لئے روانہ ہوئے۔ آپ موڑ بہت تیز چلواتے تھے۔ لاہور پہنچنے پر چودھری صاحب نے کہا کہ مجھے اب اتار دیں میں تانگہ لے کر چلا جاؤں گا۔ ابا جان نے فرمایا کہ میں خود آپ کو گھر چھوڑنے جاؤں گا۔ ان کے گھر پہنچنے، چودھری صاحب کا رسے اترے تو حضرت ابا جان نے ان سے کہا کہ خیریت سے پہنچ گئے نا؟ چودھری صاحب نے جواب دیا کہ حضور کی دعا سے ہی خیریت سے پہنچے ہیں ورنہ جس رفتار سے کار چلائی جا رہی تھی مجھے تو بہت خوف تھا کہ کوئی حادثہ نہ ہو جائے۔

دوسروں کی رائے کا احترام

حضرت مصلح موعودؓ کی اعلیٰ اخلاقی اقدار اگر چند لفظوں میں بیان کی جائیں تو میں اپنے مشاہدہ کی بناء پر پورے وثوق کے ساتھ کہہ سکتا ہوں کہ آپ متحمل، بردا بر اور بے تعصّب تھے۔ آپ میں اپنا بیت، خودستائی اور خود بینی نام کو نہ تھی۔ آپ آزادی رائے کو نہ صرف جائز سمجھتے تھے بلکہ آزادی عقائد کی عملًا حمایت فرماتے۔ ایک دو مشاہدیں تو پہلے آجھی ہیں ایک اور واقعہ میرے علم میں آیا ہے جو

لکھ رہا ہوں۔ سید حضرت اللہ پاشا صاحب (جو حضرت ڈاکٹر میر محمد اسماعیل کے داماد ہیں) نے لکھ کر بھجوایا ہے۔ آپ نے لکھا ہے حضرت مصلح موعود جب 1955ء میں یورپ کے سفر سے لوٹے تو آپ نے احمد یہ ہال کراچی میں جماعت سے خطاب فرمایا۔ جس میں حضور نے فرمایا کہ:

”مجھے یہ معلوم کرنا تھا کہ یورپ کے ماہر سنگ تراش انسانی معاشرے کے لئے اپنے اس فن کی کیا افادیت سمجھتے ہیں۔ اس غرض کے لئے میں نے اٹلیٰ کے مشہور بت ساز سے ملاقات کی اور اُس سے اس فن کے بارے میں لفتگو کی اور میں نے اس کو بتایا کہ اسلام نے کن وجوہ کی بنا پر سنگ تراشی کو منع فرمایا ہے۔ اس کے جواب میں اس ماہر سنگ تراش نے میری با توں کو دلائل سے غلط ثابت کیا۔ اس کے ان دلائل کے نتیجہ میں مجھے احساس ہوا کہ جن وجوہات کی بنا پر میں سمجھا تھا کہ سنگ تراشی منوع ہے وہ تو درست معلوم نہیں دیتیں۔ اس پر مزید غور کی ضرورت ہے تا دلائل سے ثابت کیا جائے کہ سنگ تراشی کی ممانعت اسلام نے کن وجوہات کی بنا پر کی ہے۔“

اس واقعہ کو بیان کرنے سے حضور کا یہ منشاء ہو سکتا ہے کہ ہر چیز کو دلائل کی بنیاد پر پرکھنا چاہئے۔ عظیم شخصیتوں کی یہ ایک بنیادی خصوصیت ہوتی ہے۔ اس واقعہ سے حضرت مصلح موعودؓ کی عظمت پیکتی ہے۔

غیروں کی آپ سے عقیدت

غیر از جماعت خاندانوں سے ذاتی تعلق کے بارے میں ایک اور بات بھی بڑی دلچسپ ہے۔ کراچی کے ایک بڑے امیر اور معزز خاندان کے فرد پیر محفوظ الحق صاحب جو بڑے زمیندار اور بہت سے کارخانوں کے مالک تھے نے ایک مرتبہ مجھ سے ذکر کیا کہ میرے والد بڑے نیک اور دعا گو تھے۔ ان کی آپ کے والد صاحب سے کسی دعوت پر ملاقات ہوئی اور وہ بڑے متاثر ہوئے اور انہوں نے آپ سے وعدہ لیا کہ جب بھی کراچی تشریف لائیں میری طرف سے ایک دعوت ضرور قبول فرمائیں۔ کہنے لگے کہ ایک دفعہ کا ذکر ہے کہ میں کانج کی چھٹیوں میں کراچی آیا ہوا تھا۔ انہی دنوں حضرت صاحب بھی کراچی تشریف لائے ہوئے تھے۔ میرے والد صاحب نے آپ کو دو پھر

کے کھانے پر مدعو کیا ہوا تھا اور مجھے ہدایت کی کہ تم نے گھر سے باہر نہیں جانا۔ جب میں بلااؤں تو بیٹھنے والے کمرہ میں آ جانا۔ کھانے کے بعد جب میرے والد صاحب، حضرت صاحب کو بیٹھنے والے کمرہ میں لے گئے تو ملازم نے مجھے کہا کہ پیر صاحب نے تمہیں بلایا ہے۔ کانج کا زمانہ تھا میں اندر جا کر صوف پر بیٹھ گیا۔ میرے والد نے اشارہ کر کے مجھے پاس بلایا اور کہا کہ تم قالین پر ان کے قدموں کے پاس بیٹھ جاؤ۔ پھر ملازم کو کہا کہ فوٹوگرافر کو بلا لو۔ فوراً فوٹوگرافر آیا، تصویر اُتاری۔ میں اس وقت آپ کے قدموں میں بیٹھا ہوا تھا۔ آپ کے جانے کے بعد میرے والد نے مجھے کہا کہ جن کے قدموں میں میں نے تمہیں بٹھا کر تصویر اُتاروائی ہے یہ بہت بزرگ اور بہت بڑی حیثیت کے مالک ہیں۔ ان کے قدموں میں بیٹھنے کی وجہ سے تمہیں اتنی دولت ملے گی جس کا تم تصور بھی نہیں کر سکتے۔ نیز مجھے ہدایت کی کہ احمدیت کی کبھی مخالفت نہ کرنا۔ کہنے لگے کہ مجھے اسی وجہ سے اتنی دولت ملی ہے۔

مذہبی رواداری

آپ نے سکھ گوردواروں کی تعمیر میں چندہ بھی دیا ہے۔ ”تاریخ احمدیت“ میں پڑنے میں گوردوارہ کی تعمیر کے لئے چندہ دینے کا ذکر ہے۔ جہاں تک مجھے یاد ہے قادیان میں بھی سکھ گوردوارہ کی تعمیر نو میں آپ نے اپنی طرف سے چندہ دیا تھا۔

جیسا کہ پہلے بھی لکھ چکا ہوں کہ میں نے جو کچھ لکھا ہے وہ بہت حد تک ذاتی یادوں کا نتیجہ ہے اس لئے لکھتے لکھتے جو بات یاد آئی لکھ دی۔ ابھی ایک واقعہ یاد آیا ہے جو پیشگوئی مصلح موعود میں آپ کے ”سخت ذہین و فہیم“ ہونے پر دلالت کرتا ہے۔

غیرت دینی کا ایک واقعہ

مجلسِ احرار جن دنوں جماعت کی مخالفت میں پیش پیش تھی جلسے جلوس نکالے جاتے تھے۔ ان کے سر کردہ لیڈر اپنی تقریروں میں حضرت مسیح موعودؑ کو نہایت فحش اور گندی گالیاں دیتے تھے۔ گوجرانوالہ بھی ان دنوں فحش کلامی کا ایک مرکز تھا۔ اس وقت کے امیر جماعت ایک دن

حضرت ابا جان سے ملنے تشریف لائے اور ملاقات کے وقت عرض کیا کہ اب تو اتنا گند اچھا لا جارہا ہے کہ برداشت نہیں ہوتا۔ میں اس لئے حاضر ہوا ہوں کہ حضور سے ہدایت لوں کہ ہم کیا کریں۔ آپ نے فرمایا کہ ”اگر کوئی آپ کے باپ کو گندی گالیاں دیتا ہو تو کیا آپ مجھ سے پوچھیں گے کہ کیا کریں،“ فتدیر!

اسی قماش کے لوگوں کو مخاطب کرتے ہوئے حضرت نواب مبارکہ بیگم صاحبہ نے اپنے ایک شعر میں کہا تھا:

اسی زبان سے اسی منہ سے گند بگ بگ کر
خدا کا نام نہ لو ظالمو! خدا کے لئے

غريب احمد یوں کی دلداری

مالی سہولت رکھنے والے احمد یوں سے ہی نہیں اپنے عزیز ترین احمدی بھائیوں سے بھی اخوت، دلداری اور مساوات کا سلوک آپ کے اخلاقی حسنے کا ایک دل موه لینے والا پہلو تھا۔ جماعت کے دوستوں کے ساتھ بیٹھتے تو ایسے لگتا تھا جیسے چودھویں کے چاند کے ارڈگر دستارے ہالہ بنائے بیٹھے ہوں۔ یہاں ایک مثال جو مجھے یاد ہے لکھ رہا ہوں۔

قادیانی میں دارِ مسیح کی طرف سے مشرق کی طرف سے ایک نگ لگی جاتی تھی جو چند چھوٹے چھوٹے گھروں پر مشتمل تھی۔ تقریباً سب مکان کچے اور ایک ایک کمرہ کے ہی تھے۔ ان گھروں میں سے ایک میں ہمارے ایک نہایت غریب احمدی جن کا روزگار ابلے ہوئے چنے فروخت کر کے اس کی آمد پر ہی تھا۔ تعلیم الاسلام ہائی سکول کا جو فٹ بال کھیلنے کا میدان تھا اس کے مغربی کونہ کی طرف ”بڑا“ کا ایک بہت بڑا درخت تھا۔ جس کے ارڈگر پختہ اینٹوں کا ایک چبوترہ تھا۔ اس پر بیٹھ کر یہ اپنی چھا بڑی لگایا کرتے تھے اور سکول کے بچے چند پیسوں کے چنے ان سے خریدتے۔ جہاں تک میرا اندازہ ہے سکول کے وقت میں چند آنوں کے چنے ہی یہ فروخت کر سکتے تھے اور اسی آمد پر ان کا گزارہ تھا۔ اگر کوئی اور امداد ان کو ملتی ہو تو مجھے اس کا علم نہیں۔ بہر حال انہوں نے حضرت ابا جان کو

دوپہر کے کھانے پر مدعو کیا۔ حضرت ابا جان نے دعوت قبول فرمائی۔ لیکن یہ شرط لگا دی کہ دال روٹی کے سوا اور کوئی چیز کھانے پر نہ رکھی جائے۔ کھانے پر حضرت ابا جان، ڈاکٹر حشمت اللہ صاحب اور خاکسار مدعو تھے۔ مجھے آج تک وہ نظارہ نہیں بھولتا۔ جب ان کے گھر پہنچے تو ان کے چہرہ پر جو خوشی اور مسرت تھی اس کا اندرازہ لگانا مشکل ہے۔ یوں لگتا تھا جیسے سارے جہان کی نعمتیں ان کی جھوٹی میں آگئی ہیں۔ اس جگہ یہ ذکر بھی کر دوں کہ ابا جان کی عائد کردہ شرط کے مطابق ہی کھانا تھا یعنی روٹی اور دال۔ دال مٹی کے پیالوں میں ڈال کر ہر مہمان کے سامنے رکھی گئی۔



1953ء کے فسادات

1953ء میں لاہور میں جماعت کے خلاف سخت اشتغال انگیز تحریک چلائی گئی اور مولویوں کی مدد سے احمدیوں کو قتل کرنے، ان کی املاک کو بتاہ کرنے کی اس مہم کے پیچے اس وقت کے وزیر اعلیٰ ممتاز دولتانہ تھے جو دراصل پاکستان کے وزیر اعظم بننے کے خواب دیکھ رہے تھے۔ ان کے نزدیک سب سے سستا اور آسان طریق چند مولوی خرید کر جماعت احمدیہ کے خلاف تحریک چلا کر حاصل کیا جاسکتا تھا۔ غرض فسادات کے شعلے بلند ہونے لگے اور مجبوراً حکومت پاکستان کو لاہور میں مارشل لاء گانا پڑا۔ ممتاز دولتانہ صاحب کی ایک اور سیکیم بھی تھی کہ حضرت مصلح موعودؒ کو گرفتار کر لیا جائے اس طرح جماعت میں شدید رہ عمل ہو گا اور لاء اینڈ آرڈر کا مسئلہ بن جائے گا اور اس طرح بھی دولتانہ صاحب کی راہ ہموار ہو گی۔ ان دنوں جماعت احمدیہ کراچی کے امیر چوہدری عبداللہ خان صاحب تھے۔ حکومت پاکستان کا دارالحکومت بھی کراچی تھا اور جناب ملک غلام محمد صاحب پاکستان کے گورنر جنرل تھے۔ گورنر جنرل صاحب کو ان فسادات کی اطلاع پہنچی اور ساتھ ہی سی۔ آئی۔ اے کے ذریعہ اس امر کا علم ہوا کہ ممتاز دولتانہ کی نیت حضرت صاحب کو قید کرنے کی ہے تو گورنر جنرل صاحب نے فوری طور پر امیر جماعت کراچی چوہدری عبداللہ خان صاحب سے رابطہ پیدا کر کے ان سے کہا کہ آپ حضرت صاحب کو فوری کراچی لے آئیں ان کو یہاں کوئی ہاتھ نہیں لگا سکتا۔ لیکن اس

سے قبل اگر صرف چند گھنٹے کے لئے بھی انہوں نے مرز اصحاب کو ہتھکڑی لگادی تو یہ ان کی بے عزتی کے مترادف ہوگا۔ جس کو برداشت نہیں کیا جاسکتا۔ چنانچہ امیر صاحب کراچی نے اسی وقت کراچی کی جماعت کے تین احباب کو بذریعہ کار ربوہ روانہ کیا اور ہدایت کی کہ رستہ میں ایک منٹ روکے بغیر سید ہر ربوہ پہنچیں۔ یہ احباب حضرت صاحب کے نام ایک خط بھی لائے تھے۔ (مجھے یاد نہیں کہ یہ گورنر جنرل صاحب کا خط تھا یا امیر جماعت کراچی کا۔ کیونکہ یہ سر بھر لفافہ تھا) رات بارہ بجے کے قریب یہ لوگ ربوہ آئے۔ امیر صاحب کراچی کی ہدایت کے مطابق سید ہے ہمارے گھر آئے اور آنے کی وجہ بیان کر کے مجھے کہا کہ آپ ابھی یہ خط حضور کو پہنچا دیں۔ میں خط لے کر گیا، آپ نے کھولا اور پڑھا۔ پہلے تو آپ نے مجھ سے پوچھا کہ آدمی رات کو پہنچے ہیں کیا ان کے کھانے کا تم نے انتظام کر دیا ہے۔ میں نے بتایا کہ طیبہ بیگم نے اسی وقت کھانا میز پر لگانا شروع کر دیا تھا۔ میرے واپس جانے تک وہ کھانے سے فارغ ہو چکے ہوں گے۔ فرمانے لگے فارغ ہو گئے ہوں تو انہیں لے آؤ۔ میرے ساتھ یہ احباب قصرِ خلافت پہنچے۔ ان سے مل کر فرمایا کہ واپس جا کر چوہدری صاحب کو کہہ دیں ”میری طرف سے گورنر جنرل صاحب پاکستان کا شکریہ ادا کر دیں۔ لیکن ربوہ چھوڑ کر میں کہیں نہیں جاؤں گا۔ جو خدا کراچی میں ہے وہ یہاں بھی ہے“۔

حضرت ابا جان پر جب ایک غیر احمدی نوجوان نے جو اپنے آپ کو احمدی ظاہر کر کے نماز میں پہلی صفائی میں جا کر بیٹھ گیا تھا اور نماز کے بعد آپ کی گردان پر چاقو سے حملہ کیا تھا۔ چاقو کی نوک شہ رگ کے قریب تک جا پہنچی تھی اور گواس قاتلانہ حملہ کے چند سال بعد تک آپ زندہ رہے۔ لیکن چونکہ چاقو کی نوک شہ رگ کے قریب پہنچ کر اندر ہی ٹوٹ گئی تھی اس لئے آپریشن نہیں ہو سکتا تھا۔ بہر حال وفات کی وجہ بھی حملہ تھا۔

لاہوری جماعت کے لئے برداشتی اور نرمی

حضرت ابا جان کو حضرت مسیح موعودؑ کے جملہ رفقاء سے انس بھی تھا اور ان کی عزت اور احترام بھی۔ باوجود اس کے کہ 1914ء کے انتخابِ خلافت کے وقت جماعت میں تفرقہ پیدا ہو گیا اور حضرت مسیح موعودؑ کے پیشتر ساتھی قادیان چھوڑ کر لاہور چلے گئے اور اپنی علیحدہ جماعت قائم کر لی۔

صرف یہی نہیں بلکہ حضرت ابا جان سے ذاتی بغض کا انٹھا رتحری و تقریر میں موسم بے موسم ان کی طرف سے جاری رہتا۔ لیکن اس کے باوجود دیرے باپ کے دل میں ان کے لئے کوئی غصہ یا انتقام کا جذبہ نہ تھا۔ آگے جو کچھ لکھ رہا ہوں وہ اس کے ثبوت میں ہے۔

گرمیوں میں حضرت ابا جان اکثر ڈالہوزی پہاڑ پر تشریف لے جاتے۔ کرایہ پر کوٹھی لی جاتی تھی۔ چنانچہ مولوی محمد علی صاحب امیر جماعت لاہور بھی ہر سال گرمیاں ڈالہوزی گزارتے تھے۔ ان کی اپنی کوٹھی تھی۔ ڈالہوزی شہر کے اس حصہ کی طرف جس کو ”بکروٹھ“ کہتے تھے۔ حصہ نبیتاً اونچی پہاڑی پر تھا۔ اس حصہ شہر میں جماعت کے ایک متول خاندان کے فرد اور حضرت مسیح موعودؑ کے رفیق کی بھی کوٹھی تھی۔ ان کا نام شیخ میاں محمد تھا (مجھے یہی یاد ہے) انہوں نے تجویز کی کہ جماعت کے دونوں حصوں کے سربراہ اگر اکٹھے مل کر کوئی ایسا سمجھوتہ کر لیں کہ ایک دوسرے کے خلاف مجاز آ رائی نہ کی جائے۔ نہ اپنے اخبارات میں ایک دوسرے کے خلاف کچھ لکھا جائے بلکہ ہر دو جماعتوں اپنے اپنے اعتقاد کے مطابق تبلیغ کریں اور امام وقت کا پیغام لوگوں تک پہنچائیں۔ اس تجویز کو آگے بڑھانے کے لئے انہوں نے حضرت مصلح موعودؓ اور جناب مولوی محمد علی صاحب کو دو پھر کے کھانے پر مدعو کیا تا بالمشافہ گفتگو سے یہ معاملہ طے ہو سکے۔ حضرت صاحب، درد صاحب بطور پرائیویٹ سیکرٹری اور میں اس کھانے پر مدعو تھے (مجھے باوجود ذہن پر زور ڈالنے کے سمجھ میں نہیں آیا کہ میں حق میں کہاں سے آگیا۔ جو کچھ مجھے یاد پڑتا ہے کہ بکروٹھ روڈ پر سیر کرتے ہوئے شیخ صاحب اتفاقاً سڑک پر مجھے ملے تھے اور مجھے کھڑا کر کے پوچھا تھا کہ تم کون ہو، کیا نام ہے، کس کے بیٹے ہو) بہر حال جب ہم ان کی کوٹھی کی طرف روانہ ہوئے تو راستہ میں بارش شروع ہو گئی۔ حضرت ابا جان کی برساتی اور کچھ چھتریاں ساتھ تھیں جو دو پھر یدار اٹھائے ہوئے تھے۔ حضرت ابا جان نے اپنی برساتی پہن لی اور باقیوں نے چھتریاں کھول لیں۔ جب شیخ صاحب کی کوٹھی پر پہنچ تو عین اسی وقت مولوی محمد علی صاحب بھی اندر داغل ہو رہے تھے۔ شیخ صاحب نے آگے بڑھ کر اپنے امیر کی برساتی اتاری اور ٹاگ دی اور حضرت ابا جان کی برساتی ایک پھر یدار نے۔ مجھے یہ کچھ اچھا نہیں لگا کہ جماعت کے ایک حصہ کے امام جو صرف امام ہی نہیں حضرت مسیح موعودؓ کے فرزند بھی ہیں میزبان نے ان کا احترام مدد نظر نہیں رکھا۔ بہر حال یہ نظارہ ابھی تک آنکھوں کے سامنے ہے جب میں نے حضرت ابا جان کی طرف نظر ڈالی تو دیکھا کہ آپ نے مسکرا کر آگے بڑھ کر خود مولوی محمد علی صاحب کو السلام علیکم کہا۔ بیٹھنے والے

کرہ میں داخل ہوتے وقت حضرت ابا جان نے مولوی محمد علی صاحب کو پہلے اندر جانے کے لئے کہا۔ پھر بیٹھنے والے کمرہ میں گفتگو شروع ہوئی۔ کچھ کھانے سے پہلے اور کچھ کھانے کے بعد لیکن کسی نتیجہ پر پہنچے بغیر یہ ملاقات ختم ہو گئی۔ ایک بڑی دلچسپ بات اس ضمن میں یاد آگئی کہ غیر مباعین کے سر کردہ اصحاب میں سے ایک جو حضرت مسیح موعودؑ کے رفقاء میں سے تھے اور بہت امیر آدمی تھے حضرت ابا جان کو دعا کے لئے باقاعدہ لکھتے رہتے تھے۔ ایک مرتبہ ابا جان نے ان کے خط کے جواب میں لکھا کہ آپ مولوی محمد علی صاحب کے مرید ہیں اور دعا کے لئے مجھے لکھتے ہیں۔ ان کا جواب آیا کہ اعقاد تو ہمارے امیر صاحب کا ہی درست ہے لیکن دعائیں آپ کی قبول ہوتی ہیں۔ اس لئے آپ کو دعا کے لئے لکھتا ہوں۔

حضرت بانی سلسلہ کے رفقاء کے متعلق ایک اور واقعہ کا ذکر بھی دلچسپی کا باعث ہو گا۔ دو دوستوں کا واقعہ ہے جو بھائی بھائی بنے ہوئے تھے۔ ایک تو ملک غلام محمد صاحب مل اوزر جو قصور میں رہتے تھے اور دوسراے شیخ عبدالرزاق صاحب بیرونی جمن کے آباء لاہور میں رہتے تھے اور خود یہ لاہل پور (فیصل آباد) میں پرکیش کرتے تھے۔ یہ دونوں دوست جماعت غیر مباعین میں شامل تھے لیکن کبھی قادریاں بھی حضرت ابا جان سے ملنے کے لئے آجاتے تھے۔ اور ان کا آپس میں یہ معاملہ تھا کہ جب بھی قادریاں جانے کا پروگرام ہوتا تو دونوں اکٹھے جائیں گے۔ ہم میں سے کوئی اکیلانہیں جائے گا۔

مسیحی انفاس

جب بھی قادریاں تشریف لاتے حضرت ابا جان ان کو ذاتی مہمان کے طور پر اپنے پاس ٹھہراتے ان کے لئے کھانا بھی اپنے گھر سے تیار کرواتے۔ ابا جان کے ان ہر دو احباب سے کوئی ذاتی مراسم نہ تھے۔ یہ احترام اور سلوک محض اس لئے تھا کہ یہ دونوں حضرت بانی سلسلہ کے رفقاء میں سے تھے۔ وقت گزرتا گیا ایک روز ابا جان کو پرائیویٹ سیکرٹری کی طرف سے اطلاع ملی کہ شیخ عبدالرزاق صاحب تشریف لائے ہیں۔ فوری ان سے ملے اور پوچھا کہ ملک صاحب کہاں ہیں؟ جواب ملا کہ میں اکیلا آیا ہوں۔ دوپہر کا وقت تھا جب یہ قادریاں پہنچے تھے۔ حسب سابق ابا جان نے ان کے کھانے کا فوری انتظام کروایا۔ ظہر کا وقت ہوا تو ابا جان نماز کے لئے تشریف لے گئے۔ نماز کے بعد

وہیں بیٹھ گئے۔ شیخ صاحب نے آگے بڑھ کر عرض کیا کہ حضور میری بیعت لے لیں۔ چونکہ حضرت ابا جان کو علم تھا کہ ان دونوں دوستوں کا معابدہ ہے کہ جب بھی جائیں گے اکٹھے جائیں گے اور اگر بیعت کرنی ہوگی تو اکٹھے کریں گے۔ آپ نے فرمایا شیخ صاحب آپ کا تو ملک صاحب سے معابدہ ہے کہ اگر بیعت کی تو اکٹھے کریں گے۔ اس پر شیخ عبدالرزاق صاحب نے بے سانحہ عرض کیا کہ حضور زندگی اور موت تو اللہ تعالیٰ کے اختیار میں ہے کون کہہ سکتا ہے کہ کب بلا و� آجائے۔ یہ دین کا معاملہ ہے اس میں تاخیر مناسب نہیں۔ میں ابھی بیعت کرنا چاہتا ہوں۔ فیصل آباد سے روانہ ہونے سے قبل میں نے ملک صاحب کو خط لکھ دیا ہے کہ میں تو بیعت کرنے جا رہا ہوں آگے آپ کی مرضی۔ چند دنوں کے بعد ملک غلام محمد صاحب نے بھی بیعت کر لی۔ بیعت کرنے کے کچھ عرصہ بعد شیخ صاحب قادیان آئے تو حضرت ابا جان نے حب سبق اپنے ذاتی مہمان کے طور پر ٹھہرانا چاہا۔ مگر شیخ صاحب نے معدرت کی کہ اب پہلے والی بات نہیں اب میں حضرت مسیح موعودؑ کا مہمان ہوا کروں گا اور لنگر خانہ میں قیام اور وہیں کھانا کھاؤں گا۔ آپ کا بہت بہت شکریہ۔ اللہ تعالیٰ کی عجیب شان ہے کہ بیعت کے بعد شیخ صاحب کی حالت ایسی بد لی کہ پوری رات ”بیت المبارک“ میں گزارتے۔ رات کا بیشتر حصہ تہجد کی نماز میں مصروف اور اس قدر رِقت اور درد سے دعا نہیں کرتے کہ لوگ کہتے تھے کہ شیخ صاحب کے نماز میں رونے کی آوازیں لگی میں سنائی دیتی ہیں۔ پیشگوئی میں مذکور الہاموں میں سے ایک کہ ”وہ دنیا میں آئے گا اور اپنے مسیحی نفس اور روح الحق کی برکتوں سے بہتوں کو بپاریوں سے صاف کرے گا،“ ہزار ہا اور لوگوں کے علاوہ شیخ صاحب کی ذات میں بھی پورا ہوا۔

پیشگوئی مصلح موعودؑ میں اللہ تعالیٰ نے حضرت مسیح موعودؑ کو یہ بشارت بھی دی کہ:

”جس کا نزول بہت مبارک اور جلالِ الٰہی کا موجب ہوگا۔ نور آتا ہے نور جس کو خدا نے اپنی رضا مندی کے عطر سے مسح کیا۔ خدا کا سایہ اس کے سر پر ہوگا۔ وہ جلد جلد بڑھے گا اور اسیروں کی رستگاری کا موجب ہوگا اور زمین کے کناروں تک شہرت پائے گا اور تو میں اس سے برکت پائیں گی،“

یہ الہامات بھی بڑی شان سے آپ کی ذات میں پورے ہوئے۔ مغربی افریقہ، مشرقی افریقہ، مشرق بعید ہندوستان وغیرہ متعدد ملکوں میں استعماری حکومتوں کے ماتحت ان ملکوں کے باشندے ہر

قسم کی غلامی کا شکار تھے۔ خصوصاً ذہنی غلامی کے۔ جو سب غلامیوں سے بڑھ کر دکھ اور عزت نفسی کا گلا گھونٹنے کا باعث ہوتی ہے ان کے لگے کا پھندا تھا۔ حضرت مصلح الموعودؒ کے زمانہ میں ہی ان ملکوں میں آزادی کی روالی۔ نیز حضرت مصلح الموعودؒ نے ان ممالک کے رہنے والوں کو ان چنگلوں سے آزاد کروانے کی جو کوششیں کیں ان کے نتیجہ میں یہ سب ممالک بیدار ہوئے اور ان کے لئے آزادی کی صحیح طیور ہوئیں اور آزاد حکومت بنانے کے قابل ہوئے۔ دنیا کے مختلف ممالک میں مشرق ہو یا مغرب، شمال ہو یا جنوب ایسے مقامات ہیں جن کو زمین کا کنارہ کہا جاتا ہے۔ ان سب ممالک میں احمدیت کا پیغام اور آپ کا نام پہنچا اور آپ نے زمین کے کناروں تک شہرت پائی اور تو ملوں نے آپ سے برکت پائی۔

خدائی وعدہ میں صرف ایک مصلح موعود کا ذکر ہے جو آیا اور اللہ تعالیٰ کے وعدوں کے مطابق وہ سب کام تکمیل تک پہنچا کر رخصت ہوا جو ان الہامی الفاظ میں ہیں کہ ”تب وہ نفسی نقطہ آسمان کی طرف اٹھایا جائے گا“۔

یہ بڑے دکھ کی بات ہے کہ ہماری نئی نسل کو مصلح موعودؒ کے مقام کا بہت کم علم ہے۔ حالانکہ پیشگوئی میں مذکور یہ الفاظ کہ ”مَظْهَرُ الْحَقِّ وَالْعَلَا كَانَ اللَّهُ نَزَّلَ مِنَ السَّمَاءِ“، کسی مزید تشریح کے محتاج نہیں۔ اللہ تعالیٰ فرماتا ہے کہ اس کا نزول تو ایسا ہے جیسے ”خدا خود آسمان سے نازل ہوا ہے“، اس کے بعد تو آپ کے مقام کے متعلق کچھ کہنے کی ضرورت باقی نہیں رہتی۔ یہ حقیقت ہے کہ حضرت مصلح موعودؒ کا زمانہ حضرت بانی سلسلہ کے زمانہ کا تسلسل ہی تھا۔ خود حضرت مصلح موعودؒ نے اپنے ایک الہام کو بیان کرتے ہوئے فرمایا:

”أَنَا الْمَسِيْحُ الْمُؤْعُودُ وَ مَثِيلُهُ وَ خَلِيفَتُهُ جو کچھ خدا نے کہا وہ یہ ہے کہ مصلح الموعود کی پیشگوئی جو اس زمانہ کو انوار و برکات کے لحاظ سے ویسا ہی زمانہ ثابت کر رہی ہے جیسے کہ خود حضرت مسیح موعودؒ کا زمانہ تھا۔ میرے ہی ذریعہ پوری ہوئی ہے اور نشانات اور علامات نے بھی بتا دیا کہ یہ پیشگوئی میرے ہی ذریعہ پوری ہوئی ہے“،
(الفصل 17، فروری 1944ء)

جماعت سے محبت

اب پھر مجھے 1924ء کے اس سفر کی طرف لوٹنا ہے جو ویبلے کانفرنس لندن میں اسلام پر لیکچر دینے کے لئے آپ نے اختیار فرمایا تھا۔ اس سفر نے آپ کا جماعت احمدیہ سے شدید محبت اور پیار اور جماعت احمدیہ کا آپ سے پیار اور عشق کا راز آشکار کر دیا۔ غیر مالک کے سفر پر روانگی ایک عارضی جدائی کا رنگ رکھتی تھی۔ لیکن اتنی جدائی بھی آپ پر شاق آور دلکشا باعث تھی۔ آپ کو جماعت سے جو شدید محبت اور پیار تھا اس کا اظہار اس خط سے جو آپ نے موئی خد 22-7-24 کو عدن سے جماعت کے نام لکھاوا خصّ ہو جاتا ہے۔ اس خط کی نقل درج ہے۔

”آہ! وہ اپنے دوستوں سے رخصت ہونا ان دوستوں سے جن سے مل کر میں نے عہد کیا تھا کہ اسلام کی عظمت کو دنیا میں قائم کروں گا اور خدا تعالیٰ کے نام کو روشن کروں گا۔ ہاں ان دوستوں سے جن کے دل میرے دل سے اور جن کی روحلیں میری روح سے اور جن کی خواہشات میری خواہشات سے اور جن کے ارادے میرے ارادوں سے متحد ہو گئے تھے کیسا اندوہنا ک تھا۔ کیسا حسرت خیر تھا وہ دل جو اس محبت سے نا آشنا ہے جو احمدی جماعت کو مجھ سے ہے وہ اس حالت کا اندازہ نہیں کر سکتا اور کون ہے جو اس درد سے آشنا ہو جس میں ہم شریک ہیں کہ وہ اس کیفیت کو سمجھ سکے۔ لوگ کہیں گے جدائی روز ہوتی ہے اور علیحدگی زمانے کے خواص میں سے ہے۔ مگر کون اندر ہے کو سورج دکھائے اور بھرے کو آواز کی دلکشی سے آگاہ کرے۔ اس نے کب اللہ اور فی اللہ محبت کا مزاچکھا ہے کہ وہ اس لطف اور اس درد کو محسوس کرے۔ اس نے کب اس پیارے کو پیا کہ وہ اس کی مست کردینے والی کیفیت سے آگاہ ہو۔ دنیا میں ان کے لیڈر بھی ہیں اور ان کے پیروی بھی، عاشق بھی ہیں اور ان کے معشوق بھی اور ان کے محبوب بھی مگر ہرگلے رارنگ و بوئے دیگر است۔ غرض کہ اس سفر نے اس پوشیدہ محبت کو جو احمدی جماعت کو مجھ سے تھی اور جو مجھے ان سے تھی نکال کر باہر کر دیا اور ہمارے چھپے ہوئے راز ظاہر ہو گئے۔ اے عزیزہ! میں آپ سے دور ہوں مگر جسم دور ہے روح نہیں۔ میرے جسم کا ذرہ ذرہ اور میری روح کی ہر طاقت تمہارے لئے دعا میں مشغول ہے۔“

مندرجہ بالا خط تو عدن سے سپر ڈاک کیا گیا۔ یورپ پہنچنے پر آپ نے جماعت کے نام جو خط

لکھا وہ آپ کی اسی تڑپ کی عکاسی کرتا ہے جو آپ کو جماعت کے ہر فرد کو اس مقام پر دیکھنے کے لئے بے چین کر رہی تھی جس کو خدار سیدہ انسان کہا جا سکتا ہے۔ خلط کا متن درج ذیل ہے:

”اے کاش میں اپنی آنکھوں سے تم کو وہ کچھ دیکھ لوں جو میں دیکھنا چاہتا ہوں۔ اے کاش تمہارا ایمان اور تمہارا یقین اور تمہارا ایثار اور تمہارے اخلاق اور تمہارا تمن اور تمہارا علم اور تمہارے عمل اور تمہاری قربانیاں ایسی ہوں بلکہ اس سے بڑھ کر جو میں دیکھنی چاہتا ہوں۔ خدا تعالیٰ تم میں ہمیشہ وہ لوگ پیدا کرتا رہے جن کے دل تمہاری خیرخواہی اور محبت کے جذبات سے پُر ہوں اور جن کے افکار تمہاری بہتری کی تجویز میں مشغول۔ تم یہموں کی طرح کبھی نہ چھوڑے جاؤ اور سورج تم پر لاوارثی کی حالت میں کبھی نہ چڑھے۔ تم خدا کے پیارے ہو اور خدا تمہارا پیارا ہو۔ اے خدا تو ایسا ہی کرو زندگی اور موت میں مجھے ایسا ہی دکھا۔

خاسدار۔ مرزا محمود احمد،“

آسمان کی طرف اٹھایا جانا

آخر وہ وقت بھی آگیا جس کے خیال سے ہی ہر مخلص احمدی کے دل کی دھڑکن تیز ہو جاتی تھی۔ ہر احمدی جو بھی مجھے آپ کے وصال کے بعد ملا کے منہ سے یہی الفاظ نکلتے تھے کہ حضرت صاحب کو سب سے زیادہ محبت مجھ سے تھی۔ کتنا گہرا اور وسیع تھا محبت کا یہ سمندر کہ ہزاروں ہزار جان ثار اس محبت کے چشمہ سے عمر بھر سیراب ہوتے رہے۔ ایک بات مجھے بھولتی نہیں بڑا گہرا اثر چھوڑ گئی ہے۔ میں صح کے وقت اپنے دفتر کی طرف جا رہا تھا۔ سامنے سے حضرت چوہدری قٹھ محمد صاحب سیال تشریف لارہے تھے۔ میں نے سلام کیا۔ آگے بڑھ کر میرا ہاتھ پکڑ کر بیت المبارک کی طرف چلنے لگے۔ گیٹ کے سامنے کھڑے ہو کر قصر خلافت کی طرف منہ کر کے کہنے لگے ”ایدے بعد میرے کولوں کسی ہور دامن نہیں دیکھیا جانا“۔ انہوں نے پنجابی میں جو فقرہ کہا تھا وہ میں من و عن لکھ رہا ہوں۔ جو کچھ انہوں نے کہا اردو میں بھی لکھ دوں۔ وہ یہ کہ ”اس کے بعد مجھ سے کسی اور کام نہیں دیکھا جاسکے گا“۔ پھر مڑ کر مجھ سے کہا کہ میں ہر وقت دعا کرتا ہوں کہ اللہ تعالیٰ مجھے ان سے پہلے اٹھا لے۔ مجھے کہنے لگے میاں آپ بھی میرے لئے یہی دعا کریں۔ اس وقت ان کی آنکھوں سے آنسو جاری تھے۔ ڈاکٹر نصیر احمد خان مرحوم کا ایک شعر ہر عاشقِ محمود کے دل کی دھڑکنوں کی آواز ہے۔ یہ

آواز آج احمدی احباب کو پھر سنانا چاہتا ہوں۔

ہم ہیں میخانہ محمود کے پینے والے
وہی رس گھول ہمیں تو اسی انداز پلا
یہ تھا وہ محمود جس کے ایک دونوں لامکھوں ایا ز تھے۔

اے مظفر تجھ پر سلام

مرزا مبارک احمد



حرف آخر

اتنا کچھ ہی لکھ سکا تھا کہ مجھے بوجوہ اس کے طبع کروانے میں تامل تھا۔ کبھی سوچتا کہ شائع کرنا ضروری بھی ہے اور میرا فرض بھی۔ کیونکہ یہ ایک امانت ہے جو دوسروں تک پہنچانی ضروری ہے۔ اسی کشمکش میں دیر ہوتی چلی گئی۔ ابھی فیصلہ نہ کر سکا تھا کہ ایک رات صبح کی نماز سے قبل میں نے خواب میں دیکھا کہ:

”میں اس چھتی ہوئی گلی میں سے گزر رہا ہوں جو دارِ مسیح میں داخل ہونے کے لئے ایک ڈیوڑھی جو مغربی جانب ہے اور مشرقی جانب حضرت صاحبزادہ مرزا بشیر احمد صاحبؒ کا رہائشی مکان اور مردارانہ حصہ میں داخل ہونے کے دروازے بھی ہیں۔ ڈیوڑھی میں داخل ہونے میں ابھی چند قدم کا فاصلہ ہی تھا کہ حضرت صاحبزادہ مرزا بشیر احمد صاحبؒ اپنے گھر سے باہر نکلے ہیں اور مجھے ”مبارک“ کہہ کر پکارا اور فرمایا کہ تمہارے ابا جان تم سے بہت خوش ہیں۔“ اس کے بعد میری آنکھ کھل گئی۔ اس خواب سے مجھے اس قدر خوشی محسوس ہوئی کہ آنکھ کھلنے پر بھی اس کا لطف اٹھا رہا تھا۔ اس کے بعد کسی ہچکا ہٹ کا سوال نہ رہا۔
مرزا مبارک احمد

حضرت خلیفۃ المسیح الشانیؑ کی احباب جماعت کے نام و صیت

اَشْهَدُ اَنَّ لَا إِلَهَ اِلَّا اللَّهُ وَحْدَهُ لَا شَرِيكَ لَهُ وَ

اَشْهَدُ اَنَّ مُحَمَّدًا عَبْدُهُ وَرَسُولُهُ۔

ہم دوسرا سے انسانوں سے الگ قسم کے انسان نہیں تھے مگر اللہ تعالیٰ نے رسول کریم ﷺ کے ذریعہ خبر دی کہ مسیح موعود شاہی خاندان میں پیدا ہوا گا اور اس کے ذریعہ سے پھر اسلامی بادشاہت قائم ہو گی۔ اس کی وجہ سے باوجود نہایت نالائق ہونے کے ہم نے ایک لمبی سکھی کی زندگی بسر کی اور اللہ تعالیٰ کی بشارتوں کے مطابق شاہی خاندان میں پیدا ہوئے۔ ہماری اس میں کوئی خوبی نہیں تھی۔ ہم ذلیل تھے اس نے ہمیں دین کا بادشاہ بنادیا۔ ہم کمزور تھے اس نے طاقتوں کو دیا اور اسلام کی آئندہ ترقیوں کو ہم سے وابستہ کر دیا۔ محمد رسول اللہ ﷺ کی جو تیوں کے طفیل ہمیں اس قابل بنا یا کہ ہم خدا تعالیٰ اور محمد رسول اللہ ﷺ کے نام کو دنیا کے کناروں تک پھیلائیں۔ یہ وہ مشکل کام تھا جس کو بڑے بڑے بادشاہ نہ کر سکے لیکن خدا تعالیٰ نے ہم غریبوں اور بے کسوں کے ذریعہ سے یہ کام کروادیا۔ اور اس بات کو چاہ کر دکھایا کہ سُبْحَانَ اللَّدِيْ أَخْرَى الْأَعْمَادِ (یعنی پاک ہے وہ خدا جس نے اسلام کے دشمنوں کو ذلیل کر دیا) مجھے یقین ہے کہ اللہ تعالیٰ قیامت تک اسلام کو برتری بخشنا رہے گا اور مجھے امید ہے کہ میری اور حضرت مسیح موعود علیہ السلام کی اولاد ہمیشہ اسلام کے جہنڈے کو انچا کرتی رہے گی اور اپنی اور اپنے بیوی بچوں کی قربانی کے ذریعے سے اسلام کے جہنڈے کو ہمیشہ انچا رکھے گی۔ اور محمد رسول اللہ ﷺ کے نام کو دنیا کے کناروں تک پہنچائے گی۔ میں اس دعا میں ہر احمدی کو شامل کرتا ہوں۔ اللہ تعالیٰ ان کا حافظ و ناصر ہوا اور ان کو اس مشن کو پورا کرنے کی توفیق دے۔ وہ کمزور ہیں لیکن ان کا خدا ان کے ساتھ ہے اور جس کے ساتھ خدا ہوا سے انسانوں کی طاقت کا کوئی ڈر نہیں ہوتا۔ دنیا کی بادشاہیں ان کے ہاتھ چو میں گی اور دنیا کی حکومتیں ان کے آگے گریں گی۔ بشرطیکہ نبیوں کے سردار محمد رسول اللہ ﷺ کے حقوق یہ لوگ نہ بھولیں اور اسلام کے جہنڈے کو انچا رکھنے کی کوشش کرتے رہیں۔ خدا تعالیٰ ان کے ساتھ ہو ہمیشہ ان کی مدد کرتا رہے اور ہمیشہ ان کو

سچار استہ دکھاتا رہے۔ بے شک یہ کمزور ہیں تعداد کے لحاظ سے بھی اور روپے کے لحاظ سے بھی اور علم کے لحاظ سے بھی لیکن اگر وہ خدا نے جبار کا دامن مضبوطی سے پکڑیں گے تو خدا تعالیٰ کی پیشگوئیاں ان کے حق میں پوری ہوں گی اور دینِ اسلام کے غلبے کے ساتھ ان کو بھی غلبہ ملے گا۔ اس دنیا میں بھی اور اگلی دنیا میں بھی۔ خدا تعالیٰ ایسا ہی کرے اور قیامت کے دن نہ وہ شرمند ہوں نہ ان کی وجہ سے حضرت مسیح موعودؑ یا رسول اللہ ﷺ شرمند ہوں۔ نہ خدا تعالیٰ شرمند ہو کہ اس نے ایسی نالائق جماعت کو کیوں چنا۔ یہ خدا تعالیٰ کا لگایا ہوا آخری پودا ہے جو اس پودے کی آبیاری کرے گا خدا تعالیٰ قیامت تک اس کے بیچ بڑھاتا جائے گا اور وہ دونوں جہان میں عزت پائے گا۔ انشاء اللہ تعالیٰ

اے عزیزو! 1914ء میں خدا تعالیٰ نے اپنے دین کی خدمت کا بوجھ مجھ پر رکھا تھا اور میری پیدائش سے بھی پہلے حضرت مسیح موعودؑ کے ذریعہ میری خبر دی تھی۔ میں تو ایک تحیر اور ذلیل کیڑا ہوں۔ یہ محسن اللہ تعالیٰ کا فضل تھا کہ اس نے مجھے نوازا اور میرے ذریعہ سے دنیا میں اسلام کو قائم کیا۔ میں اسی خدا نے قدوس کا دامن پکڑ کر اس سے البتا کرتا ہوں کہ وہ اسلام کو برتری بخشے اور محمد رسول اللہ ﷺ کو جو اگلے جہان میں ساری دنیا کے سردار ہیں اس جہان میں بھی ساری دنیا کا سردار بنائے۔ بلکہ ان کے خدام کو بھی ساری دنیا کا بادشاہ بنائے مگر نیکی اور تقویٰ کے ساتھ نہ کہ ظلم کے ساتھ۔ تو حید دنیا سے غالب ہے خدا کرے کہ پھر تو حید کا پرچم اونچا ہو جائے اور جس طرح خدا غالب ہے اس طرح اس کا جھنڈا بھی دنیا میں غالب رہے اور اسلام اور احمدیت دنیا میں تو حید اور تقویٰ اور اسلام کی عظمت پھر دنیا میں قائم کر دیں اور قیامت تک قائم رکھتے چلے جائیں۔ یہاں تک کہ وہ وقت آجائے کہ خدا کے فرشتے آسمان سے نازل ہو کر خدا کے بندوں کی روحوں کو بلند کر کے آسمان پر لے جائیں اور ان میں ایک ایسا مضبوط رشتہ قائم کر دیں جو اب تک نہ ٹوٹے۔ آمین ثم آمین۔

بادشاہت سب خدا کا حق ہے مگر افسوس ہے کہ انسان نے اپنی جھوٹی طاقت کے گھنٹہ میں اس بادشاہت کو اپنے قبضہ میں کر کھا ہے اور خدا کے مسکین بندوں کو اپنا غلام بنارکھا ہے۔ خدا تعالیٰ اس غلامی کی زنجیروں کو توڑ دے کہ وہ ہر چیز پر قادر ہے۔ اللہ تعالیٰ رسول کریم ﷺ کی اولاد اور حضرت مسیح موعود علیہ السلام کی اولاد کو نیکی پر ہمیشہ قائم رکھے اور اعتدال کے راستے سے پھرنے نہ دے۔ اس سے یہ بعید نہیں کہ گو انسان کی نظر میں یہ بڑی مشکل معلوم ہوتی ہے۔ میں اس کے بندوں کی باگ اس کے ہاتھ میں دیتا ہوں اور مجھے یقین ہے کہ وہ مجھ سے زیادہ ان کا خیرخواہ ثابت ہو گا اور

قریب کی قیامت بلکہ دور کی قیامتوں کے موقعہ پر سچے مسلمانوں کی سرخوبی اور اعزاز کا موجب ہو گا۔ میں اپنے لڑکوں، لڑکیوں اور بیویوں کو بھی اس کے سپرد کرتا ہوں۔ میری نرینہ اولاد موجود ہے لیکن میں جاتا ہوں کہ خدا تعالیٰ کے سوا انسان کچھ نہیں کر سکتا اس لئے میں اولاد درا اولاد اور بیویوں اور ان کے دارثوں کو اللہ تعالیٰ کے حوالے کرتا ہوں جس کی حوالگی سے زیادہ مضبوط حوالگی کوئی نہیں۔

حضرت مسح موعود علیہ السلام کا الہام تھا:

سپردم بتو مایہ خویش را
تو دانی حساب کم و بیش را

ہم نے اس الہام کی سچائی کو 51 سال تک آزمایا ہے اور خدا تعالیٰ سے یقین رکھتے ہیں کہ وہ دنیا کے آخر تک اسلام کی سچائی کو ظاہر کرتا رہے گا۔ اس کا کلام ہمیشہ سچا ہی ثابت ہوتا رہے گا۔ اصل عزت وہی ہے جو مرنے کے بعد انسان کو ملے گی۔ لیکن پھر بھی اس دنیا میں نیکی کا نجح قائم رکھنے سے انسان دعاؤں کا مستحق بن جاتا ہے اور اپنے پرائے اس کی بلندی کے لئے دعائیں کرتے رہتے ہیں۔ یہ خوبی کا مقام بھلا یا نہیں جا سکتا اور میں اپنے خاندان کے مردوں، عورتوں کے لئے خدا تعالیٰ سے دعا کرتا ہوں کہ اللہ تعالیٰ ان کو یہ مقام ہمیشہ عطا رکھے اور اسی میں میرے بھائیوں اور بہنوں کی اولاد کو بھی۔

محمد رسول اللہ ﷺ سے بڑھ کر کوئی پیدا نہیں ہوانہ آگے پیدا ہوگا۔ آپ کو خدا تعالیٰ نے اس دنیا میں اور اگلے جہان میں بھی سردار مقرر کیا ہے۔ خدا کرے آپ کی یہ سرداری تا ابد قائم رہے اور ہم قیامت کے دن درود پڑھتے ہوئے آپ کے نشان والا جہنڈا لے کر آپ کے سامنے حاضر ہوں اور اپنے خدا سے بھی کہیں کہ اے خدا! تو نے جس انسان کی عزت کو اپنی عزت قرار دیا تھا ہم اس کی عزت قائم کر کے آئے ہیں۔ ہم پر بھی رحم کرو اور اپنے فضلوں کا وارث بننا۔ آمین ثم آمین۔

میری اولاد کے نام

میری نعش میری اماں جانؓ کی نعش اور میری بیویوں کی نعشوں کو قادیان پہنچانا تمہارا فرض ہے۔ میں نے ہمیشہ تمہاری خیر خواہی کی تم بھی میری خواہش پوری کرنا۔ اللہ تعالیٰ تمہارا حافظ و ناصر ہو اور تمہیں عزت بخش۔

میں ساری جماعت کو یہ نصیحت کرتا ہوں کہ وہ اپنی زندگیوں کو خدا اور رسول کے لئے وقف کریں اور قیامت تک اسلام کے جھنڈے کو دنیا کے ہر ملک میں اونچا رکھیں۔ خدا تعالیٰ ان کے ساتھ ہو، ان کی مدد کرے اور اپنی بشارتوں سے ان کو نوازے۔ میں امید کرتا ہوں کہ یورپ کے نئے احمدی اپنی جان اور مال سے ایشیا کے پڑا نے احمدیوں کی مدد کریں گے اور تبلیغ کے فریضہ کو ادا کرتے رہیں گے یہاں تک کہ اسلام ساری دنیا پر غالب آجائے۔ اگر لینن کے تبعین نے چند سال میں اپنا سلکہ جمالیا تھا تو محمد رسول اللہ ﷺ کے تبعین یہ کام کیوں نہیں کر سکتے۔ صرف عزم اور ارادہ کی پیشگوئی کی ضرورت ہے۔ خدا تعالیٰ ان کا حامی و ناصر ہو۔ وہ بھی ظلم نہ کریں اور ہمیشہ خدا تعالیٰ کے بندوں کے سامنے بجز و انکسار کے ساتھ سر جھکا میں تا کہ خدا تعالیٰ اور اس کے بندوں کی مدد اس کو ملتی رہے اور اسلام کا سرہمیشہ اونچا رہے اور قیامت کے دن خدا کا آخری نبی بلکہ خدا نے واحد خود نہایت شوق سے اپنے ہاتھ پھیلا کر ان کی ملاقات کے لئے آگے بڑھے اور وہ ہمیشہ ہمیشہ کے لئے خدا تعالیٰ کی برکات کے وارث ہوں۔ میں احمدیت اور اس کے آثار کو بھی خدا کے پرد کرتا ہوں وہی ان کا بھی محافظ ہوا اور ان کی عزت کو قیامت تک قائم رکھے۔ آ میں ثم آ میں۔

اے دوستو! میری آخری نصیحت یہ ہے کہ سب برکتیں خلافت میں ہیں۔ نبوت ایک بیج بوتی ہے جس کے بعد خلافت اس کی تاثیر کو دنیا میں پھیلا دیتی ہے۔ تم خلافت کو مضبوطی سے پکڑو اور اس کی برکات سے دنیا کو مُمتنع کروتا خدا تعالیٰ تم پر رحم کرے اور تم کو اس دنیا میں بھی اونچا کرے اور اس جہان میں بھی اونچا کرے۔ تا مرگ اپنے وعدوں کو پورا کرتے رہو اور میری اولاد اور حضرت مسیح موعودؑ کی اولاد کو بھی ان کے خاندان کے عہد یاد دلاتے رہو۔ احمدیت کے مبلغ، اسلام کے سچے سپاہی ثابت ہوں اور اس دنیا میں خدا نے قدوس کے کارندے بنیں۔ کیا ہمارا خدا آتی طاقت بھی نہیں رکھتا جتنا کہ حضرت مسیح ناصرؓ رکھتے تھے۔ مسیح ناصرؓ تو ایک نبی تھے اور محمد رسول اللہ ﷺ تمام نبیوں کے سردار تھے۔ خدا تعالیٰ دونوں جہان میں ان کی سرداری کو قائم رکھے اور ان کے ماننے والوں کا جھنڈا کبھی نیچا نہ ہو اور وہ اور ان کے دوست ہمیشہ سر بلند رہیں۔ آ میں ثم آ میں۔

میں یہ نصیحتیں پاکستان سے باہر کے احمدیوں کو بھی کرتا ہوں۔ وہ بھی خدا تعالیٰ کے ایسے ہی محبوب ہیں جیسے پاکستان میں رہنے والے احمدی اور جب تک وہ اسلام کو اپنا مطبع نظر فرار دیں گے

خدا تعالیٰ ان کو بھی اور اسلام کو بھی دنیا میں بلند تر کرتا چلا جائے گا۔ انشاء اللہ۔ خدا کرے احمد یوں کے ذریعہ دنیا میں کبھی ظلم کی بنیاد قائم نہ ہو بلکہ عدل، انصاف اور رحم کی بنیاد قائم ہوتی چلی جائے اور ہمیشہ خدا تعالیٰ کے فرشتے ان کے دامیں بھی کھڑے ہوں اور باعیں بھی کھڑے ہوں اور کوئی شخص ان کی طرف نیزہ نہ پھینکے جسے خدا تعالیٰ کے فرشتے آگے بڑھ کر اپنی چھاتی پر نہ لے لیں۔ آمین ثم آمین۔

آدمِ اول کی اولاد کے ذریعہ سے بالآخر دنیا میں بڑا ظلم قائم ہوا۔ اب خدا کرے آدم ثانی یعنی مسیح موعودؑ کی اولاد کے ذریعہ سے یہ ظلم ہمیشہ کے لئے مٹا دیا جائے۔ اور سانپ یعنی ابلیس کا سر کچل دیا جائے اور خدا تعالیٰ کی بادشاہت اسی طرح دنیا میں بھی قائم ہو جائے جس طرح آسمان پر ہے اور کوئی انسان دوسرے انسان کو نہ کھائے اور کوئی طاقتو ر انسان کمزور انسان پر ظلم اور تعذی نہ کرے۔ آمین ثم آمین۔

مرزا محمود احمد

ء 17 مئی 1959ء

(مطبوعہ افضل 20 مئی 1959ء تاریخ احمدیت جلد 20 صفحہ 333 تا 338)



وصیت حضرت مصلح الموعود

بسم اللہ الرحمن الرحیم

جماعت احمدیہ واولاد کے نام
موئرخہ: 30-8-1947

الف: مجھ پر بہت سا قرض ہے۔ اکثر انجمن کی معرفت لیا ہوا ہے۔ قادیانی کی جائیداد اس کے لئے بالکل کافی تھی۔ کئی گناہ کی قیمت تھی۔ مگرنا معلوم ان فتنوں کے بعد اس جائیداد کی قیمت کیا ہو جائے۔ اس لئے جماعت سہولت سے یہ قرض وصول کرے اور اولادخوشی سے یہ رقم ادا کرے۔

ب: اگر میرا کوئی بیٹا میری زندگی میں فوت ہو جائے تو اس کی اولاد میری اولاد کی طرح وارث قرار دی جائے گی اور چھوپ کے برابر بھیجئے اور چھوپھیوں کے برابر بھیجیاں حصہ لیں گے اسی طرح میری بہوئیں بھی۔ بڑے داماد یا دوسرے رشتہ دار مل کر اس کے مطابق فیصلہ کر ادیں۔

ج: میری اولاد کے لڑکیاں دنیوی تعلیم حاصل نہ کریں۔ قرآن و حدیث کے پڑھنے اور اس پر عمل کرانے میں اپنی عمر گزاریں۔

د: مکرر۔ اگر انکوٹھی آئیں اللہ بکاف عبده محفوظ رہے تو وہ سلسلہ کو میری طرف سے دی جائے کہ سلسلہ خود اسے محفوظ رکھے۔ ایسی امانت کسی ایک شخص کے پاس نہیں رہنی چاہئے۔

مرزا محمود احمد

17 ربیعی 1959ء

لفانہ کے اوپر لکھا ہے:

وصیت بابت اولاد۔ بنام جماعت احمدیہ واولاد شیخ بشیر احمد صاحب پڑھ لیں اور بحفاظت عزیزم مظفر احمد صاحب کو پہنچا دیں جو اسے ہر طرح اپنے پاس محفوظ رکھیں۔

نوٹ: میں ایک وضاحت کے لئے نوٹ لکھ رہا ہوں کہ اللہ تعالیٰ کے فضل سے حضرت ابا جان نے جملہ قرضہ جات خواہ کسی ذریعہ سے بھی لئے گئے ہوں اپنی زندگی میں ادا کر دیئے تھے۔

فجزاهم اللہ احسن الجزاء

اس کتاب کے جملہ اخراجات مجلس انصار اللہ
علاقہ لاہور نے ادا کئے ہیں۔ اللہ تعالیٰ مجلس علاقہ
لاہور کے تمام انصار کی قربانیوں کو قبول فرماتے
ہوئے بیش از بیش مقبول خدمات کی توفیق عطا
فرمائے۔ انعامات و افضال سے نوازے اور
ان کے نفوس و اموال میں برکت ڈالے۔ آمین

فہرست ٹریکٹس / بروشورز قیادت اشاعت مجلس انصار اللہ

نمبر شمار	تکمیر	نام بروشر	صفحات	طبع
1	پاکیزہ تعلیم		4	اول۔ اکتوبر 1956ء دوم۔ اکتوبر 1978ء سوم۔ 11 جولائی 1982ء
2	تزکیہ نفوس اور ہماری ذمہ داری		4	ماਰچ 1970ء
3	تربيت اولاد کا طریق		4	اکتوبر 1970ء
4	میری بعثت کا مقصد		4	1971ء
5	نوع انسان کی ہمدردی و خیرخواہی کے متعلق اسلامی تعلیم		4	ماρچ 1971ء
6	نماز با جماعت کے بارے میں اسلامی تعلیم		4	اول۔ مئی 1974ء دوم۔ اپریل 1975ء
7	دعا کے متعلق اسلامی تعلیم		4	اکتوبر 1975ء
8	صلح و بآہمی محبت		4	اکتوبر 1975ء
9	آداب گفتگو		4	مارس 1976ء
10	اخلاق فاضلہ کے متعلق قرآنی تعلیم		4	اکتوبر 1976ء
11	صحبت صالحین		4	اکتوبر 1977ء
12	بھیج درود اس محسن پردن سوسوبار		4	اکتوبر 1977ء
13	یتیم کی خبرگیری		4	اول۔ اکتوبر 1977ء دوم۔ 1978ء
14	تکمیر		4	اکتوبر 1977ء

برکات خلاف	15	1978ء	4
لین دین سے متعلق اسلامی تعلیم	16	1978ء	4
ہمسایہ کے حقوق	17	1979ء	2
بڑوں کے آداب	18	1979ء	2
زندہ رسول	19	14 جنوری 1982ء	2
زندہ کتاب	20	14 جنوری 1982ء	2
ہمارا مذہب	21	اول - 14 جنوری 1982ء دوم - 23 نومبر 1983ء	2
صداقت حضرت مسیح موعودؑ	22	اول - 18 اگست 1982ء دوم - 11 جون 1983ء	2

فہرست مطبوعات قیادت اشاعت مجلس انصار اللہ

نمبر شمار	نام کتاب	صفحات	طبع
1	ختم نبوت کی حقیقت کا مہتمم بالشان اظہار از مسعود احمد خاں صاحب قائد اشاعت	88	28 اکتوبر 1963ء
2	غلبہ اسلام کی آسمانی سکیم از مسعود احمد خاں صاحب	22	28 اکتوبر 1963ء
3	اطاعت اور اس کی اہمیت	34	اول۔ اکتوبر 1966ء دوم۔ 30 دسمبر 1981ء
4	مقام خلافت اور اسکی عظمت و اہمیت	16	اپریل 1972ء
5	تربيت اولاد از صاحبزادہ مرزا مبارک احمد صاحب	32	جون 1973ء
6	اتفاق فی سبیل اللہ اور انصار اللہ از حضرت مرزا طاہرا احمد صاحب	-	اول۔ یکم اگسٹ 1979ء
7	چودھویں اور پندرھویں صدی کا سنگم از حافظ مظفر احمد صاحب	64	اول۔ 1980ء دوم۔ 1981ء
8	جماعت سے خطاب از حضرت خلیفۃ امسیح الثالث	15	اول۔ جولائی 1980ء دوم۔ 11 نومبر 1982ء
9	آیت خاتم النبین اور جماعت احمدیہ کا مسلک	56	7 جولائی 1981ء
10	وصال ابن مریم از حضرت مرزا طاہرا احمد صاحب	84	7 فروری 1981ء

11	ذکر حبیب ازمفتی محمد صادق صاحب	384	اول۔ 17 اکتوبر 1987ء دوم۔ 24 جنوری 1998ء سوم۔ 2 جولائی 2000ء چہارم۔ 18 جولائی 2003ء پنجم۔ 8 اگست 2003ء ششم۔ 20 نومبر 2008ء
12	ظہور امام مہدی اور چودھویں صدی از محمد عظیم اکسیر صاحب	112	اول۔ 31 مارچ 1989ء دوم۔ 12 مارچ 1991ء سوم۔ 12 نومبر 1991ء چہارم۔ 17 جولائی 1995ء پنجم۔ 3 فروری 2000ء
13	حیات قدسی از مولانا غلام رسول راجیکی صاحب	688	اول۔ 22 اپریل 1991ء دوم۔ 12 فروری 1996ء سوم۔ 21 مئی 2000ء چہارم۔ 29 اگست 2002ء پنجم۔ 13 اگست 2004ء ششم۔ 14 جون 2008ء
14	پیارے رسول کی پیاری باتیں از حضرت میر محمد اسحاق صاحب	174	اول۔ 11 جولائی 1994ء دوم۔ 4 جنوری 1998ء
15	سیرت حافظ روشن علی صاحب از سلطان احمد پیر کوٹی صاحب	103	اول۔ 12 ستمبر 1995ء دوم۔ 12 اگست 2000ء سوم۔ 30 جون 2004ء چہارم۔ 15 اکتوبر 2005ء
16	سیرت مولوی عبد الکریم صاحب سیالکوٹی	-	1997ء

رسالہ نور احمد از نور احمد صاحب احمدی	17	15 فروری 1998ء	47
تائید حق	18	کیم جون 1999ء	134
سیرت حضرت مسیح موعودؑ از یعقوب عرفانی صاحب	19	6 مئی 2005ء	639
نیک بی بی از مولانا منور احمد صاحب	20	2 جنوری 2001ء	22
نمایا در اس کے آداب	21	اول۔ 2 جولائی 2001ء دوم۔ 6 مئی 2002ء سوم۔ کیم دسمبر 2004ء چہارم۔ 21 مارچ 2007ء پنجم۔ 19 مارچ 2009ء	104
لاہور تاریخ احمدیت از عبدالقدار صاحب (سابق سوداگر مل)	22	اول۔ 22 ستمبر 2001ء دوم۔ 5 دسمبر 2007ء	636
دینیات کا پہلا رسالہ	23	اول۔ 17 جنوری 2002ء دوم۔ 16 مارچ 2002ء سوم۔ 7 مارچ 2004ء چہارم۔ 24 اگست 2005ء پنجم۔ 5 جولائی 2009ء	36
حیات نور از عبدالقدار صاحب (سابق سوداگر مل)	24	اول۔ 13 مارچ 2002ء دوم۔ 18 اگست 2002ء سوم۔ 13 اگست 2004ء چہارم۔ 25 جنوری 2006ء پنجم۔ 12 مئی 2007ء ششم۔ 16 مئی 2012ء	856
حیات بشیر از عبدالقدار صاحب (سابق سوداگر مل)	25	اول۔ 12 جولائی 2003ء دوم۔ 25 نومبر 2007ء	588

اول-17 جولائی 2003ء دوم-6 مئی 2006ء	171	شہداء الحق از قاضی محمد یوسف صاحب	26
اول-22 نومبر 2003ء دوم-13 اگست 2004ء سوم-15 اکتوبر 2005ء	404	شیخ عجم اور آپ کے شاگرد از سید مسعود احمد صاحب	27
اول-16 دسمبر 2003ء دوم-28 جون 2004ء سوم-15 اکتوبر 2006ء چہارم-10 اکتوبر 2009ء	720	سیرت حضرت سیدہ نصرت جہاں بیگم صاحبہ از شیخ محمود عرفانی و یعقوب عرفانی	28
9 جنوری 2006ء	326	سیرت حضرت امام جان از احمد طاہر مرزا	29
اول-17 نومبر 1983ء دوم-25 جون 1990ء سوم-24 فروری 1992ء چہارم-12 ستمبر 1993ء پنجم-30 جنوری 2004ء ششم-17 نومبر 2007ء ہفتم-7 مئی 2009ء ہشتم-6 نومبر 2013ء	309	بنیادی نصاب از پروفیسر حبیب اللہ خان صاحب	30
19 فروری 2006ء	84	بیسویں صدی کا علمی شاہکار از مولانا دوست محمد شاہد صاحب	31
اول-11 جون 1996ء دوم-22 فروری 2009ء	228	سبیل الرشاد جلد اول خطبات حضرت خلیفۃ المسیح الثانی	32
28 اگست 2006ء	490	سبیل الرشاد جلد دوم خطبات حضرت خلیفۃ المسیح الثالث	33

12 اگست 1978ء	323	تاریخ انصار اللہ جلد اول مرتبہ حبیب اللہ خان صاحب	34
4 نومبر 2006ء	496	تاریخ انصار اللہ جلد دوم مرتبہ ڈاکٹر سلطان احمد مبشر صاحب	35
9 مئی 2010ء	1120	تاریخ انصار اللہ جلد سوم مرتبہ ڈاکٹر سلطان احمد مبشر صاحب	36
اول - 15 نومبر 2006ء دوم - 21 اپریل 2007ء سوم - 4 جنوری 2012ء	580	اشکوں کے چراغ از چوہدری محمد علی صاحب	37
4 جنوری 2007ء	671	مضامین بیشیر جلد اول (مضامین حضرت مرزا بیشیر احمد صاحب)	38
25 ستمبر 2011ء	1098	مضامین بیشیر جلد دوم (مضامین حضرت مرزا بیشیر احمد صاحب)	39
اول - 15 مئی 2005ء دوم - 1 کیم نومبر 2008ء	294	اصحاب احمد جلد 1 از ملک صلاح الدین صاحب	40
اول - 1 کیم اگست 2005ء دوم - 9 ستمبر 2009ء	750	اصحاب احمد جلد 2 از ملک صلاح الدین صاحب	41
اول - 1 کیم اگست 2005ء دوم - 6 فروری 2010ء ری پرنٹ	306	اصحاب احمد جلد 3 از ملک صلاح الدین صاحب	42
اول - 1 کیم اگست 2005ء دوم - 6 فروری 2010ء	346	اصحاب احمد جلد 4 از ملک صلاح الدین صاحب	43
اول - 4 دسمبر 2008ء	710	اصحاب احمد جلد 5 از ملک صلاح الدین صاحب	44

اول-15 مئی 2005ء دوم-6 فروری 2010ء	158	اصحاب احمد جلد 6 از ملک صلاح الدین صاحب	45
اول-30 جون 2006ء دوم-6 فروری 2007ء	238	اصحاب احمد جلد 7 از ملک صلاح الدین صاحب	46
دوم-2 جولائی 2007ء	186	اصحاب احمد جلد 8 از ملک صلاح الدین صاحب	47
16 فروری 2010ء	472	اصحاب احمد جلد 9 از ملک صلاح الدین صاحب	48
17 ستمبر 2009ء	563	اصحاب احمد جلد 10 از ملک صلاح الدین صاحب	49
17 مئی 2014ء	396	اصحاب احمد جلد 11 از ملک صلاح الدین صاحب	50
اول-13 مئی 2007ء دوم-9 دسمبر 2012ء	356	اصحاب صدق وصفا از نصر اللہ خان صاحب ناصر	51
16 جولائی 2008ء	104	حیات ناصر از شیخ یعقوب علی عرفانی صاحب	52
20 دسمبر 2008ء	528	سفر یورپ (ڈارے) حضرت عبدالرحمن صاحب قادریانی	53
22 نومبر 2008ء	187	خلافت احمدیہ از مجیب الرحمن ایڈوکیٹ	54
اول-13 فروری 2011ء دوم-17 مئی 2014ء	690	اسوہ انسان کامل از حافظ مظفر احمد صاحب	55

6 جولائی 2011ء	130	واقعات صحیح	56
6 ستمبر 2011ء	120	مسج اور مہدی از حافظ مظفر احمد صاحب	57
اول - 2 فروری 2013ء دوم - 17 مارچ 2013ء	40	منتخب مسنون دعائیں از حافظ مظفر احمد صاحب	58
7 جولائی 2013ء	320	اہل بیت رسول اللہ ﷺ از حافظ مظفر احمد صاحب	59
25 جون 2013ء	212	براہین احمدیہ اور مولوی عبدالحق از عبد المالک صاحب	60
27 مئی 2014ء	104	یادوں کے در تپ از صاحب زادہ مرزا مبارک احمد صاحب	61